
ଓଡ଼ିଆ ଜାତିର ମଉଡ଼ମଣି 
ଜାତୀୟ ଗୌରବ ମଧୁସୂଦନ ଦାସ 


ମଧୁବାବୁ ମିଷ୍ଟର ଦାସ ଓ ମଧୁ ବାରିଷ୍ଟର ନାମରେ ସମଗ୍ର ପୃଥୁ୍‌ବୀରେ ପରିଚିତ । 
ଓଡ଼ିଆ ଜାତିର ମଉଡ଼ମଣି ହେଉଛନ୍ତି ଜାତୀୟ ଗୌରବ ମଧୁସୂଦନ ଦାସ । ଅନେକ କ୍ଷେତ୍ରରେ 
ସେ ପ୍ରଥମ ଓଡ଼ିଆ ଭାବରେ ନିଜକୁ ପ୍ରତିଷ୍ଠା କରି ସେ ଆମ ଜାତିକୁ ଗୌରବାନ୍ଧିତ କରିଛନ୍ତି । 
ଓଡ଼ିଆ ଜାତିକୁ ଏକଜୁଟ କରାଇ ତା'ର ଏତିହ୍ୟ, ପ୍ରାଚୀନ ପରଂପରାକୁ ଉଜ୍ଜୀବିତ କରି 
ଆମକୁ ଏକ ସ୍ଵତନ୍ତ୍ର ରାଜ୍ୟ ପ୍ରଦାନ କରିଦେଇଗଲେ । ତେଣୁ ଓଡ଼ିଆ ଜାତିର ପିତା ଭାବରେ 
ସେ ଆଜି ସମସ୍ତଙ୍କ ନିକଟରେ ପୂଜ୍ୟହୋଇ ରହିଯାଇଛନ୍ତି । ତାଙ୍କର ନିଷ୍ଠା, ତ୍ୟାଗ, ଦେଶପ୍ରେମ, 
ଜାତୀୟଭାବନା ଓ ସ୍ବାଭିମାନର ଡୁ ଳନା ନାହିଁ । ତାଙ୍କ ଜୀବନ ଜୀବିକା ଏବଂ କୃତି ଓ 
କୃତିତ୍ଵ ସଂପର୍କରେ ଯେଉଁମାନେ ଜାଣି ନାହାନ୍ତି, ସେମାନେ ଜଣେ ସ୍ଵାଭିମାନୀ ଓଡ଼ିଆ ଭାବରେ 
ମଥାଟେକି ରହି ପାରିବେ ନାହିଁ । 


ବିଚକ୍ଷଣ ବୃଦ୍ଧି, ଉଚ୍ଚକୋଟୀର ପରିପାଟୀ ଏବଂ 
ତାଙ୍କର ଓକିଲାତି ଢଙ୍ଗକୁ ଲକ୍ଷ୍ୟକରି ସେତେବେଳର †} 
ଲୋକେ ତାଙ୍କୁ ମଧୁ ବାରିଷ୍ଟର ବୋଲି କହୁ ଥୁଲେ yf: 
କିନ୍ତୁ ସେ ବାରିଷ୍ଟରୀ ପାସ୍‌ କରି ନଥୁଲେ । ଓଡ଼ିଶାର 
ସାଧାରଣ ଲୋକେ ଶ୍ରଦ୍ଧା ଓ ଭଲ୍ତିରେ ତାକୁ ମଧୁବାବୁ 
ବୋଲି କହୁଥୂଲେ । ତାଙ୍କର ଅସାଧାରଣ ବ୍ୟକ୍ତିତ୍ବକୁ 
ଲକ୍ଷ୍ୟକରି ତାଙ୍କର ବନ୍ଧୁମାନେ ତାଙ୍କୁ ମିଷ୍ଟର ଦାସ ଭାବରେ 
ସମ୍ବୋଧନ କରୁଥୁଲେ | ବିଖ୍ୟାତ କଂଗ୍ରେସ ନେତା ସାର୍‌ ) 
ସୁରେନ୍ଦ୍ରନାଥ ବାନାର୍ଜୀ ପ୍ରଭୃତି ବନ୍ଧୁମାନେ ତାଙ୍କୁ ଉତ୍କଳ ? 
ଗୌରବ କହୁ ଥୁଲେ । କହିବାକୁ ଗଲେ, ଓଡ଼ିଶାର 
ଜନସାଧାରଣଙ୍କ ପାଇଁ ମଧୁବାବୁ ପଦବୀଟି ଥୁଲା ସର୍ବଶ୍ରେଷ୍ଠ । 

କଟକ ଜିଲ୍ଲାର ସାଲେପୁର ବୁକ୍‌ ଅନ୍ତର୍ଗତ ସତ୍ୟଭାମାପୁର ଗାଆଁର ମଣିମଲ୍ଲ ଜାଗିରିଦାର 
ବଂଶର ଚୌଧୁରୀ ରଘୁନାଥ ଦାସଙ୍କର ଦୁଇଝିଅ ଓ ଦୁଇପୁଅ ଜନ୍ମଗ୍ରହଣ କରିଥୁଲେ । 
ବଡ଼ଝିଅ କୁମୁଦଦେଲଙ୍କ ପରେ ଯେଉଁ ପୁଅ ଜନ୍ମ ନେଇଥୂଲେ, ତାଙ୍କର ନାମ ଗୋବିନ୍ଦ 
ବଲ୍ଲଭ ଦାସ । ତାଙ୍କପରେ ଯେଉଁ ଭଉଣୀ ଜନ୍ମ ନେଇଥୂଲେ, ତାଙ୍କର ନାମ ଦୁର୍ଗାଦେଇ 
ଦିଆଯାଇଥୂଲା | ଚତୁର୍ଥ ସନ୍ତାନ ଗୋପାଳ ବଲ୍ଲଭ ଥୂଲେ ସାନପୁଅ 


ଗୋବିନ୍ଦ ବଲ୍ଲଭ ୧୮୪୮ ଏପ୍ରିଲ ମାସ ୨୮ ତାରିଖ ଦିନ ଜନ୍ମଗ୍ରହଣ କରିଥୂଲେ । 
ତାଙ୍କର ଶ୍ରଦ୍ଧାନାମ ରଖା ଯାଇଥୂଲା ମଧୁସୂଦନ । ସେତେବେଳକୁ ଚୌଧୁରୀ ରଘୁନାଥ 
ଦାସଙ୍କର ଆର୍ଥକ ଅବସ୍ଥା ଦୁର୍ବଳ ହୋଇଯାଇଥୁଲା । ତାଙ୍କ ପୂର୍ବ ପୁରୁଷଙ୍କ ସମ୍ପଭି ଏବଂ 
ଜାଗିରିଦାରୀ କମି ଯାଇଥୂଲା । ସେମାନେ ଖୋର୍ଵ। ଅଞ୍ଚଳରୁ ରାଧ୍ପୁର-ତାରଫା ମୌଜାରୁ 
ସତ୍ୟଭାମାପୁର ପୁରୁଣା ନାମ- ସାଇତମାପୁରକୁ ଉଠି ଆସିଥୂଲେ । 

ମଧୁସୂଦନଙ୍କର ଜନ୍ମ ଜାତକରେ ଯାହା ଲେଖାଯାଇଥୂଲା, ପରବ କାଳରେ ପ୍ରାୟ 
ତାହା ହିଁ ଘଟିଥୂଲା । ମଧୁବାବୁ ଓଡ଼ିଆ ଜାତିପାଇଁ ଜଣେ କିମ୍ବଦନ୍ତୀ ପୁରୁଷ ଭାବରେ 
ପ୍ରତିଷ୍ପିତ ହୋଇଯାଇଥୁ ବାରୁ ତାଙ୍କ ନାମରେ ଅନେକ ଅଲୌକିକ ଏବଂ କୌତୁକ କାହାଣୀ 
ସୃଷ୍ଟି ହେବା ସ୍ଵାଭାବିକ ଥୂଲା । ଶିଶୁ ମଧୁସୂଦନଙ୍କୁ ୫/୬ ମାସ ବୟସ ହୋଇଥ୍‌ବାବେଳେ 
ତାଙ୍କ ମଥା ଉପରେ ନାଗସାପ ଫଣାଟେକି ରହିଥୂଲା । ସେହିପରି ସେ ଚାଟଶାଳୀରେ 
ପାଠ ପଢ଼ିବା ସମୟରେ ମନଦେଇ ପଢ଼ୁଥିଲେ ସତ; କିନ୍ତୁ ଅନ୍ୟ ସମୟରେ ଦୁଷ୍ଟାମୀ କରି 
ଚାଟଶାଳୀର ଅବଧାନଙ୍କୁ ହଇରାଣ କରି ପକାଉଥୁଲେ । 


ପିଲାବେଳେ ତାଙ୍କର ଚୁଟିକୁ ବଙ୍ଗାଳି ସାଙ୍ଗମାନେ କାଟି ପକାଇଥୁଲେ । ସେ ଜେଜେମାଆଙ୍କଠାରୁ 
ଅନେକ କାହାଣୀ ଶୁଣି ସେଥୁରେ ପ୍ରଭାବିତ ହୋଇଥୁଲେ । ତାଙ୍କର ପିତା କଟକରେ ଓକିଲାତି 
କରୁଥ୍ଲେ । ତେଣୁ ସେ ପିତାଙ୍କ ସହିତ ବିଭିନ୍ନ ସ୍ଥାନକୁ ବୁଲି ଯାଉଥୂଲେ । ଥରେ ପଟିଆ 
ରାଜାଙ୍କ ମୋକଦ୍ଦମା ଲଢ଼ିବାକୁ ଚୌଧୁରୀ ରଘୁନାଥ ଦାସ ହାତୀ ଉପରେ ବସି ପଟିଆ 
ଯାଇଥୂଲେ । ସାଥୀରେ ୧୫/୧୬ ବର୍ଷର ମଧୁସୂଦନ ବି ଯାଇଥୂଲେ । ସେଠାରେ ରାଜା 
ତାଙ୍କର ପ୍ରତୁ୍ୟପୂନ୍ନମତିତା ଓ ଜିଜ୍ଞାସୁ ସ୍ଵଭାବକୁ ଲକ୍ଷ୍ୟକରି ଖୁସି ହୋଇଯାଇଥୂଲେ । ଏଇ 
ପିଲାଟି ଅତି ବୁଵ୍ଧିମାନ, ନିର୍ଭୀକ ଥ୍ବାରୁ ଭବିଷ୍ୟତରେ ଜଣେ ବିଖ୍ୟାତ ମଣିଷ ହେବ 
ବୋଲି ପୂର୍ବାନୁମାନ କରିଥୁଲେ । “ମଧୁସୂଦନକୁ ଚାକିରି କରିବାକୁ ଦେବେନାହିଁ । ଓକିଲାତି 
ପଢ଼ାଇ ଜଣେ ବଡ଼ ଓକିଲ କରାନ୍ତୁ । ସେ ଆମର ଭବିଷ୍ୟତର ଓକିଲ ହେବ ।”? ଏକଥା 
ତାଙ୍କ ବାପାଙ୍କୁ ରାଜା କହି ଥୁଲେ । 


ସ୍କୁଲ ଛୁଟିଥ୍‌ବାରୁ କିଶୋର ମଧୁସୂଦନ ଅଧୂକ ଦିନ ପଟିଆ ଅଞ୍ଚଳରେ ରହି ଜଣେ 
ଚଗଲା ପିଲା ଭାବରେ ପରିଚିତ ହୋଇଯାଇଥୂଲେ ! ସେଠାରେ ଥବା ବିଭିନ୍ନ ଏତି ହାସିକ 
ପ୍ରାଚୀନଗଡ଼ ଓ ଦେବଦେବୀଙ୍କ ପୀଠ ଦର୍ଶନ କରିଥୁଲେ | ମହିମା ଗୋସେଇଁଙ୍କ ପ୍ରବଚନ 
ଓ ଧାର୍ମିକ ଚିନ୍ତା ଓ ଉଦାରତାକୁ ଦେଖୁ ମୁଗ୍ଧ ହୋଇଥୁ୍‌ଲେ ।' 

ସମାଜ ବିଜ୍ଞାନୀମାନେ ଲକ୍ଷ୍ୟ କରିଆସୁଛନ୍ତି ଯେ, ଦୁଷ୍ଟ, ଜିଜ୍ଞାସଟଟୁ ସାଧୁ ଏବଂ କିଛି 
ଅସାଧାରଣ ବ୍ୟକ୍ତିତ୍ଵ ଥ୍ବା ମଣିଷମାନଙ୍କ ଦ୍ଵାରା ପୁଣି କିଛି ଅମାନିଆ, ଅବାଧ୍ଯ ମଣିଷମାନଙ୍କଦ୍ଧାରା 
ହିଁ ସମାଜର ପରିବର୍ଭନ ସମ୍ଭବ ହୋଇଥାଏ । ପ୍ରକୃତରେ କହିବାକୁ ଗଲେ, ସେହିଭଳି 
ଏକ ଭିନ୍ନ ଚରିତ୍ରର ବାଳକହୋଇ ଜନ୍ମଗ୍ରହଣ କରିଥଲେ ମଧୁସୂଦନ । ଅବଶ୍ୟ ସେ ଏକ 

ସମ୍ଭ୍ରାନ୍ତ ଖଣ୍ଡାୟତ ପରିବାରରେ ଜନ୍ମଗ୍ରହଣ କରିଥ୍‌ଲେ | ତେଣୁ ସେ ପିଲାବେଳୁ ଏକଜିଦିଆ 
ଏବଂ ସ୍ଵାଭିମାନୀ ଓ ବଦରାଗୀ ପ୍ରକୃତିର ଥଲେ । ଏହି ବଦ ଗୁଣ ପାଇଁ ସେ ପରୋକ୍ଷରେ 
ବିଭିନ୍ନ ଗୋଷ୍ଠୀର ଲୋକଙ୍କ ଦ୍ଵାରା ସମାଲୋଚିତ ହେଉଥୂଲେ ! ତଥାପି ତାଙ୍କ ମନରେ 
ମାତୃଭୂମି ପ୍ରୀତି ଓ ଦେଶପ୍ରେମ ଭାବନା ପୁଣି ଉଦାରବାଦୀ ଜଗନ୍ନାଥ ସଂସ୍କୃତି ପ୍ରତି ତାଙ୍କର 
ଶ୍ରଦ୍ଧା ପିଲାଟିବେଳୁ ହିଁ ଜାଗ୍ରତ ହୋଇଥଲା । 


ସତ୍ୟଭାମାପୁର ନିକଟସ୍ଥ ମହାସିଂହାପୁରଠାରେ ୧୮୪୭ ମସିହୀରେ ଗୋଟିଏ ସ୍ତୁଲ 
ସ୍ଥାପିତ ହୋଇଥୁଲା । ଜଣେ ମୁସଲମାନ ମୌଲାବୀ ଅବଦୁଲ୍‌ ଓାହିଦ୍‌ ଶିକ୍ଷାର ବିକାଶ 
ପାଇଁ ତାକୁ ପ୍ରତିଷ୍ଠା କରିଥୁଲେ । ସେଠାରେ ଭଲ ଶିକ୍ଷକ ରହି ପିଲାଙ୍କୁ ଯନ୍ମର ସହ ପାଠ 
ପଢ଼ାଉଥ୍‌ଲେ । ସେହି ସମୟରେ ଓଡ଼ିଶା ମାଟିରେ ଶିକ୍ଷା ବ୍ୟବସ୍ଥା ଅତ୍ୟନ୍ତ ଦୟନୀୟ ଥୁଲା | 
କଟକ ଜିଲ୍ଲାରେ ସରକାରୀ ଭର୍ଣ୍ଣାକୁଲାର ବିଦ୍ୟାଳୟରେ ମୋଟ ୧୧୧ ଜଣ ଛାତ୍ର ପାଠ 
ପଢ଼ୁଥଲେ । ସେମାନଙ୍କ ମଧ୍ଯରୁ ଓଡ଼ିଆ ପିଲାଙ୍କ ସଂଖ୍ୟା ଥୂଲା ମାତ୍ର ୨୫/୨୬ | ଅନ୍ୟମାନଙ୍କ 
ମଧ୍ଯରେ ବଙ୍ଗାଳି, ମୁସଲମାନ ଓ ମରାଠା ପିଲାଥୂଲେ | ଏମାନେ ଓଡ଼ିଆ ଭାଷାକୁ ବିଦେଶୀ 
ଭାଷାବୋଲି ମନେ କରୁଥୁଲେ । କିନ୍ତୁ ସେମାନଙ୍କ ଦ୍ଵାରା ହିଁ ବିଦ୍ୟାଳୟଟି ଚାଲୁଥୁଲା । 
ସେତେବେଳରୁ ଶିକ୍ଷାଦାନ ବ୍ୟବସ୍ଥା ବର୍ଭମାନ ପଦ୍ଧତିଠାରୁ ସଂପୂର୍ଣ୍ଣ ଭିନ୍ନ ଥଲା । ଅବଧାନମାନେ 
କଠିନ ଦଣ୍ଡଦେଇ ପାଠ ମୁଖସ୍ଥ କରାଉଥ୍‌ଲେ । ତଳେ ବସି ଖଡ଼ି ସାହାଯ୍ୟରେ ଛାତ୍ରମାନେ 
ଅକ୍ଷର ମଡ଼ାଣ ଶିଖୁଥ୍‌ଲେ । ପଣକିଆ, ଢଗଢମାଳି, ପ୍ରାର୍ଥନା ଓ ଚାଣକ୍ୟ ଶ୍ଲୋକକୁ ଅଭ୍ୟାସ 
କରୁଥୂଲେ । ଅକ୍ଷର ଶିକ୍ଷା ପରେ ଛାତ୍ରମାନେ ଲେଖନୀ ଧରି ତାଳପତ୍ରରେ ଅକ୍ଷର ଲେଖୁବା 
ଶିଖୁଥ୍ଲେ । ବଡ଼ ପିଲାମାନଙ୍କୁ ଛାନ୍ଦ ଚଉତିଶା, ଲୀଳାବତୀ ସୂତ୍ର ପଢ଼ାଯାଉଥ୍‌ଲା । ଝିଅମାନେ 
ସାତ ଆଠବର୍ଷ ବୟସ ପରେ ଆଉ ବିଦ୍ୟାଳୟକୁ ଯାଉ ନଥୂଲେ । 


ସେହି ବିଦ୍ୟାଳୟରେ ମଧୁସୂଦନଙ୍କର ପ୍ରାଥମିକ ଶିକ୍ଷା ଆରମ୍ଭ ହୋଇଥୂଲା । ତାପରେ 
ବାପା ପାର୍ଶିଭାଷା ଶିକ୍ଷାପାଇଁ ମୁକ୍ତାବ ସ୍ତ୍ୁଲରେ ତାଙ୍କୁ ପଢ଼ାଇଥ୍‌ଲେ ।! ସେତେବେଳେ ଆମ 
ରାଜ୍ୟର ଶାସନ ପାର୍ଶିଭାଷାରେ ଚାଲୁଥୂଲା | ମାତୃଭାଷା ଓଡ଼ିଆ ଶିଖୁବାପାଇଁ ତାଙ୍କ ଘରେ 
ଜଣେ ଓଡ଼ିଆ ଶିକ୍ଷକଙ୍କୁ ନିଯୁକ୍ତ କରାଯାଇଥୂଲା |! ସେ ଗଣିତ ଏବଂ ଚିତ୍ର ଆଙ୍କିବା ମଧ୍ଯ 
ଶିଖାଇ ଦେଉଥୂଲେ | 


ଉଚ୍ଚ ପ୍ରାଥମିକ ଶିକ୍ଷା ଶେଷପରେ ମଧୁସୂଦ ନଙ୍କୁ ଉଚ୍ଚଶିକ୍ଷାଦେବା ଉଦ୍ଦେଶ୍ୟରେ ତାଙ୍କ 
ବାପା କଟକ ନେଇ ଆସିଥୂଲେ । କଟକ ଜିଲ୍ଲାସ୍ତ୍ରଲରେ ଷଷ୍ଠ ଶ୍ରେଣୀରେ ନାମ ଲେଖାଇଦେଲେ ! 

ସେଇଠୁ ସେ ମାଟ୍ରିକ୍‌ ବା ଏଣ୍ଟାନ୍‌ସ ପାସ କରିଥୁଲେ । 
ମଧୁସୂଦନ କଟକ ସ୍ତ୍ୁଲକୁ ତନ୍ତଲୁଗା ପିନ୍ଧି ଯାଉଥୂଲେ । 
ବାଲ୍ୟକାଳରୁ ଅଭିଜ୍ଞତାରୁ ସେ ଅନୁଭବ କରିଥୁଲେ, 
ସୂତାକଟା ଓ ଲୁଗାବୁଣା ମାଧ୍ୟମରେ ଲୋକମାନଙ୍କର 
ଗରିବୀ ଦୂର କରାଯାଇପାରିବ । ସେହି ଜିଲ୍ଲାସ୍ତ୍ରଲରେ 
ବଙ୍ଗାଳି ଛାତ୍ରଙ୍କ ସଂଖ୍ୟା ଅଧୁକ ଥୁଲା । ବଙ୍ଗାଳି 
ଶିକ୍ଷକମାନେ ହିଁ ପାଠ ପଢ଼ାଉଥୁଲେ । ଓଡ଼ିଆ ଛାତ୍ରଙ୍କ 
ସଂଖ୍ୟା ଅତି ଅଳ୍ପ ଥୂବାରୁ ବଙ୍ଗାଳି ଛାତ୍ରମାନେ ସବୁ 
ସୁଖସୁବିଧା ପାଇ ଯାଉଥୂଲେ । ଶ୍ରେଶୀରେ ସମସ୍ତେ 
ବଙ୍ଗଳା ଭାଷାରେ କଥାବାଉ୍ଜ। କରୁ ଥଲେ | ସୁବିଧା 
ପାଇଲେ, ଛାତ୍ର ଓ ଶିକ୍ଷକମାନେ ଓଡ଼ିଆମାନଙ୍କ ଭାଷା, ଚାଲିଚଳନ ଓ ଖାଦ୍ଯପେୟକୁ 
କଟୁ ଭାଷାରେ କଟାକ୍ଷ କରୁଥ୍୍‌ଲେ । ଏଭଳି ହେବାର ଅନେକ କାରଣ ଥୁଲା । ଦୀର୍ଘଦିନ 
ଧରି ବଙ୍ଗାଳି ଓ ମୁସଲମାନମାନେ ଇଂରେଜ ଶାସନ ଅଧୀନରେ ରହି ଚତୁର ହୋଇଯାଇଥୁଲେ । 
ଅନେକ ବିଳମ୍ବରେ ଅର୍ଥାତ ୧୮୦୩ ମିହାରେ ଇଂରେଜମାନେ ଓଡ଼ିଶା ଅଧୂକାର କରିବାର 
ସୁଯୋଗ ପାଇଥୂଲେ । ଏଠାରେ ଆଧୁନିକ ଶିକ୍ଷା ସଂପର୍କରେ ଓଡ଼ିଆମାନଙ୍କର କୌଣସି 
ଅଭିଜ୍ଞତା ନଥୂଲା । ସେତେବେଳେ ସମାଜର ଚଳଣି ଅନୁସାରେ କେହି ଇଂରାଜୀ ଶିକ୍ଷା 
କଲେ, ଅଜାଡି ହୋଇଯିବାର ଭୟ ଥୁଲା । ଇଂରାଜୀ ବା ଆଧୁନିକ ଓଡ଼ିଆ ଶିକ୍ଷକ ଅଭାବରୁ 
ବଙ୍ଗାଳିମାନେ ଓଡ଼ିଶା ଆସି ଓଡ଼ିଶାର ବିକାଶ ନାମରେ ବିନାଶ କରିବାର ସୁଯୋଗ ପାଉଥୁଲେ । 
ଶିକ୍ଷକ ଓ ପ୍ରଶାସକମାନେ ବଙ୍ଗାଳିଥ୍ବାରୁ ସେମାନେ ନିଜର ସୁବିଧା ପାଇଁ ଓଡ଼ିଶାରୁ ଓଡ଼ିଆ 
ଭାଷାକୁ ଉଠାଇ ତାଂ ବଦଳରେ ବଙ୍ଗଳା ଭାଷା ପ୍ରଚଳନ ପାଇଁ ସବୁ ପ୍ରକାର ଚେଷ୍ଟା କରିଥଲେ । 
ଓଡ଼ିଆ ପିଲାଙ୍କୁ ଅନ୍ୟମାନେ ଥଟ୍ଟା ପରିହାସ କରି ନ୍ୟୁନ କରିବାକୁ ଚେଷ୍ଟା କରୁଥୂଲେ । 


ଥରେ ସ୍ତୁଲର ବଙ୍ଗାଳି ପ୍ରଧାନ ଶିକ୍ଷକ ଇଂରାଜୀ ପଢ଼ାଉଥ୍ବାବେଳେ ବିଷୟଟିକୁ ଅନ୍ୟପ୍ରକାର 
ଅର୍ଥରେ ବୁଝାଇ ଦେଉଥୂଲେ । ମଧୁସୂଦନ ଠିକ୍‌ ଅର୍ଥ କଂଣ ହେବ, କହିଦେବାରୁ ପ୍ରଧାନ 
ଶିକ୍ଷକ ନିଜକୁ ଅପମାନିତ ମନେ କରିଥୁଲେ ! ରାଗ ଜରଜର ପ୍ରଧାନଶିକ୍ଷକ ମଧୁସୂଦନଙ୍କ 
ନାମ ସ୍ତୁଲରୁ କାଟି ଦେଇ ସ୍ତ୍ୁଳରୁ ବହିଷ୍କାର କରିଦେଲେ । ଏହି ଘଟଣାଟି କିଶୋର ମଧୁସୂଦନଙ୍କୁ 
ଭୀଷଣ ବାଧ୍ଲା । ତାଙ୍କର ଉଚ୍ଚଶିକ୍ଷା ଲାଭ କରିବା ଆଶା ମଉଳିଗଲା । ତାଙ୍କ ପ୍ରତି ଅନ୍ୟାୟ 

ଅବିଚାର ହୋଇଛି ବୋଲି ସେ ଅନୁଭବ କଲେ । ଅସହାୟ ଅବସ୍ଥାରେ ଏହି ଘଡ଼ିସନ୍ଧି 
ମୁହୂର୍ଁରେ କ'ଣ କରିବେ ସେ ଚିନ୍ତା କରି ପାରୁ ନଥୂଲେ । ସେ ଜାଣିଥୁଲେ ଜିଲ୍ଲାପାଳ 
ହେଲି ସାହେବ ହେଉଛନ୍ତି ବିଦ୍ୟାଳୟର ନିୟନ୍ତ୍ରଣକଇ୍ା। । ତେଣୁ ସେ ସାହସ କରି ଜିଲ୍ଲାପାଳଙ୍କୁ 
ଦେଖାକରି ପ୍ରଧାନ ଶିକ୍ଷକଙ୍କ ଅବିଚାର କଥା ବର୍ଣ୍ଣନା କରି ନ୍ୟାୟ ଭିକ୍ଷା କରିଥୁଲେ । 


ବିଚାରବନ୍ତ ଜିଲ୍ଲାପାଳ କିଶୋର ମଧୁସୂଦନଙ୍କର ସବୁ କଥା ଶୁଣି ବିଦ୍ୟାଳୟର ପ୍ରଧାନ 
ଶିକ୍ଷକଙ୍କୁ ଦେଖାକରି ମଧୁସୂଦନଙ୍କୁ ପୁଣିଥରେ ସ୍କୁଲରେ ପାଠ ପଢ଼ିବାର ସୁଯୋଗ ଲେ । 
ଏପରି ଘଟଣା ପରେ ବଙ୍ଗାଳି ଛାତ୍ର ଓ ଶିକ୍ଷକମାନଙ୍କର ମନୋଭାବରେ ଅନେକ ପରିବଉଁନ 
ହେବା ସେ ଲକ୍ଷ୍ୟ କରିଥୁଲେ । ୧୮୬୪ ମସିହାରେ ୧୬ ବର୍ଷ ବୟସରେ ସେ କଟକ 
ଜିଲ୍ଲାସ୍ସ୍ରଲରେ ପରୀକ୍ଷା ଦେଇ ମେଟ୍ରିକ ପାସ କରିଥୁଲେ । ସେହିବର୍ଷ କଟକ ଜିଲ୍ଲା ସ୍ତ୍ଲରୁ 
ମୋଟ ପାଞ୍ଚଜଣ ଛାତ୍ର ଉତ୍ତୀର୍ଣ୍ଣ ହୋଇଥ୍‌ଲେ । ତାଙ୍କ ସହିତ କବିବର ରାଧୀନାଥ ରାୟ 
ବାଲେଶ୍ଵର ଜିଲ୍ଲା ସ୍ତୁଲରୁ ମଧ୍ଯ ଏଣ୍ଟାନ୍‌ସ ବା ମେଟ୍ରିକ୍‌ ପାସ କରିଥୂଲେ । 
ଚାକିରି : 

ମଧୁସୂଦନ ମେଟ୍ରିକ୍‌ ପାସ୍‌ କରି ୧୮୬୫ ମସିହାରେ ଚାକରି କରି କିଛି ରୋଜଗାର 
କରିବା ଉଦ୍ଦେଶ୍ୟରେ ବାଲେଶ୍ଵରରେ ପହଞ୍ଚଲେ । ବାଲେଶ୍ଵରର ମୋତିଗୀ ବଜାରରେ ରହିଲେ । 
ବ୍ୟାସକବି ଫକୀରମୋହନ ସେତେବେଳେ ବାଲେଶ୍ଵର ଜିଲ୍ଲାସ୍ଟ୍ରଲରେ ପ୍ରଥମ ଶିକ୍ଷକ ରୂପେ 
ନିଯୁକ୍ତି ପାଇ ରହଥା'ନ୍ତି । ରାଧାନାଥ ରାୟ ମଧ୍ଯ ସେଇଠି ଶିକ୍ଷକ ଥାଆନ୍ତି । ସେହି ସ୍ତ୍ରଲରେ 
ମଧୁସୂଦନ ତୃତୀୟ ଶିକ୍ଷକ ଭାବେ ନିଯୁକ୍ତି ପାଇଗଲେ । ତିନିଜଣ ଓଡ଼ିଆ ଭାଷା-ସାହିତ୍ୟ 
ପ୍ରେମୀଙ୍କର ସଂଗମ ଫଳରେ ସେତେବେଳର ବଙ୍ଗାଳି କର୍ମଚାରୀ ଓ ଶିକ୍ଷକମାନେ ଶଙ୍କି 
ଯାଇଥୂଲେ | ସେତେବେଳେ ବଙ୍ଗାଳିମାନେ ଓଡ଼ିଆ ଲୋକଙ୍କୁ ନ୍ୟୁନ ଦୃଷ୍ଟିରେ ଦେଖୁଥୁଲେ । 
ଯେଉଁ ବଙ୍ଗାଳିମାନେ ପୂର୍ବରୁ ବାଲେଶ୍ଵରରେ ରହି ଆସୁଥୁଲେ, ସେମାନେ ଓଡ଼ିଆମାନଙ୍କର 
ସପକ୍ଷରେ ଥୁଲେ, କିନ୍ତୁ ନୂଆକରି ଯେଉଁ ବଙ୍ଗାଳି ଶିକ୍ଷକ ଓ କର୍ମଚାରୀମାନେ ଆସି ଓଡ଼ିଶାରେ 
ଚାକିରି କରୁଥଲେ, ସେମାନେ ଓଡ଼ିଆମାନଙ୍କୁ ଘୃଣା କରିବା ସହିତ ସେମାନଙ୍କର ଉନ୍ନତିକୁ 
ସହି ପାରୁ ନଥୂଲେ | 


ବିଖ୍ୟାତ ଶିକ୍ଷାବିତ ତଥା ଓଡ଼ିଆପ୍ରେମୀ ଜନ୍‌ ବିମ୍‌ସ ସାହେବ ବାଲେଶ୍ବର ଜିଲ୍ଲାର 
କଲେକ୍ସର ଥାଆନ୍ତି । ସେ ପଞ୍ଚଭାଷିକ ବ୍ୟାକରଣ ଲେଖୁଥା'ନ୍ତି । ଫକୀରମୋହନ ସେନାପଡତିଙ୍କୁ 

ସେ ଓଡ଼ିଶାର ପଵ୍ତିତ ବୋଲି ଜାଣି ତାଙ୍କ ସହିତ ସାକ୍ଷାତ ଆଲୋଚନା କରି ତାଙ୍କୁ ଯଥେଷ୍ଟ 
ସମ୍ମାନ ଦେଉଥୂଲେ |! ତେଣୁ ଅନ୍ୟ ବଙ୍ଗାଳି କର୍ମଚାରୀମାନେ ମଧ୍ୟ ଫକୀରମୋହନଙ୍କ 
କିଛି କହିବାକୁ ସାହସ କରୁ ନଥୂଲେ । 


ମଧୁସୂଦନ ଥୁଲେ ଅତ୍ୟନ୍ତ ମେଧାବୀ ତଥା ବିଚକ୍ଷଣ ବୁଦ୍ଧିସମ୍ପନ୍ନ ବ୍ୟକ୍ତିତ୍ଵ । ସେ ନୂଆକରି 
ଶିକ୍ଷକ ଭାବେ ଯୋଗଦାନ କରିଥ୍‌ବାରୁ ଅନ୍ୟ ବଙ୍ଗାଳି ଶିକ୍ଷକ ଓ କର୍ମଚାରୀମାନେ ତାଙ୍କୁ 
ସହି ପାରୁ ନଥୂଲେ । ମଧୁସୂଦନ ସ୍ଵଳ୍ପ ଦ୍ରମାରେ ଚଳି ନ ପାରି ଅଧୁକ କିଛି ରୋଜଗାର 
କରିବା ଉଦ୍ଦେଶ୍ୟରେ ବାଲେଶ୍ଵର ରେଜିଷ୍ଟେସନ୍‌ ଅଫିସ୍‌ରେ କିରାଣି ଚାକିରିରେ ଯୋଗଦାନ 
କଲେ | ସେଠାରେ ମଧ୍ଧ ବଙ୍ଗାଳି କର୍ମଚାରୀଙ୍କ ଦ୍ଵାରା ସେ ହଇରାଣ ହେଲେ । ଶେଷରେ 
ଉଚ୍ଚଶିକ୍ଷା ଲାଭକରିବା ଉଦ୍ଦେଶ୍ୟରେ କିରାଣି ଚାକିରି ଛାଡ଼ି କଲିକତା ଯିବାକୁ ସ୍ଥିର କଲେ । 

କିରାଣି ଚାକିରି କରୁଥୁବା ସମୟରେ ସେ କିଛି ଅର୍ଥ ସଂଗ୍ରହ କରି ରଖୁଥା'ନ୍ତି । 
ତାକୁ ସମ୍ବଳ କରି ସେ ଉଚ୍ଚ ଅଭିଳାଷ ନେଇ ୧୮୬୬ ମସିହାରେ ତାଙ୍କ ବାପାଙ୍କୁ କଲିକତା 
ଯିବାକୁ ପ୍ରସ୍ତାବ ଦେଇଥୂଲେ । କିନ୍ତୁ ତାଙ୍କର ବାପା ସେଥୂରେ ରାଜି ହୋଇନଥୁଲେ । ତାଙ୍କର 
ବାପା ଜାଣିଥ୍‌ଲେ ମଧୁସୂଦନ ଏତେ ସୁସ୍ଥ ସବଳ ପିଲା ନୁହେଁ ଯେ, ନିରାପଦରେ ଆଠଦିନ 
କାଳ ଜଳ ପଥରେ ଯାତ୍ରାକରି କଲିକତା ଯାଇପାରିବ । ଏତେଦୂରରେ ତାଙ୍କର ଦେହ ଅସୁସ୍ଥ 
ହେଲେ, ତାଙ୍କୁ କିଏ କେମିତି ଦେଖାଶୁଣା କରିବ ? ଏସବୁ ସତ୍ତ୍ଵେ କଲିକତାରେ ରହିବା 
ଓ ପାଠ ପଢ଼ିବା ପାଇଁ ଖର୍ଚ ବହୁତ ସେ ଦେଇପାରିବେ ନାହିଁ । ତେଣୁ ସେ ମଧୁସୂଦନଙ୍କ 
ପ୍ରସ୍ତାବରେ ରାଜି ହୋଇ ନଥୂଲେ । 


ସାହସୀ ମଧୁସୂଦନଙ୍କ ମନରେ ଉଚ୍ଚଶିକ୍ଷା ଲୀଭ କରିବାର ଇଚ୍ଛା ପ୍ରବଳ ହେଇଥୂବାରୁ 
ସେ ବାପାଙ୍କୁ ନ ଜଣାଇ କଲିକତା ଚାଲି ଯାଇଥୂଲେ । କଲିକତା ଯିବା, ସେଠାରେ 
ରହିବା ପୁଣି ଶିକ୍ଷାଲାଭ ପାଇଁ ଯାହା ଖର୍ଚ୍ଚ ଦରକାର, ସେଥ୍ପାଇଁ ଅବଶ୍ୟ ତାଙ୍କ ପାଖରେ 
ଏତେ ଅର୍ଥ ନଥୁଲା ।! ତଥାପି ତାଙ୍କର ସଞ୍ଚତ ଅର୍ଥକୁ ଭରସା କରି ସେ କଲିକତାରେ 
ପହଞଲେ ! ସେଠାରେ ପହଞ୍ଚୁବା ପରେ ତାଙ୍କ ଉପରେ ସବୁଦିଗରୁ ଆକ୍ରମଣ ଆରମ୍ଭ ହୋଇଗଲା । 
ଆର୍ଥୁକ ଅବସ୍ଥା ଖରାପ ଥୁବାରୁ ସେ ନିଜ ବାହୁବଳ ଓ ବୁଦ୍ଧିବଳ ପ୍ରୟୋଗ କରି ସେଥ୍‌ରୁ 
ମୁକ୍ତି ପାଇବାକୁ ସ୍ଥିର କରିଥୂଲେ । 


ଠିକ୍‌ ସେହି ସମୟ ଅର୍ଥାତ୍ଵ ୧୮୬୫-୬୬ ମସିହାରେ ଓଡ଼ିଶାରେ ଭୟଙ୍କର ଦୁର୍ଭିକ୍ଷ 
ପଡ଼ିଥୂଲା ! ପ୍ରାୟ ଆଠଲକ୍ଷ ଲୋକ ଖାଇବାକୁ ନ ପାଇ ପୋକମାଛି ପରି ମରିଗଲେ । 

ଏଣେ ତାଙ୍କ ବାପାଙ୍କର ଆର୍ଥକ ଅବସ୍ଥା ମଧ୍ଯ ଖରାପ ହୋଇ ଯାଇଥଲା । କଲିକଡାରେ 
ଥାଇ ସେ ବାପାଙ୍କଠାରୁ କିଛି ସାହାଯ୍ୟ ପାଇବେ ବୋଲି ଆଶା ରଖୁ ପାରୁନଥୂଲେ । ଅସହାୟ 
ଅବସ୍ଥାରେ ମଧୁସୂଦନ କଲିକତାରେ ପହଞ୍ଚୁ ଜଣେ ଓଡ଼ିଆ କିରାଣି ନୀଳମାଧବ ଦାସଙ୍କ 
ଘରେ ପହଞ୍ଲେ ସେ ଥୁଲେ ଯାଜପୁର ଅଞ୍ଚଳର ଦେଶପ୍ରେମୀ ବିଚିତ୍ରାନନ୍ଦ ଦାସଙ୍କର ସମ୍ପର୍କୀୟ । 
ସେ ମହାଶୟ ତାଙ୍କୁ ନିଜ ବସାରେ ରହିବାକୁ ସୁଯୋଗ ଦେଲେ । କିଟ୍ି ଅର୍ଥ ରୋଜଗାର 
କରି ପାଠ ପଢ଼ିବାକୁ ପରାମର୍ଶ ଦେଲେ । ତାଙ୍କ ଘରେ ପିଲାଙ୍କୁ ପାଠ ପଢ଼ାଇବା କାମରେ 
ମଧ୍ଯ ନିଯୁକ୍ତ କରିଦେଲେ । ସୁବିଧା ସୁଯୋଗ ଦେଖୁ ମଧୁସୂଦନ ଭବାନୀପୁରରେ ଥୂବା 
ନାମ ଲଣ୍ଡନ ମିଶନାରୀ ସୋସାଇଟି କଲେଜରେ ନାମ ଲେଖାଇଲେ । ସେ ଜଣେ ମେଧାବୀ 
ଓ ଉଚ୍ଚାଭିଳାଷୀ ଛାତ୍ରଥ୍ବାରୁ ମଧୁସୂଦନ କଲେଜ ହଷ୍ଟେଲରେ ରହିବାର ସୁଯୋଗ ପାଇଗଲେ । 
ମାସିକ ସାତଟଙ୍କା ବୃତ୍ତି ମଧ୍ଯ ପାଇ ଚାଲିଲେ | ତେଣେ ନିୟମିତ ନୀଳମାଧବ ଦାସଙ୍କ 
ଘରକୁ ଯାଇ ତାଙ୍କ ପିଲାଙ୍କୁ ପାଠ ପଢ଼ାଇ ଅଧୁକ କିଛି ରୋଜଗାର କରି ପାରୁ ଥଲେ | 


ସେହି କଲେଜରେ ମେଦିନୀପୁରର ଆଉ ଜଣେ ହିନ୍ଦୁ ଛାତ୍ର ଅମ୍ଭିକାପ୍ରସାଦ ହାଜରା 
ମଧ୍ଯ ନାମ ଲେଖାଇଥୂଲେ । ସିଏ ବି ହଷ୍ଟେଲରେ ରହୁଥ୍‌ଲେ ! ଗୋଟିଏ କୋଠରୀରେ 
ରହି ଦୁଇଜଣ ଘନିଷ୍ଠ ବନ୍ଧୁହୋଇ ଯାଇଥୂଲେ । ସେତେବେଳର ବାଲ୍ୟବିବାହ ରୀତିରେ 
ଅମ୍ବିକା ଚରଣ ହାଜରାଙ୍କ ଦଶ /ବାର ବର୍ଷର ଝିଅଟିକୁ ସେ ବିବାହ କରି ସାରିଥାନ୍ତି । 


କଲିକତାରେ ରହଣି କାଳରେ ମଧୁସୂଦନ ଅତ୍ୟଧୂକ ପରିଶ୍ରମ କରୁ ଥୁଲେ । ଖ୍ରୀଷ୍ଟିୟାନ 
ମିଶନାରୀ ସ୍ଟ୍ରଲରେ ଶିକ୍ଷକତା କରୁଥ୍ବା ସଙ୍ଗେ ସଙ୍ଗେ ସେ କିଛି ଅଧ୍‌କ ଅର୍ଥ ରୋଜଗାର 
ଉଦ୍ଦେଶ୍ୟରେ ସେ ଅଧା ସମୟ ପାଇଁ କଲିକତା ହାଇକୋର୍ଟରେ ଅନୁବାଦକ ଭାବରେ କାମ 
କରୁଥିଲେ । ସମୟାନୁ ବର୍ିତା ଥୁଲା ତାଙ୍କ ଜୀବନର ପ୍ରଧାନ ଅଭ୍ୟାସ । ସେ ନିଜେ ନିଜର 
କାମକୁ ଠିକ୍‌ ସମୟରେ କରିବା ସଙ୍ଗେ ସଙ୍ଗେ ଅନ୍ୟମାନଙ୍କଠାରୁ ସେହି ସମୟାନୁବର୍ରଭିତା 
ଆଶା କରୁଥୁୂଲେ | 

ଛାତ୍ର ଅବସ୍ଥାରେ ମଧୁସୂଦନ ଅନେକଗୁଡ଼ିଏ ତର୍କସଭା ଓ ସାଧାରଣ ସଭା ସମିତିରେ 
ଯୋଗଦେଇ ନିଜର ପାଣ୍ଡିତ୍ୟ ଏବଂ ଜ୍ଞାନର ପରିଚୟ ଦେଇଥୁୂଲେ । ବଙ୍ଗଳା ଓ ଇଂରାଜୀ 
ଭାଷାରେ ସେ ଅନର୍ଗଳ ଭାଷଣ ଦେଇପାରୁଥଲେ । ତାଙ୍କର ତଥ୍ୟଭିଭିକ ତର୍କ ଓ କହିବା 
ଚାତୁରୀକୁ ଦେଖୁ କଲେଜର ଅଧ୍ୟାପକ ଓ ଛାତ୍ରମାନେ ଆଚମ୍ଭିତ ହୋଇ ଯାଉଥ୍‌ଲେ ¦ ସେତେବେଳେ 


Digitized by PPRACHIN, SOA 


:ଓଡ଼ିଆଜାତିର ମଉଡ଼ମଣି € pm m= ¢ C mn 


କଲିକତା ହାଇକୋର୍ଟର ବିଚାର ପତିମାନଙ୍କ ମଧ୍ଯରୁ ଜଷ୍ଟିସ୍‌ ଫିଆର ଓ ଲର୍ଡ଼ ନେପିଆର ତାଙ୍କର 
ତର୍କସଭାରେ ଉପସ୍ଥିତ ରହି ଛାତ୍ରମାନଙ୍କୁ ଉତ୍ସାହିତ କରୁଥ୍‌ଲେ ! ତେଣୁ ମଧୁସୂଦନ ସମସ୍ତଙ୍କର 
ପ୍ରିୟପାତ୍ର ହୋଇଯାଇଥ୍‌ଲେ । ଖ୍ରୀଷ୍ଟିୟାନ କଲେଜରେ ପଢ଼ୁଥ୍‌ବା ଅବସ୍ଥାରେ ସେ ବିଭିନ୍ନ ପାଦ୍ରି 
ସାହେବ ଓ ଇଂରେଜ ହାକିମମାନଙ୍କ ସଂସ୍ଥର୍ଶରେ ଆସୁଥଲେ ! ଡାକ୍ତର ଡଫ୍ବ ସାହେବ ତାଙ୍କୁ 
ଭାରି ଭଲ ପାଉଥୁଲେ | ତାଙ୍କଠାରୁ ଖ୍ରୀଷ୍ଟିୟାନ୍‌ ଧର୍ମ ସଂପର୍କରେ କେତେକ ଭଲ କଥା ଶୁଣି 
ମଧୁସୂଦନ ଓ ଅମ୍ବିକା ଚରଣଙ୍କ ମନ ବଦଳିଗଲା । ସେମାନେ ଖ୍ରୀଷ୍ଟିୟାନ ଧର୍ମ ପ୍ରତି ଆକୃଷ୍ଟ 
ହୋଇପଡ଼ିଲେ | ଛାତ୍ରାବାସରେ ଥାଇ ସେମାନେ ବାଇବେଲ ପଢ଼ିବାରେ ଲାଗିଲେ । ଖ୍ରୀଷ୍ଟିୟାନ 
ଧର୍ମ ଗ୍ରହଣ କରିବାକୁ ତାଙ୍କର ଆଗ୍ରହ କଥା ଶୁଣି କଲେଜର ଅଧ୍ଯକ୍ଷ ଜେ.ପି. ଆଷ୍ଟୋନ୍‌ ତାଙ୍କୁ 
ପରାମର୍ଶ ଦେଇ କହିଲେ- “ଧର୍ମ ପରିବର୍ଭନ କରିବା ପୂର୍ବରୁ ତୁମେ ଦୁହେଁ ପିତାମାତାଙ୍କଠାରୁ 
ଅନୁମତି ନିଅ ।” 

ମଧୁସୂଦନଙ୍କର ବାପା ଏ” ଖବର ପାଇ ସିଧାସଳଖ ମନା କରିଦେଲେ । ଅମ୍ଭିକାଚରଣଙ୍କ 
ବାପା ମଧ୍ଯ ଧର୍ମ ପରିବର୍ଭନ ପାଇଁ ରାଜି ହେଲେନାହିଁ । ଜିଦ୍ଖୋର ଦୁଇବନ୍ଧୁ କାହାରି ପରାମର୍ଶକୁ 
ଜ ମାନି ୧୮୬୯ ମସିହାରେ ଜଣେ ପାଦ୍ରିଙ୍କଠାରୁ ଖ୍ରୀଷ୍ଟଧର୍ମରେ ଦୀକ୍ଷିତ ହେଲେ । କିନ୍ତୁ 
ନିଜର ନାମକୁ ବଦଳାଇବାକୁ ରାଜି ହେଲେନାହିଁ । 


ଜଣେ ଭଲ ବକ୍ତାଥ୍ବାରୁ ମଧୁସୂଦନଙ୍କୁ ଖ୍ରୀଷ୍ଟଧର୍ମର ପ୍ରଚାରକ ହେବାପାଇଁ ପରାମର୍ଶ 
ଦେଇଥୂଲେ । କିନ୍ତୁ ସେଥୁରେ ସେ ରାଜିହୋଇ ନଥୁଲେ । ଅନ୍ଧବିଶ୍ଵାସରେ ସେ ଅନ୍ଧ ହୋଇଯିବାକୁ 
ଚାହୁ ନଥୁଲେ । ଖ୍ରୀଷ୍ଟଧର୍ମର ବିଭିନ୍ନ ସଦ ଗୁଣକୁ କେବଳ ପସନ୍ଦ କରୁ ଥୁଲେ । 


ସେତେବେଳେ ନୂଆକରି ଇଂରାଜୀ ପଢ଼ୁଥବା ଛାତ୍ର ଓ ଯୁବକମାନେ ନିଜକୁ ସଂସ୍କାରପ୍ରେମୀ 
କହି ଖ୍ରୀଷ୍ଟିୟାନ ଧର୍ମ ଓ ବ୍ରାହ୍ମଧର୍ମକୁ ଆଦରି ନେଉଥ୍‌ଲେ । ବାଲେଶ୍ବର ସ୍ତ୍ୁଲରେ ଶିକ୍ଷକତା 
କରୁଥୁବା ସମୟରେ ମଧୁସୂଦନ, ରାଧାନାଥ ଓ ଫକୀରମୋହନ ମିଶି ଗୋଟାଏ ଗୋଷ୍ଠୀ 
ସ୍ଥାପନ କରଥୁଲେ । ହିନ୍ଦୁଧର୍ମର ଆଚାର ବିଚାର, ରୀତିନୀତି ଜର୍ଣ୍ାଶ୍ରମରେ ଥୂବା ଅପସଂସ୍କାର 
ସଂପର୍କରେ ବିଭିନ୍ନ ସମୟରେ ଆଲୋଚନା କରୁଥୁଲେ । ସେମାନେ ଖ୍ରୀଷ୍ଟୟାନ ଧର୍ମ 
ଗ୍ରହଣ କରିବାକୁ ମନ ବଳେଇଥୂଲେ | ମଧୁସୂଦନ ସୁଯୋଗ ପାଇ ଖ୍ରୀଷ୍ଟିୟାନ ହେଲେ । 
ରାଧାନାଥ ରାୟ ଏଣେ ବ୍ରାହ୍ମ ଧର୍ମରେ ଦୀକ୍ଷିତ ହୋଇଗଲେ । କିନ୍ତୁ ଫକୀରମୋହନ 
ସେନାପତି ସ୍ବଧର୍ମରେ ରହିଗଲେ । 

ମଧୁସୂଦନ ଖ୍ରୀଷ୍ଟିୟାନ ମିଶନାରୀ ସ୍ତ୍ୁଲରେ ପ୍ରଧାନଶିକ୍ଷକ ଥ୍ବା ସମୟରେ ସୌଦାମିନୀ 
ଚଟ୍ଟୋପାଧ୍ଯାୟ ନାମ୍ପୀ ଜଣେ ବଙ୍ଗାଳି ଖ୍ରୀଷ୍ଟିଆନ୍‌ ଝିଅକୁ ବାହା ହୋଇପଡ଼ିଲେ । ସୌଦାମିନୀ 
ଜଣେ ଉଚ୍ଚଶିକ୍ଷିତା ତଥା ସୁଗୃହିଣୀ ସୁନ୍ଦରୀ ଯୁବତୀ ଥୂଲେ । ମଧୁସୂଦନଙ୍କ ସହିତ ସେ 
ସେହି କଲେଜରେ ପାଠ ପଢୁଥୁଲେ । ପୂର୍ବରୁ ସେ ଦୁହେଁ ପରସ୍ପରକୁ ଜାଣିଥ୍‌ଲେ । ପ୍ରେମସଂପର୍କ 
ପ୍ରଗାଢ଼ ହେବାରୁ ବି.ଏ. ପାସ କରିବା ପରେ ନିରାଡ଼ମ୍ବର ଭାବରେ ଗୀର୍ଜାରେ ତାଙ୍କର 
ବିବାହ ହୋଇଥୂଲା । 


କଲିକତାରେ ତାଙ୍କର ଆର୍ଥକ ଅବସ୍ଥା ସ୍ବଚ୍ଛଳ ନଥୁଲା । 
ତଥାପି ସେ ଭବାନୀପୁରରେ ଘରଭଡ଼ା ନେଇ ସୌଦାମିନୀଙ୍କ 
ସହିତ ରହିଥୂଲେ । ତାଙ୍କର ସ୍ବାସ୍ଥ୍ୟ ମଧ୍ଯ ଭଲ ରହୁ ନଥୁଲା । 
ସେ ଅତ୍ଯଧ୍‌କ ପରିଶ୍ରମ କରି ଘର ଚଳାଇ ନେଉଥୁଲେ । 
| ଦୁଇବର୍ଷ ପରେ ବନ୍ଧୁ ଅମ୍ବିକାଚରଣ ତାଙ୍କର ସ୍ତ୍ରୀ ପ୍ରସନ୍ନମୟୀଙ୍କୁ 
ସାଥୀରେ ଆଣି ତାଙ୍କ ବସାରେ ରହିଲେ । ୧୮୭୫ ମସିହାରେ 
ତାଙ୍କର କନ୍ୟା ଶୈଳବାଳାଙ୍କର ଜନ୍ମ ହେଲା । ପ୍ରସନ୍ନମୟୀ 
ପୂର୍ବରୁ ସୌଦାମିନୀଙ୍କର ଶିକ୍ଷୟିତ୍ରୀ ଥୁଲେ । ରୁଗ୍ଣ ଅବସ୍ଥାରେ 
ଥୁବାରୁ ସୌଦାମିନୀ ତାଙ୍କର ସେବାଯନ୍ସ କରୁଥିଲେ । 


୧୮୭୮ ମସିହାରେ ଦିନେ ମଧୁବାବୁଙ୍କ ପାଇଁ ପାଣି ଗ୍ଲାସେ ଧରି ଆସୁ ଆସୁ ହଠାତ 
ସୌଦାମିନୀ ତଳେ ପଡ଼ି ପ୍ରାଣ ହରାଇଲେ । ତାଙ୍କର ହୃଦ୍‌ ଯନ୍ତ୍ର କ୍ରିୟା ବନ୍ଦ ହୋଇଯିବାରୁ 
ଅଦିନରେ ସେ ମଧୁବାବୁଙ୍କୁ ଏକାକରି ଚାଲିଗଲେ । ସେ ନିଃସନ୍ତାନ ଥଲେ । ସ୍ତ୍ରୀ ସୌଦାମିନୀଙ୍କୁ 
ହରାଇ ମଧୁବାବୁ ଭାଙ୍ଗି ପଡ଼ିଥିଲେ । ସେ ଆଉ ଅରେ ବିବାହ କରିବାକୁ ଇଚ୍ଛା କଲେ 
ନାହିଁ । ସଂସାର ଜଞ୍ଜାଳରୁ ମୁକ୍ତହୋଇ ସେ ଉଦାସୀନ ରହୁଥୂଲେ | 


ସୋଦାମିନୀଙ୍କ ମୃତୁୟୁପରେ ମଧୁବାବୁ ତାଙ୍କ ଶାଳୀର ଝିଅକୁ ପାଳିତା କନ୍ଯା କରି 
ପାଖରେ ରଖୁବାକୁ ଇଚ୍ଛା କରିଥୂଲେ । କିନ୍ତୁ ତା'ର ବିବାହ ଖୁବ ଶୀଘ୍ର ହୋଇଯିବାରୁ 
ତାହା ସମ୍ଭବ ହୋଇପାରିନଥୁଲା । 


୧୮୯୧ ମସିହାରେ ଅମ୍ଭିକାଚରଣ ହାଜରାଙ୍କ ସ୍ତ୍ରୀ ପ୍ରସନ୍ନମୟୀଙ୍କର ମୃତ୍ୟୁ ହୋଇଗଲା । 
ମଧୁବାବୁ ତାଙ୍କର ଝିଅ ଶୈଳବାଳାକୁ ପାଳିତା କନ୍ଯା ଭାବରେ ଗ୍ରହଣ କରିନେଲେ । 

ଫଳରେ ଶୈଳବାଳା ହାଜରା ସେହିଦିନଠାରୁ ଶୈଳବାଳା ଦାସ ଭାବରେ ପରିଚିତ ହେଲେ | 
ମଧୁବାବୁ ଖ୍ରୀଷ୍ଟିଆନ୍‌ ଧର୍ମରେ ଦୀକ୍ଷିତ ହୋଇଯାଇଥ୍‌ବାରୁ ତାଙ୍କ ପରିବାରର ସମସ୍ତ ସଦସ୍ୟ 
ଅତ୍ୟନ୍ତ ଦୁଃଖ୍ତ ଥଲେ । ତେଣୁ ମଧୁବାବୁ ତାଙ୍କ ପରିବାର ସହିତ ଚଳିବା ସହଜ ହେବନାହିଁ 
ଜାଣିପାରି ସେ ହାଜରା ପରିବାର ସହିତ ରହିବାକୁ ପସନ୍ଦ କଲେ । ପରବ କାଳରେ 
ହାଜରା ମହାଶୟ ପୁଣିଥରେ ବିବାହ କରି ତାଙ୍କର ସ୍ତ୍ରୀକୁ ଧରି ସିମଳା ଚାଲିଗଲେ । ମଧୁବାବୁ 
ତାଙ୍କର ପୁତ୍ରକନ୍ୟାଙ୍କର ଲାଳନପାଳନ ଦାୟିତ୍ଵ ବହନ କଲେ । 


ପରିବାରଠାରୁ ଅଲଗା ରହି ମଧ୍ଯ ମଧୁବାବୁ ନିଜ ଭାଇ ଗୋପାଳ ବଲ୍ଲଭଙ୍କର ବିବାହ 
ବ୍ୟବସ୍ଥା କରିଥୂଲେ | ତାଙ୍କର ଝିଅ ରମାଦେବୀଙ୍କୁ ସେ ଅତ୍ୟନ୍ତ ସ୍ଵେହ କରୁଥିଲେ | ରମାଦେବୀ 
ପରବ କାଳରେ ଉତ୍କଳ ସମ୍ମିଳନୀର ଅନ୍ୟତମ ବିଖ୍ୟାତ ନେତା ଓ କଟକର ବିଖ୍ଯାତ 
ଓକିଲ ଗୋକୁଳାନନନ୍ଦ ଚୌଧୁରୀଙ୍କୁ ବିବାହ କରିଥୂଲେ । 


ଏ ସବୁ ଘଟଣା ପୂର୍ବରୁ ମଧୁବାବୁ ୧୮୭୩ ମସିହାରେ ଏମ୍‌.ଏ. ପାସ୍‌ କରିସାରିଥୂଲେ | 
ଛାତ୍ରମାନଙ୍କ ସୁବିଧାପାଇଁ ସେ କେତେଖଣ୍ଡ ବହି ଲେଖୁ ୧୮୭୫ ମସିହାରେ ପ୍ରକାଶ କରିଥୂଲେ । 
ରଚନା, ବ୍ୟାକରଣ, ଅନୁବାଦ ପ୍ରଭୂତି ପୁସ୍ତକକୁ ଏଣ୍ଟାନ୍‌ସ ପିଲାମାନେ ପଢ଼ି ଉପକୃତ 
ହେଉଥୂଲେ । ତେଣୁ ଅଳ୍ପ ସମୟ ମଧ୍ଯରେ ଏହାର ଆଠଟି ସଂସ୍କରଣ ପ୍ରକାଶ ପାଇଥୁଲା । 

ମିଶନାରୀ ସ୍ତ୍ୁଲରେ ଶିକ୍ଷକତା ଏବଂ ଘରୋଇ ଶିକ୍ଷକ ଭାବରେ କାର୍ଯ୍ୟ କରିବା ସଙ୍ଗେସଙ୍ଗେ 
ସେ ବି.ଏ. ପାସକରି ସାରିଥୂ୍‌ଲେ । ସେତେବେଳକୁ ଜଣେ ଉଚ୍ଚମାନର ଶିକ୍ଷକ ଭାବରେ 
ତାଙ୍କର ଖ୍ୟାତି ବଢ଼ି ଯାଇଥ୍‌ଲା । ସେ ଇଂରାଜୀ ଓ ବଙ୍ଗଳା ଭାଷାରେ ଜଣେ ନିପୁଣ ଶିକ୍ଷକ 
ଥୁବାରୁ ତାଙ୍କୁ ଖୁଦିରିପୁର ହାଇସ୍ତ ଲର ପ୍ରଧାନଶିକ୍ଷକ ଭାବେ ନିଯୁକ୍ତି ମିଳିଗଲା | ୧୮୭୬ 
ମସିହାରେ ପ୍ରଧାନ ଶିକ୍ଷକ ଭାବେ କାର୍ଯ୍ୟରେ ଲାଗି ରହିଥୂୁଲେ । ସେ ଇଂରେଜ ହାକିମଙ୍କ 
ଭଳି ଉଚ୍ଚମାନର ଜୀବନ ବିତେଇବାକୁ ଚାହୁଁ ଥିବାରୁ ତାଙ୍କର ଖର୍ଚ ବଢ଼ିଯାଇଥୁଲା । 


ଖ୍ଦରିପୂର ହାଇସ୍ଟ ଲରେ ପ୍ରଧାନଶିକ୍ଷକ ଭାବେ କାର୍ଯ୍ୟ କରୁ ଥୁ୍‌ବ| ସମୟରେ 
ସେ ଲକ୍ଷ୍ୟଯକଲେ, ଅନେକ ନିରକ୍ଷର ଓଡ଼ିଆ ଶ୍ରମିକ ସେଠାରେ ବସବାସ କରୁଛନ୍ତି । 
ସେମାନେ ଗରିବ ଥବାରୁ ତାଙ୍କର ପିଲାମାନଙ୍କୁ ପାଠ ପଢ଼େଇ ପାରୁନାହାନ୍ତି । ସେମାନଙ୍କୁ 
ସହାୟତା କରିବା ଉଦ୍ଦେଶ୍ୟରେ ସେ ସେଠାରେ ଗୋଟିଏ ନୈଶ ବିଦ୍ୟାଳୟ ସ୍ଥାପନ 
କଲେ । ମଧୁବାବୁ ନିଜ ରୋଜଗାରରୁ ସେହି ବିଦ୍ୟାଳୟ ପାଇଁ ଖଟ କରୁ ଥୂଲେ । 

ନିଜ ରୋଜଗାରରୁ ପାଠ ପଢ଼ି ଏମ୍‌.ଏ. ପର୍ଯ୍ୟନ୍ତ ଶିକ୍ଷା ଗ୍ରହଣ କରିପାରିଥୂଲେ । ତ୍ୟାଗ 
ଥୁଲା ତାଙ୍କ ଜୀବନର ସବୁ ଠାରୁ ମହତ ଗୁଣ । ଆମ୍ଭନି୍ଭରଶୀଳ ହୋଇ ସେ ନିଜର 
ତଥା ଅସହାୟ ଲୋକଙ୍କର ଉନ୍ନତିରେ ଲାଗି ରହିଥୂଲେ । ଗରିବ ଛାତ୍ର ଓ ଅସୁବିଧାରେ 
ପଡ଼ିଥ୍ବ। ଲୋକଙ୍କୁ ସେ ନିଜ ରୋଜଗାରରୁ ସାହାଯ୍ୟ କରୁ ଥୁଲେ । ଅକାତରଭାବେ 
ଖର୍ଚ କରୁ ଥୁବାରୁ ତାଙ୍କୁ ଆର୍ଥକ ଅନଟନ ଭିତରେ ଚଳିବାକୁ ପଡ଼ୁଥ୍ଲା । ତାକୁ ଭରଣା 
କରିବା ଉଦ୍ଦେଶ୍ୟରେ ସେ ଅଧୁକରୁ ଅଧୂଵକ ସମୟ ପରିଶ୍ରମ କରୁଥୂ୍‌ଲେ | ଘରୋଇ ଶିକ୍ଷକ 
ଭାବରେ ପିଲାଙ୍କ ପାଠ ପଢ଼େଇ ସେଥ୍‌ରୁ କିଛି ଅର୍ଥ ରୋଜଗାର କରି ନେଉଥୂଲେ । 
ବିବାହ ପରେ ତାଙ୍କର ଖର୍ଚ୍ଚ ଆହୁରି ବଢ଼ିଯାଇଥ୍ଲା । ତେଣୁ ସେ କଲିକତା ହାଇକୋର୍ଟରେ 
ଅସ୍ଥାୟୀ ଠିକା ଅନୁବାଦକ ଭାବରେ କାମ କରୁଥ୍‌ଲେ । ସନ୍ଧ୍ୟାରେ ସେ ପ୍ରେସିଡେନ୍‌ ସି 
କଲେଜକୁ ଯାଇ ବି.ଏଲ୍‌ ପଢ଼ୁଥ୍ଲେ । ୧୮୭୮ ମସିହାରେ ବି.ଏଲ୍‌. ପାସ କରି ପଶ୍ଚିମବଙ୍ଗର 
ଚବିଶ ପ୍ରଗଣା ଜିଲ୍ଲାର ଆଲିପୁର କୋର୍ଟରେ ଓକିଲାତି ଆରମ୍ଭ କଲେ । ସେଠାରେ 
ତିନିବର୍ଷ ଓକିଲାତି କରି ବେଶ୍‌ ଲୋକପ୍ଜିୟ ହୋଇପାରିଥୂଲେ । 


ପନ୍ନୀ ସୌଦାମିନୀଙ୍କ ମୃତ୍ୟୁପରେ ସେ କଲିକତା ଛାଡ଼ି କଟକରେ ଓକିଲାତି କରିବାକୁ 
ନିଷ୍ପତ୍ତି ନେଇଥୂଲେ । 

୧୮୮୧ ମସିହାରେ ମଧୁବାବୁ କଲିକତା ଛାଡ଼ି କଟକର ଡଗରପଡ଼ାର ବିହାରୀବାଗରେ 
ଘରଭଡ଼ା ନେଇ ଓକିଲାତି କଲେ । ଦୀର୍ଘ ଷୋହଳ ବର୍ଷ କଲିକତାରେ ରହି କଟକ ଫେରିଥ୍‌ବାରୁ 
ତାଙ୍କର ପ୍ରିୟବନ୍ଧୁମାନେ ତାଙ୍କୁ ଆନନ୍ଦର ସହ ସ୍ଵାଗତ କରିଥୁଲେ । 


କଟକରେ ରହିବା ଫଳରେ ମଧୁବାବୁଙ୍କର ଛାତ୍ର ଓ ବନ୍ଧୁମାନେ ଆସି ସେଇଠି ଆସ୍ଥାନ 
ଜମେଇବାରେ ଲାଗିଲେ । ତାଙ୍କ ବସାଘରଟି ଏକପ୍ରକାର ଅତିଥ୍‌ ଭବନରେ ପରିଣତ 
ହୋଇଗଲ| ! କେତେଜଣ ଛାତ୍ର ତାଙ୍କ ତତ୍ତ୍ଵାବଧାନରେ ରହି କଟକରେ ପାଠ ପଢ଼ିଲେ । 

କିଛିଦିନ ପରେ ସେହିଘରେ ଓଡ଼ିଶା ୟଙ୍ଗ ମେନ୍ସ ଆସୋସିଏସନ 'ର ବୈଠକ ବସିଲା । 
ଓଡ଼ିଶା ଯୁବକ ସଂଘର ଗୋଟାଏ ପାଠାଗାର ମଧ୍ଯ ଖୋଲିଲ। । କେତେଖଣ୍ଡ ଉଚ୍ଚକୋଟୀର 
ଇଂରାଜୀ ପତ୍ରିକା ସେଠାକୁ ଆସୁଥୁଲା । 

କଲିକତାରେ ପାଠ ପଢ଼ୁଥୁବା ସମୟରେ ୟୁରୋପର ଅର୍ଥନୈତିକ ଅବସ୍ଥା ତଥା ଅନ୍ୟଦେଶର 
ଆନ୍ଦୋଳନ ସଂପର୍କରେ ମଧୁବାବୁ ଜ୍ଞାନ ଆହରଣ କରିଥୂଲେ । ସେହି ଘଟଣାଗୁଡ଼ିକ ତାଙ୍କ 

ଉପରେ ଗଭୀର ରେଖାପାତ କରିଥୂଲା |! ଓଡ଼ିଶାର ଦୁଃଖ ଓ ଦାରିଦ୍ର୍ୟ ତଥା କୁସଂସ୍କାରକୁ 
ଦେଖୁ ତାଙ୍କ ମନ ଦୁଃଖରେ ଭାଙ୍ଗ ପଡ଼ୁଥୁଲା । 


ମଧୁବାବୁ ସମସ୍ତ ଓଡ଼ିଆଙ୍କୁ ଗୋ୪ଝଏ ମଞ୍ଚରେ ରଖ ସେମାନଙ୍କ ଉନ୍ନତିର ବାଟ ଖୋଲିବାର 
ଉପାୟ ଖୋଜୁଥଲେ । ସେହି ସମୟରୁ ସେ ଦେଶମିଶ୍ରଣ ଓ ସ୍ବତନ୍ତ୍ର ଓଡ଼ିଶା ଗଠନର ସ୍ଵପ୍ନ 
ଦେଖୁଥୂଲେ | 


କଟକରେ ଆସ୍ଥାନ ଜମାଇବା ପରେ ସେହି ସ୍ଵପ୍ନକୁ ସାକାର କରିବାକୁ ସେ ବିଭିନ୍ନ 
ସଭା-ସମିତିରେ ଲୋକମାନଙ୍କୁ ସଚେତନ କରାଉଥୂଲେ । ୧୮୮୨ ମସିହାରେ ମଧୂବାବ୍ର, 
ଗୌରୀଶଙ୍କର ରାୟ ଓ ଚୌଧୁରୀ କାଶୀନାଥ ଦାସ ପ୍ରମୁଖ ମିଶି ଗୋଟିଏ ଜାତୀୟ ଅନୁଷ୍ଠାନ 
ଗଠନ କରିବା ଉଦେଶ୍ୟରେ ଖବର କାଗଜରେ ବିଜ୍ଞାପନ ପ୍ରକାଶ କରିଥିଲେ | ସେହିବର୍ଷ 
ଅଗଷ୍ଟ ୧୬ ତାରଖରେ ‘ଉତ୍କଳ ସଭା” ନାମକ ଏକ ଧାରାବାହିକ ଆନ୍ଦୋଳନ ସଂସ୍ଥା ଗଠିତ 
ହେଲା |! ଦୀର୍ଘ ୨୫ ବର୍ଷ ଧରି ଏହି “ଉତ୍କଳସଭା'ର ସଂପାଦକଭାବେ ଉଜ୍କଳଦୀପିକା 
ସଂପାଦକ ଗୌରୀଶଙ୍କର ରାୟ ଦାୟିତ୍ଵ ବହନ କରିଥୁଲେ । ଓଡ଼ିଶାର ସର୍ବାଙ୍ଗୀନ ବିକାଶ 
ଥୁଲା ଏହି ଅନୁଷ୍ଠାନର ଲକ୍ଷ୍ୟ । 


୧୮୮୩ ମସିହାରେ ମଧୁବାବୁ ଗଡ଼ଜାତ ଅଞ୍ଚଳର ଖାତକ ଓ ମହାଜନଙ୍କ ମଧ୍ଯରେ 
ଧନ ଅସୁଲ ସଂପର୍କୀୟ ବିବାଦର ଆଇନସଙ୍ଗତ ବ୍ୟାଖ୍ୟାକରି ଖାତକର ସପକ୍ଷରେ ବିଜୟୀ 
ହୋଇଥୂଲେ । ଏହା ଫଳରେ ଚାଷୀ ଓ ଗରିବ ଲୋକେ ମଧୁବାବୁଙ୍କ ନିକଟରେ କୃତଜ୍ଞ 
ହୋଇ ରହିଗଲେ ! 


୧୮୮୫ ମସିହା ଡିସେମ୍ବର ମାସ ଶେଷ ସପ୍ତାହରେ ନିଖୁଳ ଭାରତ କଂଗ୍ରେସରେ 
ପ୍ରଥମ ଅଧୂଵବେଶନ ବମ୍ବେରେ ଅନୁଷ୍ଠିତ ହୋଇଥୂଲା । ମଧୁବାବୁ କଟକର ଉତ୍କଳ ଦୀପିକା 
କାର୍ଯ୍ୟାଳୟରେ ଏହି ଉପଲକ୍ଷେ ଏକ ସଭା ଡାକି ବମ୍ବେ ଅଧୁବେଶନର ପ୍ରସ୍ତାବଗୁଡ଼ିକ ସଂପର୍କରେ 
ଆଲୋଚନା କରିଥୂଲେ ! ସେ ଦ୍ଵିତୀୟ ଅଧ୍ୁବେଶନକୁ ନିମନ୍ତ୍ରିତ ହୋଇ ମାନ୍ଦ୍ରାଜରେ ପ୍ରତିନିଧ୍‌ 
ଭାବେ ଯୋଗ ଦେଇଥୁୂଲେ । 


ସେତେବେଳେ ଚାନ୍ଦବାଲି ବନ୍ଦରକୁ ଓଡ଼ିଶାର ଦ୍ଵାର କୁହାଯାଉଥୁଲା । ଚାନ୍ଦବାଲିର 
ଷ୍ଟିମରରେ ବସି ଗୌରୀଶଙ୍କର ରାୟଙ୍କ ସହିତ ମାନ୍ଦ୍ରାଜ ଯାତ୍ରା କରିଥୁଲେ । କଟକର ଯୋବଛ୍ତାଘାଟରେ 
ତାଙ୍କୁ କଟକ ବାସୀ ଉଚ୍ଛ୍‌ ସିତ ସମ୍ବର୍ଵ ନ ଜଣାଇଥୂଲେ । ମାନ୍ଦ୍ରାଜ ଅଧୁବେଶନରେ ମଧୁବାବୁ 

ସଂକୀର୍ଣ୍ଣ ଜାତିଭେଦ ଓ ଆଞ୍ଚଳିକତାକୁ ତ୍ୟାଗକରି ସର୍ବ ଭାରତୀୟ ସ୍ରୋତରେ ସମସ୍ତଙ୍କୁ ସାମିଲ 
ହେବାପାଇଁ ଆହ୍ବାନ ଦେଇଥୂଲେ । କଂଗ୍ରେସର ନୀତି ଓ ଆଦର୍ଶକୁ ପ୍ରଚାର କରିବା ଉଦ୍ଦେଶ୍ୟରେ 
ସେ ଉଦ୍ୟମ କରିଥୁଲେ । ପ୍ରଗାଢ଼ ଦେଶାତ୍ମବୋଧ, ଜନସେବା ମନୋଭାବ, ତୀକ୍ଷ୍ଣ ବୁଦ୍ଧି 
ଓ ସରଳ ଭାବ .ବଳରେ ସେ କଂଗ୍ରେସର ଜଣେ ଅଗ୍ରଗଣ୍ୟ ନେତାଭାବରେ ପରିଚିତ ହୋଇଗଲେ । 


୧୮୮୬ ମସିହା ଡିସେମ୍ବର ମାସରେ ‘ଉତ୍କଳସଭା'ର ଅଧ୍ବବେଶନରେ ମଧୁବାବୁ ପ୍ରସ୍ତାବ 
ଦେଲେ ଯେ, ବ୍ୟବସ୍ଥାପକ ସଭାରେ ଦେଶୀୟ ପ୍ରତିନିଧୁମାନଙ୍କୁ ପ୍ରବେଶାଧ୍‌କାର ଦିଆଯାଉ । 
ଏଥୂପାଇଁ ଇଂରେଜ ସରକାର ନୂଆ ଆଇନ ପ୍ରଣୟନ କରନ୍ତୁ । 


୧୮୮୭ ମସିହାରେ ପ୍ରସିଦ୍ଧ ପୁରୀ ଶ୍ରୀଜଗନ୍ନାଥ ମନ୍ଦିରକୁ ନେଇ ରାଜା ଓ ଇଂରେଜ 
ସରକାରଙ୍କ ମଧ୍ଯରେ ବିବାଦ ଉପୁଜିଥୂଲା | ପୁରୀ ରାଜା କଲିକତା ହାଇକୋର୍ଟରେ ମୋକଦମା 
ଦାୟର କରିଥୁଲେ । ମଧୁବାବୁ ତାଙ୍କ ତରଫରୁ ଓକିଲାତି କରି ପାରମ୍ପରିକ ଅଧୁକାର 
ସପକ୍ଷରେ ବିଜୟୀ ହୋଇଥୂଲେ । ଏଥୁରେ ମଧୁବାବୁଙ୍କ ସ୍ଵନାମ ବୃଦ୍ଧି ପାଇଥୁଲା । ହିନ୍ଦୁମାନେ 
ଅତ୍ୟନ୍ତ ପ୍ରୀତ ହେଲେ । ମଧୁବାବୁ ଯଦିଓ ଖ୍ରୀଷ୍ଟଧର୍ମ ଗ୍ରହଣ କରିଥୂଲେ, କିନ୍ତୁ ହୃଦୟ ତାଙ୍କର 
ହିନ୍ଦୁଧର୍ମର ଦେବଦେବୀଙ୍କୁ ହିଁ ଆରାଧନା କରୁଥୁଲା | ଏହି ଘଟଣା ପରେ ପରେ ମଧୁବାବୁ 

କଲେ । ଫଳରେ ତାଙ୍କର ଓକିଲାତି ବ୍ୟବସାୟର ପ୍ରସାର ଘଟିଲା । ତାଙ୍କର ବିଚକ୍ଷଣ 
ବୁଧି ଓ ତର୍କକୁ ଲକ୍ଷ୍ୟକରି ଓଡ଼ିଶାର ଲୋକେ ତାଙ୍କୁ ମଧୁ ବାରିଷ୍ଟର ଭାବେ ସମ୍ବୋଧନ 
କଲେ । 


୧୮୮୭ ମସିହାରେ ମଧୁବାବୁ କଟକ ଜିଲ୍ଲାବୋର୍ଡ଼ର ପ୍ରଥମ ବେସରକାରୀ ଭାଇସ୍‌ 
ଚେୟାରମ୍ୟାନ୍‌ ରୂପେ ନିଯୁକ୍ତ ହେଲେ । ବନ୍ୟା, ବାତ୍ୟା, ବିଭିନ୍ନ ମହାମାରୀ ରୋଗ ବ୍ୟାପିଥ୍‌ବା 
ସମୟରେ ସେ ବଳଦଗାଡ଼ିରେ ଯାଇ ବି ପଦଗ୍ରସ୍ତ ଲୋକମାନଙ୍କର ସେବା ଯନ୍ଧ କରୁଥୂଲେ । 
ଓଡ଼ିଶାର ପ୍ରାଥମିକ ଶିକ୍ଷାର ପ୍ରସାର ଉଦ୍ଦେଶ୍ୟରେ ବିଭିନ୍ନ ସ୍ଥାନରେ ନୂତନ ବିଦ୍ୟାଳୟମାନ 
ପ୍ରତିଷ୍ଠା କଲେ । ଶିକ୍ଷକମାନଙ୍କୁ ତାଲିମ ମଧ୍ଯ ଦେଉଥୂଲେ । ଉଚ୍ଚ ଆଦର୍ଶରେ ଅନୁପ୍ରାଣିତ 
ହୋଇ ନିଜର କର୍ମ ଓ କରଁବ୍ୟ ସଂପାଦନ ପାଇଁ ସେ ସମସ୍ତଙ୍କୁ ପରାମର୍ଶ ଦେଉଥ୍‌ଲେ । 
ଶିକ୍ଷା ଓ ସ୍ଵାସ୍ଥ୍ୟସେବାକୁ ସେ ପ୍ରାଧାନ୍ୟ ଦେବାରୁ ଓଡ଼ିଶାରେ ସ୍ତ୍ୁଲ ଓ ଡାକ୍ତରଖାନାର ସଂଖ୍ୟା 
ବୃଦ୍ଧି ପାଇଥୂଲା । 

Peer ୧୮୮୮ ମସିହାରେ ସେ ଓଓଡ଼ିଶା 
= | ଗ୍ରାଜୁଏଟ୍‌ ସଂଘ” ଓ “ଫଏଜ ଆମ୍‌ ସଭା' 

` । । ଗଠନ କରିଥୁଲେ । ସଂପ୍ରାଦାୟିକ ସଦ୍ଵଭାବ 
1 ରକ୍ଷା କରିବା ଥ୍ଲା “ଫଏଜ୍‌ ଆମ୍‌ ସଭାର 
' ମୂଳଲକ୍ଷ୍ୟ । 


: ରଙ୍ଗମଞ୍ଚ ଓ ନାଟକର ପ୍ରସାର 
¦ ଉଦେଶ୍ୟରେ ସେ ତାଙ୍କ ଘରେ ଏକ ସାମୟିକ 
8 ରଙ୍ଗମଞ୍ଚ ନିର୍ମାଣ କରି ନାଟକ ମଞ୍ଚସ୍ଥ 

୮ ଲୀ କରୁଥିଲେ । ତାଙ୍କଦ୍ଵାରା ଅନୁପ୍ରାଣିତ ହୋଇ 
' 5 ¦ ଆ ତାଙ୍କର ସାନଭାଇ ଗୋପାଳବଲ୍ଲଭ ତାଙ୍କ 
“| ବିବାହ ସମୟରେ ଗୋଟିଏ ସୁନ୍ଦର ରଙ୍ଗମଞ୍ଚ 
ସ୍ତ ନିର୍ମାଣ କରିଥୁଲେ । କନିକାରାଜା ରାଜେନ୍ଦ୍ର 
PP a 4 a} || ନାରାୟଣ ଭଞ୍ଜଦେବ କଟକର ମହାନଦୀ 
କୂଳରେ ଥୁବା ତାଙ୍କ କୋଠିରେ ମଧ୍ଯ ଗୋଟିଏ ରଙ୍ଗମଞ୍ଚ ନିର୍ମାଣ କରି ଅନେକ ନାଟକ 
ଅଭିନୀତ କରାଇଥୁୂଲେ । 


୧୮୮୯ ମସିହାରେ ଉତ୍କଳ ସଭାର ଏକ ବୈଠକରେ ମଧୁବାବୁ ଶାସନ ସଂସ୍କାର 
ସଂପର୍କରେ ଆଲୋଚନା କରି ମାନ୍ଦ୍ରାଜ ଅଧୀନରେ ଥୁବା ଓଡ଼ିଆଙ୍କ ପାଇଁ କଚେରିରେ ଓଡ଼ିଆ 
ଭାଷା ପ୍ରଚଳନ ଦାବିକୁ ସମର୍ଥନ କରିଥୁଲେ । ଲବଣ କର ଦେବାକୁ ସେ ବିରୋଧ କରିଥୁଲେ । 


୧୮୯୦ ମସିହାରେ ମଧୁବାବୁ ବିଭିନ୍ନ ଗଡ଼ଜାତ ଅଞ୍ଚଳକୁ ଯାଇ ସ୍ଥାନୀୟ ସମସ୍ଯା 
ସଂପର୍କରେ ଅନୁଧ୍ୟାନ କରିଥୂଲେ | କେନ୍ଦୁଝର ରାଜାଙ୍କର ଓକିଲ ଭାବେ ନିଯୁକ୍ତି ପାଇ 
ସେ ଅନେକଥର କଲିକତାକୁ ଯାଇ ଲାଟସାହେବ ଓ ବଡ଼ବଡ଼ ହାକିମଙ୍କ ସହିତ ଆଲୋଚନା 
କରିବାର ସୁଯୋଗ ପାଇଥୂଲେ । ୧୮୯୨ ମସିହାରେ ରାଜସ୍ଵ ବନ୍ଦୋବସ୍ତରେ ପ୍ରଜାଙ୍କ 
ସ୍ବାର୍ଥରକ୍ଷାପାଇଁ ଦାବି କରିଥୁଲେ । ଉତ୍କଳ ସଭା ତରଫରୁ ସରକାରଙ୍କୁ ସ୍ମାରକପତ୍ର ଦେଇଥୁଲେ । 
ଦେଶମିଶ୍ରଣ ସଂପର୍କରେ ଓଡ଼ିଆମାନଙ୍କ ସମସ୍ୟାକୁ ବଙ୍ଗର ମୁଖ୍ୟ ସଚିବଙ୍କୁ ଅବଗତ କରାଇଥୁଲେ । 
କଟକରେ କୁଷ୍ଠରୋଗୀଙ୍କ ଥଇଥାନ ଉଦ୍ଦେଶ୍ୟରେ ଏକ କୃଷ୍ଠାଶ୍ରମ ସ୍ଥାପନ ପାଇଁ ଉଦ୍ୟମ 

କରିଥଲେ | ନିଜ ଘରେ ଥୁବା ରଙ୍ଗମଞ୍ଚରେ ଏକ ଉଚ୍ଚମାନର ସଂଗୀତ ସମ୍ଭେଳନର ଆୟୋଜନ 
କରିଥୁଲେ । 


୧୮୯୩ ମସିହାରେ କଟକର ନର୍ମାଲ ସ୍ଟ୍ୁଲ ଅର୍ଥାତ ବ୍ର ମାନର ରାଧାନାଥ ଟ୍ରେନିଂ 
କଲେଜରେ ଏକ ସାଂସ୍କୃତିକ ସଭାର ଆୟୋଜନ କରାଇ ସେଠାରେ “ଉତ୍କଳ ସାଂସ୍କୃତିକ 
ସମିତି” ଗଠନ କରିଥୁଲେ । ଏହି ସଭାରେ ଓଡ଼ିଶାର କମିଶନର କୁକ୍‌ ସାହେବ ସଭାପତିତୃ 
କରିଥୁଲେ | 


ବଙ୍ଗ ରାଜ୍ୟରେ ଚିରସ୍ଥାୟୀ ବନ୍ଦୋବସ୍ତ ବ୍ୟବସ୍ଥା ଭଳି ଓଡ଼ିଶାରେ ଏହି ବ୍ୟବସ୍ଥା ପାଇଁ 
ଦାବି କରିଥୁଲେ । ଏଥ୍ପାଇଁ ଇଂଲଣ୍ଡରେ ଭାରତ ସଚିବ ଓ ପାଲି ଆମେଣ୍ଟର ବହୁ ବିଶିଷ୍ଠ 
ସଭ୍ୟଙ୍କୁ ସେ ଦେଖାକରି ଯୁକ୍ତି ଦର୍ଶାଇ ଦାବି ଜଣାଇଥୁ୍‌ଲେ । 


୧୮୯୬ ମସିହାରେ ମଧୁବାବୁ ପୁଣିଥରେ ବଙ୍ଗ ବିଧାନସଭା ପରିଷଦର ସଦସ୍ୟଭାବେ 
ନିର୍ବାଚିତ ହେଲେ । ସେଠାରେ ତାଙ୍କର ଶରୀର ଅସୁସ୍ଥ ହେବାରୁ ସେ ବାରମ୍ବାର କଟକରୁ 
କଲିକତାକୁ ଯିବା ଆସିବା କରିବାପାଇଁ ଅନୁଚିତ ମନେକଲେ । କଲିକତାର ବାଲିଗଞ୍ଜଠାରେ 
ଗୋଟାଏ କୋଠା ଭଡ଼ାନେଇ ସେଇଠି ଓକିଲାତି କରିବାକୁ ସ୍ଥିରକଲେ । ବିଧାନ ପରିଷଦରେ 
ନିଜର ଯୁକ୍ତି ଓ ତୀକ୍ଷ୍ଣ ବୁଦ୍ଧି ବଳରେ ସେ ବାଲେଶ୍ଵର ପୌରାଞ୍ଚଳର ଅନ୍ୟାୟ କର ଉଠାଇବାରେ 
ସଫଳ ହୋଇଥୁ୍‌ଲେ ! ସେଠାରେ ଥାଇ ସେ ହାଇକୋର୍ଟ ଓ: ବୋର୍ଡ଼ ଅଫ୍ଵ ରେଭିନ୍୍ୟର 
ମୋକଦମାପାଇଁ ମଧ୍ଯ କାର୍ଯ୍ୟ କରୁଥୁଲେ । ଅତ୍ୟଧ୍‌କ ପରିଶ୍ରମ କାରଣରୁ ମଧୁବାବୁ ଅଧୁକାଂଶ 
ସମୟରେ ଅସୁସ୍ଥ ହୋଇ ପଡ଼ୁଥୂଲେ । ତାଙ୍କର ପାଳିତାକନ୍ୟା ଶୈଳବାଳା ସେତେବେଳେ 
କଲିକତାରେ ରହି ପାଠ ପଢୁଥା'ନ୍ତି । 


୧୮୯୭ ମସିହାରେ ତାଙ୍କ ସ୍ଵାସ୍ଥ୍ୟଭଙ୍ଗକୁ ଲକ୍ଷ୍ୟକରି ଡାକ୍ତରମାନେ ମଧୁବାବୁଙ୍କ ବିଲାତ 
ଭ୍ରମଣ ପାଇଁ ପରାମର୍ଶ ଦେଲେ | ସେତେବେଳେ ସାଧାରଣ ଲୋକ ବିଲାତକୁ ଯାଇ ପାରୁନଥୂଲେ ! 
ଯେଉଁମାନେ ବିଲାତ ଯାଇ ଫେରୁଥ୍‌ଲେ, ଲୋକେ ସେମାନଙ୍କୁ ଅତ୍ୟନ୍ତ ସମ୍ମାନ ଜଣାଉଥ୍‌ଲେ । 
ସ୍ଵାସ୍ଥ୍ୟର କ୍ଷା ଉଦ୍ଦେଶ୍ୟରେ ସେ ବିଦେଶ ଯାତ୍ରା କରିବାକୁ ବାହାରିଥୂଲେ ବି ତାଙ୍କର ଭିନ୍ନ 
ଉଦ୍ଦେଶ୍ୟ ମନ ଭିତରେ ଥୁଲା । ବିଦେଶରେ ବିଭିନ୍ନ ଅଞ୍ଚଳ ଭ୍ରମଣ କରି ସେଠାକାର ଚଳଣି, 
ଶିକ୍ଷା ଓ ସ୍ବାସ୍ଥ୍ୟ ବ୍ୟବସ୍ଥା ସଂପର୍କରେ ଅନୁଧ୍ୟାନ କରି ଓଡ଼ିଶାରେ ତାକୁ କାର୍ଯ୍ୟକାରୀ କରିବାକୁ 
ସେ ଚିନ୍ତା କରିଥୁଲେ । ଅନେକଗୁଡ଼ିଏ କାର୍ଯ୍ୟରେ ଲାଗି ରହିବାକୁ ପଡ଼ିବ ଜାଣି ସେ କଟକ 
କୋଠିରେ ବିଶ୍ବସ୍ତ ଲୋକଙ୍କୁ ରଖାଇ ହାଜରା ବାବୁଙ୍କ ପିଲାଙ୍କ ଦାୟିତ୍ଵ ଦେଇଯାଇଥୂଲେ । 

କଟକ କୋଠିରେ ଶୈଳବାଳାକୁ ରଖାଇଦେଇଥ୍‌ଲେ । ଦୀର୍ଘ ଦୁଇମାସ କାଳ ଜାହାଜରେ 
ବସି ସେ ଇଂଲଣ୍ଡରେ ପହଞ୍ଚଲେ । ମଧୁବାବୁ ଜଣେ ଉଚ୍ଚଶିକ୍ଷିତ, ମାର୍ଜିତ ଇଂରାଜୀରେ ପାରଙ୍ଗମ 
ସୁବକ୍ତା ଓ ୟୁରୋପୀୟ ବେଶଭୂଷାରେ ଭୂଷତ ଖ୍ରୀଷ୍ଟିୟାନ ଧର୍ମାବଲମ୍ବୀ ଥୂୁବାରୁ ତାଙ୍କୁ 
ସେଠାରେ କୌଣସି ପ୍ରକାର ଅସୁବିଧାର ସମ୍ମୁଖୀନ ହେବାକୁ ପଡ଼ିଲ। ନାହିଁ । ସେଠାରେ 
ସେ ବୁପ୍ହୋଇ ବସି ରହିବାର ଲୋକ ନଥୁଲେ । ବିଭିନ୍ନ ଅଞ୍ଚଳ ଭ୍ରମଣ କରି ନୂତନ 
ତଥା ବିକଶିତ ସଭ୍ୟତା ସହିତ ପରିଚିତ ହେଲେ । ବହୁ ବିଶିଷ୍ଟ ନେତା ଓ ବିଜ୍ଞବ୍ୟକ୍ରିଙ୍କ 
ସହିତ ମିଳାମିଶା କଲେ । ସେ ଜଣେ ବ୍ୟବସ୍ଥାପକ ସଭାର ସଭ୍ୟ ଥୁବାରୁ ତାଙ୍କୁ ସ୍ବତନ୍ତ୍ତ 
ସମ୍ମାନ ମିଳୁଥୂଲା | 


ବିଲାତ ଅବସ୍ଥାନ କାଳରେ ମଧୁବାବୁ ଓଡ଼ିଶାର ପ୍ରାଚୀନ ଓ ଆଧୁନିକ ଶିଳ୍ପର ଉଜ୍କର୍ଷ 
ପ୍ରଚାର କରିବା ପାଇଁ ସେଠାରେ ଏକ ପ୍ରଦର୍ଶନୀ କରାଇ ପାରିଥୁୂଲେ । ପ୍ରାଚୀନ କୀର୍ଭିରାଜି, 
ସୃକ୍ଷ୍ମ କାରୁକାର୍ଯ୍ୟ ସଂପର୍କରେ ୟୁରୋପୀୟମାନଙ୍କୁ ସେ ନିଷ୍ଠାର ସହିତ ବୁଝାଇ ପାରିଥୂଲେ । 
ଓଡ଼ିଶାର କଳା ଓ ସଂସ୍କୃତି ପ୍ରଥମକରି ବିଲାତ ମାଟିରେ ପ୍ରଦର୍ଶିତ ହୋଇପାରିଥ୍‌ବାରୁ ସେଥୁପାଇଁ 
ତାଙ୍କୁ ବିଭିନ୍ନ ଦିଗରୁ ପ୍ରଶଂସା କରାଯାଇଥୁଲା । ଆଠମାସ କାଳ ସେ ବିଦେଶ ଭ୍ରମଣ 
କରି ଓଡ଼ିଶାରେ ପହଞ୍ଚଲେ । ତାଙ୍କୁ ସେହି ବର୍ଷ ଅକ୍କୋବର ମାସରେ ଏକ ସାଧାରଣ ସଭାରେ 
ସମ୍ବର୍ବିତ କରାଯାଇଥୂଲା । ସେଥୂ୍‌ରେ ଅନେକ ରାଜକୁମାର, ଶିକ୍ଷକ, ମହାଜନ, ଜମିଦାର, 

ଓକିଲ, ମୁକ୍ତାର, ଉଚ୍ଚପଦସ୍ଥ ରାଜକର୍ମଚାରୀ ଓ ଅନ୍ୟ ଭଦ୍ରବ୍ୟକ୍ତିମାନେ ଉପସ୍ଥିତ ରହିଥୂଲେ । 
ଏଥୁରୁ ତାଙ୍କର ଲୋକପ୍ରିୟତାର ପରିଚୟ ମିଳେ । 


ସେତେବେଳର ବିଖ୍ୟାତ ଓଡ଼ିଆ ଖବରକାଗଜ “ଉତ୍କଳ ଦୀପିକା' ସଂପାଦକ ତଥା 
ମଧୁବାବୁ ଙ୍କର ଘରୋଇ ଶିକ୍ଷକ ଗୌରୀଶଙ୍କର ରାୟ ଲେଖୁଥିଲେ- “ମଧୁବାବୁ ବିଲାତରେ 
ଓଡ଼ିଶାର ଚର୍୍ଚାକରି ସମଗ୍ର ଉତ୍କଳବାସୀଙ୍କୁ ଗୌରବାନ୍ତିତ କରିପାରିଛନ୍ତି । ତେଣୁ ମଧୁବାବୁ 
ହେଉଛନ୍ତି ଉଚ୍କଳର ଗୌରବ ।”? ସେହିଦିନଠାରୁ ମଧୁବାବୁ ଉତ୍କଳଗୌରବ ମଧୁସୂଦନ 
ଦାସ ଭାବରେ ପରିଚିତ ହେଲେ । ତାଙ୍କୁ କେହି କେବେ ଉତ୍କଳ ଗୌରବ ପଦବୀରେ 
ଅଭିଷିକ୍ତ କରି ନଥୂଲେ | ଲୋକମୁଖରେ ସେ ଉତ୍କଳ ଗୌରବ ହୋଇଯାଇଥୁଲେ । 


୧୮୯୮ ମସିହାରେ କଟକ ରେଭେନ୍ଵା କଲେଜର ଛାତ୍ରମାନେ ସଭାରେ ତାଙ୍କର 
ବିଲାତଯାତ୍ରାର ଅନୁ ଭୂତି ବର୍ଣ୍ଣନା କରି ଜାତିପ୍ରୀତି ଓ ଉନ୍ନତ ଚରିତ୍ର ଗଠନ କରିବାପାଇଁ 
ଆହ୍ଵାନ ଦେଇଥୁଲେ । ବିଖ୍ୟାତ ଅଧ୍ୟାପକ ଭେଙ୍କଟରମଣ ଓ ବିପିନ ବିହାରୀ ପାଲଙ୍କ ସେ 
ସମ୍ବର୍ବଦିତ କରି ଓଡ଼ିଆ ଜାତିର ଆତିଥ୍ୟର ପରିଚୟ ଦେଇଥୂଲେ । ଓଡ଼ିଶାର ବିଭିନ୍ନ ଶିନ୍ତ 
ସଂସ୍ଥା ସ୍ଥାପନ କରିବା ଦିଗରେ ସହଯୋଗ କରିବା ଉଦ୍ଦେଶ୍ୟରେ ଏକ ସଭାର ଆୟୋଜନ 
କରିଥୁଲେ ।! ଆମ ରାଜ୍ୟର ଖାଦ୍ୟଶସ୍ୟକୁ କିଭଳି ଆହୁରି ଉନ୍ନତ ହୋଇପାରିବ, ସେଥ୍ପାଇଁ 
ସେ ଚେଷ୍ଟିତ ଥୂଲେ | ତାଙ୍କରି ଚେଷ୍ଟାରେ ବିଖ୍ୟାତ ନଡ଼ିଆ କୋରା ଭଳି ଏକ ନୂଆଁ ଖାଦ୍ୟ 
ପଦାର୍ଥର ବ୍ୟବହାର ଓଡ଼ିଶାରେ ପ୍ରଚଳିତ ହୋଇଥଲା । 


୧୮୯୮ ମସିହା ବେଳକୁ ମଧୁବାବୁଙ୍କ ବୟସ ୫୦କୁ ଟପି ଯାଇଥଲା । ଜଣେ 
ସ୍ଥିତପ୍ରଜ୍ଞ ଧୀଶକ୍ତି ସଂପନ୍ନ ଚି ନ୍ତାନାୟକ ଭାବେ ସେ ଓଡ଼ିଆ ଜାତିର ବିକାଶ ଓ ସାମାଜିକ 
ସଂସ୍କାର ପାଇଁ ସର୍ବଦା ଚିନ୍ତା କରୁଥୁଲେ | ଓଡ଼ିଶାର ବିକାଶ କେବଳ ଶିକ୍ଷା ଓ ଶିଳ୍ପ ମାଧ୍ୟମରେ 
ହୋଇପାରିବ ବୋଲି ସେ ଧରି ନେଇଥିଲେ । ଓଡ଼ିଶାରେ ଶିଳ୍ପୀଙ୍କର ଅଭାବ ନାହିଁ । କଞ୍ଚାମାଲର 
ଅଭାବ ନାହିଁ । ଅଭାବ ଅଛି ଶିକ୍ଷା ଆଉ ତାଲିମ ଓ ଯୁଗୋପଯୋଗୀ ସୃକ୍ଷ୍ମ କାରୁକାର୍ଯ୍ୟ । 
ତେଣୁ ସେ ଓଡ଼ିଶାର ସୃକ୍ଷ୍ମ ଅଳଙ୍କାର ନିର୍ମାଣ କରାଖାନା ସ୍ଥାପନ କରିଥୂଲେ ! ଏହି ଶିଳ୍ପ 
ମାଧ୍ଯମରେ ଓଡ଼ିଶାର କାରିଗର ଓ ବ୍ୟବସାୟୀମାନଙ୍କର ଆର୍ଥକ ଅବସ୍ଥା ଦୂର ହେବା ସଙ୍ଗେସଙ୍ଗେ 
ଓଡ଼ିଶାର ସ୍ଵାଭିମାନ ବୃଦ୍ଧି ପାଇବ ବୋଲି ସେ ଭାବିଥୁଲେ । ବର୍ରଭମାନର ଶୈଳବାଳା ସ୍ଵୟଂଶାସିତ 
କଲେଜ ପରିସର ମଧ୍ଯରେ ଥୁବା ଛାତ୍ରୀନିବାସ କୋଠିରେ ପ୍ରଥମେ ଚାରିଜଣ ଶିଳ୍ପୀଙ୍କୁ ନେଇ 

ସୁନାରୂପା ତାରକସି ଶିଳ୍ପ ଆରମ୍ଭ କରିଥୂଲେ । ସେହି କାରଖାନାରେ କ୍ରମଶଃ ୧୬୦ 
ଜଣ ଶିଳ୍ପୀ ନିୟୋଜିତ ହେଲେ । ସେମାନଙ୍କୁ ଅତ୍ୟାଧୁନିକ ଶୈଳୀରେ ସୂକ୍ଷ୍ମ ତାରକସି ସୁନାରୂପାର 
ଗହଣା ତି ଆରି ପାଇଁ ତାଲିମ ଦି ଆଯାଇଥୂଲା । ବାହାରୁ କେତେଜଣ ତାଲିମଦାତାଙ୍କୁ ମଧ୍ଯ 
ଅଣାଯାଇଥୂଲା । ଜଣେ ଦକ୍ଷ ଇଂରେଜ ଲୋକଙ୍କୁ ଏହି କାରଖାନାର ପରିଚାଳକ ଭାବେ 
ନିଯୁକ୍ତ କରାଯାଇଥୂଲା । ମଧୁବାବୁ ବିଭିନ୍ନ ସମୟ ନୂତନ କଳ୍ପନା, ନୂତନ ଭାବ ଦେଉଥ୍ଲେ | 
ଖୁବ କମ ଦିନ ମଧ୍ଯରେ ଏହି କାରଖାନାରୁ ପ୍ରସ୍ତୁତ ତାରକସି କାମ ଦେଶ ବିଦେଶରେ 
ବେଶ ସୁନାମ ଅର୍ଜନ କଲା । କିନ୍ତୁ ଦୁଃଖର କଥା- ମଧୁବାବୁ ସାଧାରଣ ଲୋକ ଓ କାରିଗରମାନଙ୍କ 
ଅତି ଆପଣାର ଭାବି ଅତି ବେଶି ବିଶ୍ଵାସ କରୁଥୁଲେ |! ତେଣୁ କାରଖାନାର ହିସାବପତ୍ର 
ରଖୁବାକୁ ସେ ଚାହୁଁ ନଥୂଲେ । କିଛି ଦୁର୍ନୀତିଗ୍ରସ୍ତ ଲୋକ ଭିତରେ ଭିତରେ କାରଖାନାର 
ସଂପତ୍ତିକୁ ଚଳୁ କରିବାରେ ଲାଗିଲେ | କାରଖାନାର ଘୋର କ୍ଷତି ଘଟିଲା । ମଧୁବାବୁ: 
ଏଥୁପାଇଁ ତାଙ୍କର ଅର୍ଜିତ ଧନକୁ ଲଗାଇଥୂଲେ । ଏଥ୍‌ପାଇଁ ରଣ ବି କରିଥୁଲେ । ସୁପରିଚାଳନା 
ଅଭାବରୁ କାରଖାନାଟି ବନ୍ଦ ହୋଇଯିବାକୁ ବାଧ୍ୟ ହେଲା । 


ଏହି ସମୟରେ ମଧୁବାବୁ ବଙ୍ଗ ବିଧାନ ପରିଷଦକୁ ତୃତୀୟ ଥରପାଇଁ ନିର୍ବାଚିତ 
ହୋଇଥୂଲେ ¦! ସେ କଟକର ବିଭିନ୍ନ ଶିଳ୍ପ ଓ ବ୍ୟବସାୟୀ ସଂସ୍ଥାଗୁଡ଼ିକର ପ୍ରତିନିଧୁଙ୍କୁ ଡକାଇ 
ଏକ ସଭା କରିଥୁଲେ । ସମବାୟ ମାଧ୍ଯମରେ ଯୌଥ ଭଣ୍ଡାର ସ୍ଥାପନ ପାଇଁ ସମସ୍ତଙ୍କୁ 
ଆହ୍ଵାନ ଦେଇଥୁଲେ । ଓଡ଼ିଶାରେ ପ୍ଲେଗ ଓ ମହାମାରୀ ଯେପରି ନ ବ୍ୟାପେ, ସେଥ୍ପାଇଁ 
ପ୍ରତିକାର କରିବାକୁ ସବୁ ଗୋଷ୍ଠୀର ଲୋକଙ୍କୁ ମିଳିତ କରି ଗୋଟାଏ ପ୍ରତିକାର ସମିତି 
ଗଢ଼ିଥ୍‌ଲେ । 


୧୯୦୦ ମସିହାରେ ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ ଏକତ୍ର କରି ଗୋଟିଏ 
ଶାସନାଧୀନରେ ରଖୁବା ପାଇଁ ମଧୁବାବୁ ଭାରତର ବଡ଼ଲାଟ କର୍ଜନଙ୍କୁ ଏକ ଦୀର୍ଘପତ୍ର 
ଲେଖୁଲେ । ସେଥୂରେ ସେ ଏହି ପ୍ରସ୍ତାବ ସପକ୍ଷରେ ବଳିଷ୍ଠ ଯୁକ୍ତି ଦର୍ଶାଇଥୂଲେ ।| ଗ୍ରୀଷ୍ଣ 
ଅବକାଶରେ ଲାଟସାହେବ ସିମିଳା ଆସିଥୂୁବା ଖବର ପାଇ ମଧୁବାବୁ ସେଠାରେ ଯାଇ 
ତାଙ୍କୁ ଦେଖାକରି ଓଡ଼ିଆ ଜାତିର ଦୁଃଖ ସଂପର୍କରେ ଆବେ ଗପୂର୍ଣ୍ଣ ତଥ୍ୟ ଦେଇଥୂଲେ । 
ତାଙ୍କ କଥାକୁ ମନଧ୍ୟାନ ଦେଇ ଶୁଣିସାରି ଲାଟ୍‌ସାହେବ ଓଡ଼ିଆ ଅଞ୍ଚଳ ଗସ୍ତ ଆୟୋଜନ 
କଲେ | ଫଳରେ ଦେଶ ମିଶ୍ରଣର ଆଶାର କିରଣ ଦିଶିଲା । 


Digitized by PPRACHIN, SOA 


ଓଡ଼ିଆଜାତିର ମଉଡ଼ମଣି Gg ——————— pp 9 


୧୯୦୩ ମସିହାରେ ରମ୍ଭାଠାରେ ଦେଶମିଶ୍ରଣ ସଭାର ଆୟୋଜନ କରଥୂଲେ ଖଲିକୋଟର 
ଜମିଦାର ରାଜା ହରିହର ମର୍ଦରାଜ । ମଧୁବାବୁ ସେହି ସଭାରେ ସଭାପତି ଭାବେ ଯୋଗଦେଇ 
ଉତ୍କଳ ସମ୍ମିଳନୀ”ର ପରିକଳ୍ପନା କରିଥୂଲେ । ବିଭିନ୍ନ ସ୍ଥାନରେ ଥୁବା ଓଡ଼ିଆ ଅଞ୍ଚଳକୁ 
ଏକତ୍ର କରିବା ଉଦ୍ଦେଶ୍ୟରେ ସେ ବଡ଼ଲାଟଙ୍କୁ ପୁଣି ଏକ ଦାବିପତ୍ର ପଠାଇଲେ । ଏହା 
ମଧ୍ୟରେ ସେ ବିଭିନ୍ନ ଦେଶୀୟ ରାଜା ଓ ଜମିଦାରଙ୍କ ସହିତ ସାକ୍ଷାତ ଆଲୋଚନା କରି 
ବୃହତ ଉତ୍କଳ ରାଜ୍ୟ ଗଠନର ସ୍ଵପ୍ନ ଦେଖୁଥଲେ । ଏଥ୍‌ପାଇଁ ଭବିଷ୍ୟତ କାର୍ଯ୍ୟପନ୍ଛା ନିର୍ଧାରଣ 
କରୁଥୂଲେ । 


୧୯୦୩ ମସିହା ଜାନୁୟାରୀ ଦୁଇ ତାରିଖରେ ସେ ଗଡ଼ଜାତର ରାଜା, ମହାରାଜା ଓ 
ମୋଗଲବନ୍ଦୀର ଜମିଦାରମାନଙ୍କୁ ତାଙ୍କ କୋଠିକୁ ନିମନ୍ତ୍ରଣ କରଥୂଲେ । ଏଥୁରେ ଓଡ଼ିଶାର 
ବିଭିନ୍ନ ସମସ୍ୟା ବିଶେଷ କରି ଦେଶ ମିଶ୍ରଣ ସମସ୍ୟାରେ ଆଲୋଚନା ହୋଇଥଲା । 
ପ୍ରତିବର୍ଷ ଏହି ଜାତୀୟ ମେଳା କରିବା ପାଇଁ ସମସ୍ତେ ସଂକଳ୍ପ କରିଥୁଲେ । ସେହିବର୍ଷ 
ଏପ୍ରିଲ ମାସ ୧୧ ତାରିଖରେ ବ୍ରହ୍ମପୁରଠାରେ ଗଞ୍ଜାମ ଜାତୀୟ ସମିତିର ପ୍ରଥମ ଅଧ୍ବବେଶନରେ 
ମଧୁବାବୁ ସଭାପତି ଭାବରେ ଯୋଗଦାନ କରିଥୁଲେ । ଏଥରେ ମାନ୍ଦ୍ରାଜ ପ୍ରଦେଶ ଅଧୀନରେ 
ଥୁବା ଓଡ଼ିଶା ଭାଷାଭାଷୀ ଅଞ୍ଚଳକୁ ଓଡ଼ିଶା ସହିତ ମିଶ୍ରଣ କରିବାକୁ ପ୍ରସ୍ତାବ ଆଣିଥୂଲେ | 
ଏହି ପ୍ରସ୍ତାବକୁ କଟକରେ ‘ଉତ୍କଳ ସଭା' ବୈଠକରେ ସେ ସମର୍ଥନ ଦେଇଥୂଲେ ! ଏଥରେ 
ସମଗ୍ର ଓଡ଼ିଶାର ପ୍ରତିନିଧ୍ବଙ୍କୁ ନେଇ ଏକ ଜାତୀୟ ସମ୍ମିଳନୀ କଟକଠାରେ ଅନୁଷ୍ଠିତ କରିବା 
ପାଇଁ ମଧୁବାବୁଙ୍କୁ ଦାୟିତ୍ଵ ଅର୍ପଣ କରାଯାଇଥୂଲା । ବଙ୍ଗରାଜ୍ୟରୁ ଓଡ଼ିଶାକୁ ମୁକ୍ତ କରିବା 
ଉଦ୍ଦେଶ୍ୟରେ ମଧୁବାବୁ ଓଡ଼ିଶା କମିଶନରଙ୍କୁ ନିବେଦନ କରିଥୁଲେ | 


ସେହିବର୍ଷ ମାର୍ଚ୍ଚ ମାସରେ ନୁଆ ଲାଟ୍‌ ସାହେବ ଜେମସ୍‌ ବୋଡ଼ଲନଙ୍କ ଆଗମନ 
ଉପଲକ୍ଷେ ମୟୂରଭଞ୍ଜ ମହାରାଜା, କେନ୍ଦୁଝର ଓ କନିକା ରାଜା ଓ ଖଲିକୋଟ ରାଜା ମର୍ଦ୍ଦରାଜାଙ୍କ 
ସହିତ ଅନ୍ୟମାନଙ୍କୁ ଆସିବାକୁ ମଧୁବାବୁ ନିମନ୍ତ୍ରଣ କରିଥଲେ । ଦେଶମିଶ୍ରଣ ସଂର୍ପକରେ 
ଆଲୋଚନା ହୋଇଥୂଲା । ଅକ୍ଟୋବର ମାସ ୩୧ ତାରିଖରେ କଟକର କନିକା ରାଜାଙ୍କ 
କୋଠିରେ ମଧବାବୁଙ୍କ ଆହ୍ଵାନ କ୍ରମେ ଏକ ସଭା ବସିଥୂଲା । ସେଦିନ ସ୍ଥିର ହେଲା ଯେ, 
ଏ ବର୍ଷ ବଡ଼ଦିନ ଛୁଟିରେ ଉତ୍କଳ ଜାତୀୟ ସମ୍ଭେଳନର ପ୍ରଥମ ଅଧ୍ବବେଶନଂ ଅନୁଷ୍ଠିତ ହେବ । 


ନଭେମ୍ବର ମାସ ୧ ତାରିଖରେ ବଙ୍ଗ ବ୍ୟବସ୍ଥାପକ ସଭାରେ ଲାଟ୍‌ ସାହେବ ବୋଡ଼ଲନ୍୍‌ 
ମଧୁବାବୁଙ୍କୁ କେଟୋ ଆଖ୍ୟା ଦେଇଥ୍‌ଲେ । କେଟୋ ହେଉଛନ୍ତି, ପ୍ରାଚୀନ ରୋମର ସ୍ଵନାମଧନ୍ୟ 

ସଚ୍ଚରିତ୍ରୟ ସରଳ, ବୁବ୍ଧିମାନ, ବକ୍ତା, ଲେଖକ ଓ ଯୋଦ୍ଧା । ସର୍ବଗୁଣସମ୍ପନ୍ନ ବ୍ୟକ୍ତିଙ୍କୁ କେଟୋ 
କୁହାଯାଏ । 


ଉତ୍କଳ ସମ୍ମିଳନୀ : 


ଇଂରେଜ ଶାସନ ପୂର୍ବରୁ ଓଡ଼ିଶାର ସାମାଜିକ ଅବସ୍ଥା ଓ ଆର୍ଥକ ଅବସ୍ଥା ଅତ୍ୟନ୍ତ 
ଦୟନୀୟ ଥୂଲା । ୧୮୦୩ ମସିହାରେ ଇଂରେଜମାନେ ଓଡ଼ିଶାକୁ ଅଧକାର କରିନେଇ 
ଗଞ୍ଜାମ ଓ ଜୟପୁର ଅଞ୍ଚଳକୁ ମାନ୍ଦ୍ରାଜ ସରକାରଙ୍କ ଅଧୀନରେ ଏବଂ ଉତ୍ତର ଓଡ଼ିଶାର 
ଉପକୂଳ ଅଞ୍ଚଳକୁ ବଙ୍ଗ ସରକାରଙ୍କ ଅଧୀନରେ ରଖ୍ମଦେଲେ | ସମ୍ବଲପୁର ଅଞ୍ଚଳର ରାଜ୍ୟଗୁଡ଼ିକୁ 
ମଧ୍ଯପ୍ରଦେଶ ଅଧୀନରେ ରଖ୍ଠଦେଲେ । ଫଳରେ ଓଡ଼ିଆ ଭାଷାଭାଷୀ ଅଞ୍ଚଳର ଲୋକେ 
ବିଢ୍ିନ୍ନ ହୋଇ ଅସହାୟ ଜୀବନ ବିତାଉଥ୍‌ଲେ ! ଫଳରେ ଅନ୍ୟ ରାଜ୍ୟ ତୁଳନାରେ ଓଡ଼ିଶାର 
ବିକାଶ ହୋଇପାରିଲା ନାହିଁ । ଓଡ଼ିଶା ପ୍ରତି ଇଂରେଜ ସରକାରଙ୍କ ଦୃଷ୍ଟି ନଥୁଲା । ଅନ୍ୟରାଜ୍ୟର 
ଲୋକେ ଓଡ଼ିଆମାନଙ୍କୁ ଅତ୍ୟନ୍ତ ନିମ୍ବ ଦୃଷ୍ଟିରେ ଦେଖୁଥୁଲେ | ସେମାନଙ୍କୁ ମୁଣ୍ଡ ଟେକିବାକୁ 
ସୁବିଧା ନଥ୍ଲା । କେତେଜଣ ଉଚ୍ଚମନା ଇଂରେଜ ଶାସକ ମଧ୍ଯ ହୃଦୟଙ୍ଗମ କରୁଥୂଲେ 
ଯେ, ଓଡ଼ିଆ ଭାଷାଭାଷୀଙ୍କୁ ଗୋଟିଏ ରାଜ୍ୟରେ ନ ରଖୁଲେ ଏମାନଙ୍କର ଶିକ୍ଷା, ସ୍ବାସ୍ଥ୍ୟ 
ଏବଂ ଅନ୍ୟ ବିକାଶ ସମ୍ଭବ ନୁହେଁ | ନିଜ ଦୁଃଖକୁ କହି ବାକୁ ଓଡ଼ିଆମାନେ ଅକ୍ଷମ ଥୁଲେ | 
ଉତ୍କଳ ସମ୍ମିଳନୀ ଓଡ଼ିଆ ଜାତିର ପିଶ୍ଡରେ ନବଜାଗରଣ ସୃଷ୍ଟିକରି ଜାତିକୁ ପୁନର୍ଜୀବନ 
ଦେବାପାଇଁ ଗଠିତ ହେଲା । ଏହାର ପ୍ରଥମ ଅଧ୍ବବେଶନ କଟକ ସହରର ପଶ୍ଭିମରେ ଥୁବା 
ଇଦଵଗା ପଡ଼ିଆରେ ଅନୁଷ୍ଠିତ ହୋଇଥଲା | ଏହା ଥୁଲା ଓଡ଼ିଶାର ସର୍ବପ୍ରଥମ ବୃହତ୍ତମ ସମ୍ମିଳନୀ । 

ଏଥ୍‌ରେ ସଭାପତିତ୍ସ କରିଥ୍‌ଲେ ମୟୂରଭଞ୍ଜର ମହାରାଜା ଶ୍ରୀରାମଚନ୍ଦ୍ର ଭଞ୍ଜଦେବ । ଏତେବଡ଼ 
ଜନସମାବେଶର ଆୟୋଜନକୁ ଦେଖୁ ଇଂରେଜ ପ୍ରଶାସନ କିଛି ଗଣ୍ଡଗୋଳର ଆଶଙ୍କା କରିଥଲେ ! 
ମଧୁବାବୁ ଅତ୍ଯନ୍ତ ବୁଦ୍ଧିମାନ ଓ ଭବିଷ୍ୟତତଦ୍ରଷ୍ଟା ଥ୍‌ବାରୁ ଏଭଳି ହେବାର ସମ୍ଭାବନା କରି 
ସେ ପୂର୍ବରୁ ସମସ୍ତ ବ୍ୟବସ୍ଥା କରିଥ୍‌ଲେ । ଫଳରେ ଓଡ଼ିଆଲୋକଙ୍କ ଉପରେ ଇଂରେଜ 
ପ୍ରଶାସନ ଭରସା ରଖୁପାରିଲା । ସମ୍ମିଳନୀର ସଫଳତା ଦିଗରେ କମିଶନରଙ୍କୁ ସହଯୋଗ 
କରିବାକୁ ନିର୍ଦ୍ଦେଶ ଆସିଲା । 

ଏହ ସମ୍ମିଳନୀ ପରିଚାଳନା ପାଇଁ ମଧୁବାବୁ ଅଜସ୍ର ଅର୍ଥ ବ୍ୟୟ କରିଥୁଲେ । ରାଜା, 
ମହାରାଜା ଓ ଜମିଦାରମାନେ ମଧ୍ଯ ସ୍ଵ ଇଚ୍ଛାରେ କିଛି କିଛି ଅର୍ଥ ଯୋଗାଇ ଦେଇଥୁଲେ । 
ଏହି ସମ୍ମିଳନୀ ବିଶାଳ ଉତ୍କଳ ଜାତୀୟ ଭାବ ଉଦ୍ଦେକର ପ୍ରଥମ ଓ ସର୍ବଶ୍ରେଷ୍ଠ ପୀଠଭାବେ 
ପରିଗଣିତ ହେଲା | ଗଡ଼ଜାତ ରାଜ୍ୟର ରାଜାମାନେ ଏହାର ସଦସ୍ୟ ରହିଲେ । ସମ୍ମଳନୀରେ 
ଗୃହୀତ ପ୍ରସ୍ତାବ ଗୁଡ଼ିକୁ ଇଂରେଜ ସରକାର ଗ୍ରହଣ କରି ଇଣ୍ଡିଆ ଗେଜେଟ୍‌ରେ ପ୍ରକାଶ କଲେ 
ଯେ, ଓଡ଼ିଆ ଭାଷାଭାଷୀ ଅଞ୍ଚଳକୁ ଏକତ୍ର କରାଯିବ । 


ଉତ୍କଳ ସମ୍ମିଳନୀ ଏକ ଜାତୀୟ ଅନୁଷ୍ଠାନ ହୋଇଥୁବାରୁ ଏଥୁରେ ଓଡ଼ିଆ ଜାତିର 
ଗୋଟଏ ଜାତୀୟ ସଂଗୀତ ଗାନ କରାଯିବାର ବ୍ୟବସ୍ଥା କରାଯାଇଥୁଲା । କବିବର ରାଧାନାଥ 
ରାୟଙ୍କ ସଂସ୍କୃତ ଦେଶବନ୍ଦନା “ସର୍ବେ ସାଂନୋ ଜନନୀ ଭାରତ! ପ୍ରତି ଅଧୂବେଶନରେ ଗାନ 
କରାଯାଉଥୂଲା ! ଭକ୍ତକବି ମଧୁସୂଦନ ରାଓଙ୍କ ରଚିତ ଉତ୍କଳଗାଥା ପୁସ୍ତକଟି ପ୍ରକାଶିତ 
ହୋଇ ଏହି ଉତ୍କଳ ସମ୍ମିଳନୀରେ ଉନ୍ମୋଚିତ ହୋଇଥୂଲା । ସେହିପରି କବି କୃଷ୍ଠମୋହନ 
ପଟ୍ଟନାୟକ ମଧୁବାବୁଙ୍କ ପ୍ରେରଣାରେ ସୁଲଳିତ ଜାତୀୟ ଉଦ୍ଧବ ବୋଧନମୂଳକ ସଂଗୀତ ରଚନା 
କରିଥଲେ ! ବିଭିନ୍ନ ଅଧୁବେଶନରେ ତାହା ବୋଲା ଯାଉଥଲା ! 


ଉତ୍କଳ ବ୍ୟାୟାମ ସମିତି ମାଧ୍ଯମରେ ମାର୍ଜିତ ପଦ୍ଧତିରେ ବ୍ୟାୟାମ ଶିକ୍ଷାର ପ୍ରଚାର 
ପ୍ରସାର ପାଇଁ ମଧୁବାବୁ ଏହି ସମିତିକୁ ୧୯ ୦୩ରେ ପ୍ରତିଷ୍ଠା କରିଥୁଲେ । 


୧୯୦୪ ମସିହାରେ ଦେଶପ୍ରାଣ ମଧୁସୂଦନଙ୍କୁ ଇଂରେଜ ସରକାର ସମ୍ପାଟ ସି.ଆଇ.ଇ 
(Companion of the Indian Empire) ଅର୍ଥାତବ ଭାରତ ସାମ୍ରାଜ୍ୟର ସଖା ଉପାଧ୍‌ ପ୍ରଦାନ 
କରିବାକୁ ଘୋଷଣା କଲେ । ଏହି ସମ୍ବାଦ ପାଇ ବଡ଼ଲାଟ ଲର୍ଡ଼ କର୍ଜନ ଓ ବଙ୍ଗ ପ୍ରଦେଶର 
ଲାଟ ସାର୍‌ ଫ୍ରେଜର୍‌ ମଧୁବାବୁଙ୍କୁ ଅଭିନନ୍ଦନ ଜଣାଇଥୂଲେ । ଏଥୂରେ ସମଗ୍ର ଓଡ଼ିଆବାସୀ 

ଅତ୍ୟନ୍ତ ଆନନ୍ଦିତ ହୋଇଥୂଲେ । ଏଭଳି ଉପାଧ୍‌ ଲାଭ କରିବାରେ ମଧୁବାବୁ ହେଲେ ପ୍ରଥମ 
ଓଡ଼ିଆ । ସର୍ବସାଧାରଣଙ୍କ ନିଷ୍ଠାପର ସେବାପାଇଁ ଏହି ଉପାଧୁ ପ୍ରଦାନ କରାଯାଏ । 


ଉତ୍କଳ ସମ୍ମିଳନୀ ଗଠନରେ ବାଲେଶ୍ବରର ରାଜା ବୈକୁଣ୍ଠନାଥ ଦେଙ୍କର ଯଥେଷ୍ଟ 
ଅବଦାନ ଥୂଲା | ସେ ୧୯୦୨ ମସିହାଠାରୁ ସ୍ବତନ୍ତ୍ର ଓଡ଼ିଶା ରାଜ୍ୟ ଗଠନ ପାଇଁ ଚେଷ୍ଟିତ 
ଥିଲେ |! ମଧୁବାବୁ ବାଲେଶ୍ଵର ଯାଇ ତାଙ୍କୁ ସେଠାରେ ଉଚ୍କଳ ସମ୍ମିଳନୀର ଏକ ଶାଖା 
ଖୋଲିବାକୁ ପରାମର୍ଶ ଦେଇଥୂଲେ । ସେହିବର୍ଷ ମଧୁବାବୁ କଲିକତା ବିଶ୍ଵବିଦ୍ୟାଳୟ ସିନେଟ୍‌କୁ 
ସଭ୍ୟଭାବେ ମନୋନୀତ ହେଲେ । 


୧୯୦୪ ମସିହାରେ ମଧୁବାବୁ ଉତ୍କଳ ସମ୍ମିଳନୀର ବିଭିନ୍ନ ଶାଖା ଖୋଲିବା ଓ ଏହାର 
ପ୍ରଚାର ପ୍ରସାର ପାଇଁ ଉପଯୁକ୍ତ ଲୋକଙ୍କୁ ଦାୟିତ୍ଵ ଦେବାକାର୍ଯ୍ୟରେ ଲାଗି ରହିଥୂଲେ । 
କଲି କତାଠାରେ କଲିକତା ଶିଳ୍ପ ଓ ବିଜ୍ଞାନ ସମିତି” ଏବଂ ଉତ୍କଳ ସମ୍ମିଳନୀ ଶାଖା ଗଠିତ 
ହେଲା । ଯୁବକମାନଙ୍କୁ ଏକଜୁଟ କରି ଜାତୀୟ କାର୍ଯ୍ୟରେ ଲଗାଇବା ଉଦ୍ଦେଶ୍ୟରେ ସେ 
କଟକଠାରେ ‘ଉତ୍କଳ ଯୁବକ ସଂଘ” ଗଠନ କଲେ । କନିକା ରାଜା ରାଜେନ୍ଦ୍ର ନାରାୟଣ 
ଭଞ୍ଜଦେବ ବିଭିନ୍ନ ପ୍ରତିଯୋଗିତା ପାଇଁ ସ୍ବର୍ଣ୍ଣପଦକ ଓ ଦୁଇଟି ବୃତ୍ତି ପ୍ରଦାନ କଲେ । 


ଉତ୍କଳ ସମ୍ମିଳନୀର ଦ୍ଵିତୀୟ ଅଧୁବେଶନରେ ଦେଶ ହିତକର ସଂଗଠନମୂଳକ ବହୁ 
ପ୍ରସ୍ତାବ ଗୃହୀତ ହୋଇଥଲା । ତାକୁ କାର୍ଯ୍ୟକାରୀ କରିବାରେ ମଧୁବାବୁ ପ୍ରାଣପଣେ ଲାଗି 
ରହିଥୂଲେ । କିନ୍ତୁ କେତେଜଣ ସମାଲୋଚକଙ୍କ ମତକୁ ସମ୍ମାନ ଜଣାଇ ସେ ଉଜ୍କଳ ସମ୍ମିଳନୀର 
ସଂପାଦକ ପଦରୁ ଇସ୍ତଫା ଦେଲେ । 


୧୯୦୫ ମସିହାରେ ମଧୁବାବୁ ନିଜର ଅନୁଭୂତି ଓ ଅଭିଜ୍ଞତାକୁ ପୁଞ୍ଜ କରି ଓଡ଼ିଶାରେ 
ସମବାୟ ଆନ୍ଦୋଳନ ଆରମ୍ଭ କଲେ । ସେହିକ୍ରମରେ ପ୍ରଥମେ ଜନସାଧାରଣଙ୍କୁ ଭାଗିଦାର 

କରି ଗୋଟାଏ ଭଲ ଜୋତା କାରଖାନାର ଶୁଭାରମ୍ଭ କଲେ । ଏଥୁରେ ଓଡ଼ିଶାର ରାଜା 
ମହାରାଜାମାନେ ମଧ୍ଯ ଅଂଶୀଦାର ରହିଲେ । ମଧୁବାବୁ ତା'ର ନିର୍ଦ୍ଦେଶକ ଭାବେ କାର୍ଯ୍ୟଭାର 
ଗ୍ରହଣ କଲେ । ଉନ୍ନତମାନର ଜୋତା ପ୍ରସ୍ତୁତ କରି ଓଡ଼ିଶାର ସୁନାମ ଦେଶବିଦେଶରେ 
ଖ୍ୟାତ କରିବା ଥୁଲା ତାଙ୍କର ମୁଖ୍ୟ ଉଦ୍ଦେଶ୍ୟ । କଲିକତାରେ ଏହାର ବିକ୍ରୟ କେନ୍ଦ୍ର ଖୋଲାଯାଇଥୁଲା | 
ଉତ୍କଳ ଟାନେରୀ ଦ୍ଵାରା ପ୍ରସ୍ତୁତ ଜୋତା ଅତ୍ୟନ୍ତ ଉଚ୍ଚକୋଟୀର ଏବଂ ଅତ୍ୟାଧୁନିକ ହେଉଥ୍‌ବାରୁ 
ଏହା ଦେଶବିଦେଶରେ ଲୋକପ୍ରିୟ ହେଲା । 


ମହାତ୍ମାଗାନ୍ଧୀ ଏହି କାରଖାନା ପରିଦର୍ଶନ କରି ଏହିଭଳି ରାଜ୍ୟ ଗୁଜୁରାଟରେ ପ୍ରତିଷ୍ଠା 
କରିବାକୁ ପରାମର୍ଶ ଦେଇଥୂଲେ । 


ଏହି ସମୟରେ ମଧୁବାବୁ ପ୍ରାଚୀନ ଶିଳ୍ପ ହାତକଟା ସୂତା ବୟନ ଶିଳ୍ପର ପୁନରୁଦ୍ଧାର 
ପାଇଁ ଚେଷ୍ଟା କରୁଥିଲେ | ଦେଶରେ ସ୍ଵଦେଶୀ ଆନ୍ଦୋଳନ ଆରମ୍ଭ ହେବା ପୂର୍ବରୁ ମଧୁବାବୁ 
ଏ” ଦିଗରେ ଅଗ୍ରସର ହୋଇ ସାରିଥୂଲେ । 


୧୯୦୬ ମସିହାରେ ବାଲେଶ୍ଵରଠାରେ ଉତ୍କଳ ସମ୍ମିଳନୀର ତୃତୀୟ ଅଧୂବେଶନରେ 
ଯୋଗଦେଇଥୁଲେ । ଉଜ୍କଳ ଟ୍ୟାନେରୀ ଗଠିତ ହେବାର ୧୨ ବର୍ଷ ପର୍ଯ୍ୟନ୍ତ ଭଲ ବ୍ୟବସାୟ 

କରିଥଲା । କିନ୍ତି ୧୨ ବର୍ଷ ଶେଷବେଳକୁ ଏହାର ଆର୍ଥୁକ ଅବସ୍ଥା ଓ ପରିଚାଳନାଗତ 
ବ୍ୟବସ୍ଥାରେ ଅବନତି ଘଟିଚାଲିଲା। । ସେତେବେଳକୁ ମଧୁବାବୁଙ୍କୁ ତେସ୍ତରି ବର୍ଷ ବୟସ 
ଚାଲିଥାଏ । ଏତେବଡ଼ କମ୍ପାନୀ ବ୍ୟବସାୟକୁ ସମ୍ଭାଳିବା ତାଙ୍କ ପକ୍ଷେ କଷ୍ଟକର ବ୍ୟାପାର 
ହୋଇପଡ଼ିଲା । 


ମଧୁବାବୁ ତାଙ୍କ ସମଗ୍ର ଜୀବନ କାଳରେ ସରଳ ବିଶ୍ଵାସ ଏବଂ ନିରଳସ ଭାବରେ 
କାର୍ଯ୍ୟକରି ଆସୁଥ୍‌ଲେ । ପେଟରୋଗୀ ବୟୋବୃଦ୍ଧ ମଧୁବାବୁ ସେତେବେଳକୁ ଶାରୀରିକ 
ଓ ମାନସିକ ଭାବରେ ଦୁର୍ବଳ ହୋଇଯାଇଥୂଲେ | ୧୯୦୮ ମସିହା ବେଳକୁ ଶିଳ୍ପ ସମ୍ବନ୍ଧୀୟ 
ବାର୍ଷିକ ରିପୋର୍ଟରେ ବଙ୍ଗ ସରକାର ଉଜ୍କଳ ଟ୍ୟାନେରୀକୁ ଉଚ୍ଚ ପ୍ରଶଂସା କରିଥଲେ | ୧୯୦୯ 
ବେଳକୁ କମ୍ପୀନୀର ଅଂଶବିକ୍ରୀ ଆଶାନୁରୂପ ହୋଇ ପାରିନଥୂଲା । ୧୯୦୯ରେ ବଙ୍ଗର 
ଲାଟ ସୈନ୍ଯ ବିଭାଗପାଇଁ ଉତ୍କଳ ଟାନେରୀରୁ ଯୋତା କିଣିନେଇଥୂଲେ । 


୧୯୨୧ ମସିହା ବେଳକୁ ଜର୍ମାନ ଓ ଅଷ୍ଟ୍ରିଆ ଦେଶରୁ କଳାକାରମାନେ ଆସି ଉତ୍କଳ 
ଟାନେରୀରୁ ତାଲିମ ଗ୍ରହଣ କରୁଥୂଲେ ! ଏହା ମଧ୍ଯରେ ଜଣାପଡ଼ିଲା, ମଧୁବାବୁ ତାଙ୍କର 
ସମସ୍ତ ଅର୍ଜିତ ଧନ ଲଗାଇ ମଧ୍ଯ କମ୍ପାନୀର ମୋଟ ତିନିଲକ୍ଷ ଟଙ୍କା କ୍ଷତି ହୋଇଛି । ତେଣୁ 
ସେ ବିଭିନ୍ନ ସ୍ଥାନରୁ ରଣ କରିସାରିଥ୍‌ଲେ |! ଉନ୍ନତମାନର ଯୋତା କିଣିବା ପାଇଁ ଇଂଲଣ୍ଡ 
ଓ ଜାପାନରୁ ମଧ୍ଯ କମ୍ପାନୀ ଅର୍ଡ଼ର ପାଉଥୂଲା ସତ; କିନ୍ତୁ ବହୁ ଚେଷ୍ଟା ସତ୍ତ୍ଵେ ଅଠର ବର୍ଷ 
ମଧ୍ଯରେ ମଧୁବାବୁ କମ୍ପାନୀ ପାଇଁ ଲାଭ ଆଣି ପାରିଲେ ନାହିଁ । ତାଙ୍କ ଉପରେ ସମଗ୍ର 
ଓଡ଼ିଶାବାସୀଙ୍କର ପ୍ରଗାଢ଼ ବିଶ୍ଵାସ ଥଲା । ତେଣୁ ରାଜ୍ୟର ସାଧାରଣଲୋକଙ୍କ ଠାରୁ ଆରମ୍ଭ 
କରି ରାଜା ମହାରାଜାମାନେ ମଧ୍ଯ କମ୍ପାନୀର ଅଂଶଧନ କିଣିଥୁୂଲେ । 


୧୯୨ ୧ରେ ମଧୁବାବୁ ବିହାର-ଓଡ଼ିଶା ରାଜ୍ୟର ମନ୍ତ୍ରୀ ହେବାପରେ ସେ ଉତ୍କଳ ଟାନେରୀ 
ସହିତ ବ୍ୟବସାୟଗତ ସଂପର୍କ ରଖୁପାରିଲେ ନାହିଁ । କମ୍ପାନୀର ଲାଭପାଇଁ ବିଦେଶୀ କମ୍ପାନୀରୁ 
କେତୋଟି ପ୍ରସ୍ତାବ ଆସିଥୂଲା ସତ; କିନ୍ତୁ ମଧୁବାବୁ ନିଜର ତଥା ଓଡ଼ିଆ ଜାତିର ମାନ 
ମହତକୁ ରକ୍ଷା କରିବା ଉଦ୍ଦେଶ୍ଯ ରଖୁ ପ୍ରସ୍ତାବଗୁଡ଼ିକୁ ଗ୍ରହଣ କରି ନଥୂଲେ । 


““ଆଲେୋ ସଖୀ, ଆପଣା ମହତ ଆପେ ରଖ୍‌” ଏହି ଢଗକୁ ସେ ଅକ୍ଷରେ ଅକ୍ଷରେ 
ପାଳନ କରି ଦିନକୁ ଦିନ କ୍ଷତି ସହି ସହି ତଳିତଳାନ୍ତ ହୋଇଗଲେ । ରଣଭାର ଅସମ୍ଭବ 
ଭାବେ ବଢ଼ିଚାଲିଲା । କ୍ଷତିଭରଣା କରି କମ୍ପାନୀକୁ ବଞ୍ଚାଇ ରଖୁବା ଦିଗରେ ସେ ସକଳ 

ପ୍ରକାର ଚେଷ୍ଟା କରିଥ୍‌ଲେ । ସରକାର ଏଥ୍‌ପାଇଁ ଆଶାନୁରୂପ ଆର୍ଥକ ସହାୟତା ନଦେବାରୁ 
କମ୍ପାନୀ ଏକପ୍ରକାର ବନ୍ଦ ହୋଇଯିବା ଅବସ୍ଥାକୁ ଆସିଗଲା । ବିଭିନ୍ନ ସମସ୍ୟାରେ ବୁଡ଼ିଥୁବା 
ଉତ୍କଳ ଟାନେରୀକୁ ମହାମ୍ମାଗାନ୍ଧି ଆଶ୍ଵାସନ। ଦେଇଥ୍‌ଲେ, କଂଗ୍ରେସର ସମର୍ଥନ ଥୁଲା, 
ତଥାପି ତାକୁ ଆଉ ମଧୁବାବୁ ରକ୍ଷା କରିପାରିଲେ ନାହିଁ । ଲକ୍ଷ ଲକ୍ଷ ଟଙ୍କା ତାଙ୍କର 
ପାଣିରେ ପଡ଼ିଗଲ। । ସେ ଦାଣ୍ଡର ଭିକାରି ହୋଇଗଲେ । ବୃଦ୍ଧ ଅବସ୍ଥାରେ ମଧୁବାବୁ 
ଆର୍ଥକ ଦୁର୍ଗତିରେ ପଡ଼ି ଏକପ୍ରକାର ପଙ୍ଗୁ ହୋଇଗଲେ । କମ୍ପାନୀର ଅଂଶୀଦାରମାନେ 
ମଧ୍ଯ ସମ୍ଭାଳି ପାରିଲେ ନାହିଁ । ନିଲାମଧାରୀମାନେ କମ୍ପାନୀକୁ ନେଇଗଲେ । 


ଦୁଇଟି କମ୍ପାନୀ ପ୍ରତିଷ୍ଠା କରି ପ୍ରଚୁର ଅର୍ଥ କ୍ଷତି ସହିଥୁବା ଦୃଷ୍ଟିରୁ ମଧୁବାବୁ ଅନେକ 
ଜାଗାରୁ ଧାର, ଉଧାରରେ ଟଙ୍କା ଆଣିଥୂଲେ । ମହାଜନମାନଙ୍କର ମୋକଦ୍ଦମାର ରାୟ 
ଅନୁସାରେ ମଧୁବାବୁ ସେ ଅର୍ଥ ଫେରାଇବାକୁ ଅକ୍ଷମ ହୋଇଗଲେ । ତେଣୁ ତାଙ୍କୁ ବାଧ୍ସଛହୋଇ 
ଦେବାଳିଆ ଘୋଷଣା କରାଗଲା । ତାଙ୍କର ରଣର ପରିମାଣ ଏକ ଲକ୍ଷ ଅଶିହଜାର 
ଟଙ୍କା ଆଦାୟ କରିବା ପାଇଁ ମଧୁବାବୁ ଙ୍କର କଟକ କୋଠା, ପୁସ୍ତକାଗାର ଓ ଅନ୍ୟାନ୍ୟ 
ଜିନିଷ ପତ୍ରକୁ ନିଲାମ କରାଗଲା । କଟକରେ କେହି ନିଲାମ ଧରି ନଥୁଲେ । ତାଙ୍କୁ 
ବାସ୍ତୁହରା କରାଇବା ପାଇଁ କେହି ଚାହୁଁ ନଥୂଲେ । ଶେଷରେ କେତେଜଣ ଓକିଲଙ୍କ 
ପରାମର୍ଶରେ ଘରଟି ଶୈଳବାଳାଙ୍କ ନାମରେ ନିଲାମ ଡକାଗଲା | ଫଳରେ ୧୯୩୧ 
ମସିହା ଜାନୁଆରୀ ୧ ତାରିଖରେ ମଧୁବାବୁଙ୍କୁ ଦେବାଳିଆ ଘୋଷଣାରୁ ମୁକ୍ତ କରାଗଲା । 


ସ୍ଵାଭିମାନୀ ମଧୁବାବୁ ଶୈ ଳବାଳାଙ୍କ ଘରେ ରହିବା ପାଇଁ ମାସିକ ଦୁଇଶହ ଟଙ୍କା 
ଲେଖାଏଁ ଘରଭଡ଼ା ଦେଉଥୂଲେ ! ଦେବାଳିଆ ଘୋଷିତ ହୋଇ ମଧ୍ଯ ସେ ଓକିଲାତି କରି 
ନିଜ ଖର୍ଚ୍ଚ ଉଠାଉଥ୍‌ଲେ । ମୃତ୍ୟୁପର୍ଯ୍ୟନ୍ତ ସେ କାହାରି ଉପରେ ନିର୍ଭର କରୁ ନଥୁଲେ । 


ମଧୁବାବୁ ୧୯୦୭ ମସିହା ଜୁନ୍‌ ମାସରେ ଦ୍ବିତୀୟଥର ପାଇଁ ବିଲାତଯାତ୍ରା କଲେ । 
ତାଙ୍କ ସହିତ ଉତ୍କଳ ସମ୍ମିଳନୀର ସଭାପତି କନିକାରାଜା ରାଜେନ୍ଦ୍ର ନାରାୟଣ ଭଞ୍ଜଦେବ 
ମଧ୍ଯ ବିଲାତ ଯାଇଥ୍‌ଲେ । ସହଯୋଗ କରିବା ଉଦ୍ଦେଶ୍ୟରେ ସାଥୀରେ ଜଣେ ପୂଜାରୀ 
ବ୍ରାହ୍ମଣଙ୍କୁ ନେଇ ଜାହାଜରେ ଜଳାତ୍ରା କରିଥୂଲେ । ସେଠାରେ ତିନିମାସ କାଳ ରାଜନୈତିକ 
ବ୍ୟାପାରରେ ଲାଗି ରହିଥୁଲେ, ବିଲାତରେ ଥ୍ବା ବ୍ରିଟିଶ୍‌ ସରକାରଙ୍କ ଉଚ୍ଚପଦସ୍ଥ କର୍ମଚାରୀ, 
ଭାରତ ସଚି ବାଳୟର ମୁଖ୍ୟ କର୍ମକରମାନଙ୍କ ସହିତ ଆଲୋଚନା କରି ଓଡ଼ିଶାର ଦୁଃଖ 

ଏବଂ ଦେଶମିଶ୍ରଣ ତଥା ଅନ୍ୟାନ୍ୟ ସମସ୍ୟାର ସମାଧାନ ସଂପର୍କରେ ଆଲୋଚନା କରିଥ୍‌ଲେ । 
କେତେକ ସାଧାରଣ ସଭାରେ ଯୋଗଦେଇ ଲୋକମାନଙ୍କ ସମସ୍ୟା ଭଲଭାବରେ ଉପସ୍ଥାପନ 
କରିପାରୁଥ୍ଲେ ! ତାଙ୍କର ବକ୍ପତା ପ୍ରଦାନ ଶୈଳୀ, ଇଂରାଜୀ ଭାଷାରେ ଗଭୀର ଜ୍ଞାନ ଓ 
ଅଭିବ୍ୟକ୍ତି କ୍ଷମତାକୁ ଦେଖୁ ବିଲାତବାସୀ ମୁଗ୍ଧ ହୋଇଯାଇଥ୍‌ଲେ । -ବିଲାତର ବିଖ୍ୟାତ 
ସମ୍ବାଦ ପତ୍ର ଓ ପତ୍ରି କାଗୁଡ଼ିକରେ ତାଙ୍କ ଭାଷଣର ବିଶଦ ବିବରଣୀ ପ୍ରକାଶ ପାଉଥୁଲା । 


ଅକ୍ଵୋବର ମାସରେ ସେ ଭାରତକୁ ଫେରିଲେ । ତାଙ୍କର ପାଳିତା କନ୍ୟା ଶୈଳବାଳା 
ବିଲାତରେ ଉଚ୍ଚଶିକ୍ଷା ପାଇଥ୍‌ଲେ । ସେ ମଧ୍ଯ ମଧୁବାବୁ ଙ୍କ ସହିତ ଭାରତ ଫେରିଥୂଲେ । 
୧୯୦୫ରେ ଶୈଳବାଳା ଉଚ୍ଚଶିକ୍ଷା ପାଇଁ ବିଲାତ ଯାଇଥ୍‌ଲେ । ତାଙ୍କର ସମସ୍ତ ବ୍ୟୟଭାର 
ମଧୁବାବୁ ବହନ କରୁଥୂଲେ । 


ଉତ୍କଳ ସସ୍ମିଳନୀ ଥୁଲା ମଧୁବାବୁ ଙ୍କର ମାନସପୁତ୍ର । ୧୯୦୩ ମସହାରୁ ସେ 
ସଂପାଦକଭାବେ କାର୍ଯ୍ୟକରି ଆସୁଥ୍‌ଲେ । ଅସଂଖ୍ୟ କର୍ମୀ ଓ ସ୍ବେଚ୍ଛାସେବୀଙ୍କ ସହ ମୋଗଲବନ୍ଦୀ 
ଓ ଗଡ଼ଜାତର ବିଭିନ୍ନ ଅଞ୍ଚଳ ବୁଲି ସମ୍ମିଳନୀର ମନ୍ତ୍ର ପ୍ରଚାର କରୁଥ୍‌ଲେ- “ତୁମେ 
ଓଡ଼ିଆ, ଓଡ଼ିଆ କହି ଗର୍ବ ଅନୁ ଭବ କର | ତୁମର ଗୌରବମୟ ଇତିହାସ ଅଛି, ତୁମେ 

ଜାଗ୍ରତ ହୁଅ ।” ଏଥରେ ସମଗ୍ର ଓଡ଼ିଆଭାଷୀ ଅଞ୍ଚଳର ଲୋକମାନଙ୍କ ମନରେ ନୂତନ 
ଉନ୍ମାଦନା ସୃଷ୍ଟି ହୋଇଥୂଲା । ଅବଶ୍ଯ ମଧୁବାବୁ ସଂପାଦକ ପଦବୀରୁ ଓହରି ଯିବାପରେ 
ଏହି ଉନ୍ମାଦନା କ୍ଷୀଣ ହେବାରେ ଲାଗିଲା । 


ଆଶାବାଦୀ ମଧୁବାବୁ ସମ୍ମିଳନୀର ଶିଥୂଳତା ଅନୁଭବ କରି ଦୁଃଖ ପ୍ରକାଶ କରିଥୂଲେ । 
ଆବେଗଭରା କଣ୍ଠରେ ମାତୃଭୂମି ସେବା ଓ ମାତୃଶିକ୍ଷାର ସେବାକୁ ଗୁରୁତ୍ଵ ଦେଇ ମାତୃମନ୍ତ୍ରଂ 
ଜପ କରିବାକୁ ପରାମର୍ଶ ଦେଇଥୂଲେ । ଏହି ମନ୍ତ୍ରଦ୍ବାରା ଜାତିର ଅବସାଦ ଓ ହୀନମନ୍ୟତା 
ଦୂର ହୋଇପାରିବ ବୋଲି ତାଙ୍କର ବିଶ୍ଵାସ ଥୁଲା । 


୧୯୧୭ ମସିହା ଉତ୍କଳ ସମ୍ମିଳନୀର ବାର୍ଷିକ ଅଧୁବେଶନରେ ସ୍ଥିର ହେଲା ଯେ, 
ଦେଶମିଶ୍ରଣ ଓ ଓଡ଼ିଆ ଜାତିର ସମସ୍ୟା ସଂପର୍କରେ ଅନ୍ୟମାନଙ୍କୁ ଜଣାଇବା ଉଦ୍ଦେଶ୍ୟରେ 
ଓଡ଼ିଶାରୁ ଖଣ୍ଡିଏ ଇଂରାଜୀ ସମ୍ବାଦ ପତ୍ର ପ୍ରକାଶ ପାଇବ । ଏଥୁପାଇଁ ଜନସାଧାରଣଙ୍କ ଠାରୁ 
୧୦ ଟଙ୍କା ଲେଖା ଚାନ୍ଦା ଗ୍ରହଣ କରାଯିବ । ଦି ଓଡ଼ିଆ (The Oriya) ନାମକ ପତ୍ିକାର 
ସଂପାଦକ ରହିଲେ ମଧୁବାବୁ । 


ଉତ୍କଳ ସମ୍ମିଳନୀର ଇଂରାଜୀ ମୁଖପତ୍ର ଭାଵେ (ଦି ଓଡ଼ିଆ” ସାପ୍ତାହିକ କଟକରୁ ୧୯୧୭ 
ମସିହା ଡିସେମ୍ବର ୫ ତାରିଖରୁ ପ୍ରକାଶ ପାଇଲା ! ଏଥୁରେ ଓଡ଼ିଶା ଓ ଓଡ଼ିଆମାନଙ୍କର 
ସମସ୍ୟା ପ୍ରକାଶିତ ହେଲା । ଦୁଇବର୍ଷ ପରେ ଦି ଓଡ଼ିଆ” ପ୍ରକାଶନ ବନ୍ଦ ହୋଇଗଲା । 


୧୯୧୮ ମସିହା ମାଙ୍ଚ ମାସରେ କଟକର ଇଦ୍‌ ଗା ପଡ଼ିଆରେ ଉଜ୍କଳ ସମ୍ମିଳନୀର 
ଅଧ୍ବେଶନରେ ଫକୀରମୋହନ ସେନାପତି ସଭାପତିତ୍ଵ କରିଥ୍‌ଲେ । ସେହିବର୍ଷ ସେପ୍ଟେମ୍ବର 
ମାସରେ ଏକ ସ୍ଵତନ୍ତ୍ର ଅଧୁବେଶନ ହୋଇଥଲା | ଏଥୁରେ ଶାସନ ସଂସ୍କାର ରି ପୋର୍ଟ 
ସୁପାରିଶ ସଂପର୍କରେ ଆଲୋଚନା A I" 
ହୋଇଥୂଲା- ମଧୁବାବୁ ଏଥୁରେ ସଭାପତି ହ୍‌ 
ଥ୍ଲେ । 

୧୯୧୯ ମସିହା ଜୁଲାଇ ମାସ ୧୯ [ନ 
ତାରିଖରେ କଟକଠାରେ ଓଡ଼ିଶାର == 
ସର୍ବ ପ୍ରଥମ ସାହିତ୍ୟ ସଂଗଠନ - 'ଉକ୍କଳ [୮୮] 
ସାହିତ୍ୟ ସମାଜ” ଗୃହର ଭିତ୍ତି ସ୍ଥାପନ 

ସଭା ହେଲ। | ଆଳିର ରାଜାସାହେବ ସେଥୁରେ ସଭାପତିତୃଵ କରିଥ୍‌ଲେ | କେତେଜଣ 
ୟୁରୋପୀୟ ମହି ଳା, କଲେଜର ଅଧ୍ଯକ୍ଷ ଓ ଅଧ୍ଯାପକମାନେ ଉପସ୍ଥିତ ଥୂଲେ । ମଧୁବାବୁ 
ଲେଖକ ଓ କବିମାନଙ୍କର ସମାଜ ପ୍ରତି ଥୁବା ଭୂମିକା ସଂପର୍କରେ ଆଲୋଚନା କରିଥୂଲେ । 
ସେ ଏହି ସମାଜର ‘ଅଭିଭାବକ ସଭ୍ଯ” ଭାବେ ଗୃହୀତ ହୋଇଥୁଲେ । 


ସେହି ବର୍ଷ ଡିସେମ୍ବର ମାସରେ କଟକଠାରେ ସର୍ବ ଭାରତୀୟ ଖ୍ରୀଷ୍ଟିୟାନ ସମ୍ମିଳନୀ 
ଅନୁ ଶ୍ିତ ହୋଇଥୂଲା । ସମ୍ମିଳନୀକୁ ସଫଳ କରିବା ପାଇଁ ମଧୁବାବୁ ଓ ଶୈଳ ବାଳା 
ଅକ୍ଟାନ୍ତ ପରିଶ୍ରମ କରିଥୁଲେ । ସେହି ସଭାରେ ମଧ୍ଯ ଦେଶମିଶ୍ରଣ ଓ ଓଡ଼ିଆଜାତିର 
ସମସ୍ୟା ସଂପର୍କରେ ମଧୁବାବୁ ଦେଶ -ବିଦେଶର ପ୍ରତିନିଧ୍‌ ମାନଙ୍କୁ ଅବଗତ କରାଇ 
ପାରିଥୂଲେ । 


୧୯୨୧ ମସିହା ଏପ୍ରିଲ ମାସ ୨୨ ତାରିଖ ଦିନ ମଧୁବାବୁ ବିହାର-ଓଡ଼ିଶା ଲାଟଙ୍କ ଦ୍ଵାରା 
ପ୍ରଦେଶର ଜଣେ ମନ୍ତ୍ରୀଭାବରେ ନିଯୁକ୍ତି ପାଇଥୂଲେ । ତାଙ୍କୁ ସ୍ଵାୟତ୍ତଶାସନ ଓ ସ୍ଵାସ୍ଥ୍ୟ ଦୁଇଟି 
ବିଭାଗର ଦାୟିତ୍ଵ ଦିଆଯାଇଥ୍‌ଲା । ବିହାର-ଓଡ଼ିଶା ପୌରସଭା ଆଇନର ଚିଠା ସେ ପ୍ରଣୟନ 
କଲେ । 


ମଧୁବାବୁ ଅର୍ଥ ରୋଜଗାର କିମ୍ବା କ୍ଷମତାକୁ ତୁଚ୍ଛ ମଣୁଥ୍‌ଲେ । ସେ କହୁଥଲେ- “ଅର୍ଥ 

ମୋ ପାଇଁ ଅତି ଦୃଢଚ୍ଛ ପଦାର୍ଥ । ମୁଁ ାକୁ ଉରି ଜ୍ଞାନକରେ । ଯେକୌଣସି ସମୟରେ 
a ==] ଫିଙ୍ଗି ଦେଇପାରେ ।”” ତେଣୁ ସେ ୧୯୨୩ 

| ମସିହା ପ୍ରାରମ୍ଭରେ ବିନା ବେତନରେ 
ମନ୍ତ୍ରୀକାର୍ଯ୍ୟ କରିବାକୁ ଘୋଷଣା କଲେ । 
ସରକାରଙ୍କର ଆର୍ଥକ ଅବସ୍ଥା ଖରାପ ଥୂବାରୁ 
। ମଧୁବାବୁ ଏହି ତ୍ୟାଗ ଘୋଷଣା କରିଥୁଲେ ! 
୮ | ବିନା ବେତନରେ ମନ୍ତ୍ରୀମାନେ କାମ କରିବା 
ଏ ଉଚିତ ବୋଲି ସେ ବ୍ୟବସ୍ଥାପକ ସଭାରେ 
ଆ ମତ ପ୍ରଦାନ କରିଥୁଲେ । ତାଙ୍କୁ ସମ୍ମାନ 
ଜଣାଇ ଅନ୍ୟ ମନ୍ତ୍ରୀମାନେ ସେ ବର୍ଷ 
ବେତନରୁ ୧୦୦୦ ଟଙ୍କା ଲେଖାଏ କମ୍‌ 
ନେବାକୁ ଘୋଷଣା କରିଥୁଲେ । କିନ୍ତୁ 

ମଧୁବାବୁ ସେଥ୍‌ରେ ସନ୍ତୁଷ୍ଟ ହୋଇ ନ ପାରି ସରକାରଙ୍କୁ ଜଣାଇଦେଲେ, ମୁଁ ବିନା ବେତନରେ 
ମନ୍ତ୍ରୀକାର୍ଯ୍ୟ କରିବି, ପେଟ ପୋଷିବା ପାଇଁ ମୋତେ ଓକିଲାତି କରିବାକୁ ଅନୁମତି ମିଳୁ । 
ଜଣେ ମନ୍ତ୍ରୀଓଓକିଲ ହୋଇ କୋର୍ଟ କଚେରୀକୁ ଯିବା ସମ୍ଭବ ନଥୁଲା । ତେଣୁ ମଧୁବାବୁ 
ମନ୍ତ୍ରୀମଣ୍ଡଳରୁ ଇସ୍ତଫା ଦେଇଦେଲେ । ସେ ସ୍ଵଇଚ୍ଛାରେ ମନ୍ତ୍ରୀମଣ୍ଡଳରୁ ଇସ୍ତଫା ଦେବାରେ 
ପ୍ରଥମ ଭାରତୀୟ ମନ୍ତ୍ରୀ ହେଲେ । 


୧୯୨୪ ମସିହା ଫେବୃୟାରୀ ୨୦ ତାରିଖରେ ସେ ପଣ୍ତିତ ଗୋପବନ୍ଧୁ ଦାସଙ୍କ ସମେତ 
ରାଜନୈତିକ ବନ୍ଦୀମାନଙ୍କ ମୁକ୍ତ କରିବାକୁ ବ୍ୟବସ୍ଥାପକ ସଭାରେ ଦାବି କରିଥୂଲେ ! ୧୯୨୫ 
ମସିହାରେ ମଧୁବାବୁ ଦେବାଳିଆ ଘୋଷିତ ହୋଇଗଲେ । ସେହିବର୍ଷ ନଭେମ୍ବର ମାସ 
୧୮ ତାରିଖରେ ମହାତ୍ମାଗାନ୍ଧୀ ଓଡ଼ିଶା ଆସି ମଧୁବାବୁଙ୍କ ସହିତ ସାକ୍ଷାତ ଆଲୋଚନା 
କରିଥୁଲେ । ଖଦଡ଼ ପ୍ରଚାର ଥୁଲା ସେ କାର୍ଯ୍ୟକ୍ରମର ମୂଳ ଉଦ୍ଦେଶ୍ୟ । 


୧୯୨୮ ମସିହା ନଭେମ୍ବର ମାସ ୧୦ ତାରିଖ ଦିନ କଟକ ଟାଉନ ହଲରେ ଏକ 
ବଡ଼ଧରଣର ସଭା ଆୟୋଜିତ ହୋଇଥଲା ! ମଧୁବାବୁଙ୍କ ସଭାପତିତ୍ଵରେ ଏଥୁରେ ଅନେକ 
କଂଗ୍ରେସ ନେତା, ରାଜା, ଓ କର୍ମୀ ତଥା ବିଶିଷ୍ଟ ବ୍ୟକ୍ତି ଯୋଗ ଦେଇଥୂଲେ । ସେଠାରେ 
ସବୁ ଦଳ ଓ ସବୁମତର ଲୋକଙ୍କ ମନରେ ଦେଶମିଶ୍ରଣ ଭାବ ଜାଗ୍ରତ ପାଇଁ ଚେଷ୍ଟା କରାଯାଇଥୁଲା | 
ସ୍ଵତନ୍ତ୍ର ଉତ୍କଳ ରାଜ୍ୟ ଗଠନ ପାଇଁ ସେ କିପରି ବ୍ୟାକୁଳ, ସେ ବିଷୟରେ ଅନ୍ୟମାନଙ୍କର 
ଦୃଷ୍ଟି ଆକର୍ଷଣ କରିଥୁଲେ | ଏହି ସଭାରେ ମଧୁବାବୁ ସ୍ଵରଚିତ ପଦାବଳୀ ଆବୃଭ୍ତି କରି 
ଗାଇଥୁଲେ, “ମାଆ ମାଆ ବୋଲି କେତେ ମୁଁ ଡାକିଲି, ନ ଶୁଣିଲି କଣ୍ଠସ୍ଵର, ତୁଣ୍ଡ ଫିଟୁନାହିଁ 
ମୁଣ୍ଡ ହଲୁ ନାହିଁ ନେତୃ ବହେ ଅଶ୍ରଧାର !”” 

୧୯୩୨ ମସିହା ବେଳକୁ ମଧୁବାବୁ କର୍କଟ ରୋଗରେ ଆକ୍ରାନ୍ତ ହୋଇ ଦୁର୍ବଳ 
ହୋଇପଡ଼ିଥା'ନ୍ତି । ତଥାପି ମାନସିକ ସ୍ତରରେ ଅତ୍ୟନ୍ତ ସବଳ ଥୁଲେ । ୮୫ ବର୍ଷ ବୟସରେ 
ରୋଗଶଯ୍ୟାରେ ପଡ଼ି ମଧ୍ଯ ସେ ଉତ୍କଳ ଜନନୀ ଚିନ୍ତାରେ ଚିନ୍ତିତ ଥାନ୍ତି । ତା” ପୂର୍ବରୁ 
ଓଡ଼ିଶାକୁ ସ୍ଵତନ୍ତ୍ର ରାଜ୍ଯ କରିବା ଘୋଷଣା ସରକାର କରି ସାରିଥାନ୍ତି । କିନ୍ତୁ କେଉଁ ଅଞ୍ଚଳ 
ଆସିବ, କେଉଁ ଅଞ୍ଚଳ ଅନ୍ୟରାଜ୍ୟକୁ ଚାଲିଯିବ, ସେଇ ଚିନ୍ତାରେ ସେ ବିଭିନ୍ନ ନେତାଙ୍କ 
ସହିତ ଆଲୋଚନାରେ ବ୍ୟସ୍ତ ରହିଥା'ନ୍ତି । ସେହିବର୍ଷ ଫେବୃୟାରୀ ୧୨ ଓ ୧୩ ତାରିଖରେ 
କଟକର ' ଶ୍ରୀରାମଚନ୍ଦ୍ର ଭବନରେ ଅନୁ ଷ୍ପିତ ନେତା ସମ୍ମିଳନୀରେ ମଧୁବାବୁ କହିଥୁଲେ, 

= “ଓଡ଼ିଆ ଆନ୍ଦୋଳନର ନେତା ଭାବରେ ମୁଁ ଜାତିର 
ଜାଗରଣ କରିଛି । ଲର୍ଡ଼ କର୍ଜନଙ୍କ ଅମଳରେ ଲଢ଼େଇ 
କରି ସବୁ ସୀମା ଅଣେଇଥୁଲି । କିନ୍ତୁ କର୍ଜନ ଛୁଟିରେ 
ଯିବାରୁ ମାନ୍ଦ୍ରାଜର ନୂଆଲାଟ ତାଙ୍କ ସୁପାରିଶକୁ ମାନି 
£ | ନଥ୍ବାର ଏତେକାଳ ବିତିଗଲା । ମୋର ବହୁକାଳର 

ୱ ଆକାଂକ୍ଷା କାମନା ପୂର୍ଣ୍ଣ ହୋଇଛି । ଧନ, ବଳ ଓ ବୁଦ୍ଧିରେ 
2 | ମୋଠାରୁ ଅଧ୍କ ବଳବାନ ଲୋକଙ୍କ ପାଖରେ ମୁଁ ଠିଆ 
| ହୋଇଛି । ମୋର ବିଶେଷ କିଛି ଦାୟିତ୍ଵ ଥଲା- ଓଡ଼ିଶାର 
ତ ପ୍ରଥମ ଗ୍ରାଜୁଏଟ୍‌ ଭାବେ । ମୋ ଜାତି ପକ୍ଷେ ଏହି ଘଟଣା 
) ନିଶ୍ଚୟ ଏକ ନୂଆ ଇତିହାସ ଓ ଗୌରବର ବିଷୟ ।' 


; ୧୯୩୩ ମସିହା ମାର୍ଚ୍ଚ ୧୭ ତାରିଖରେ ଓଡ଼ିଶା 
® == 4 ' ସ୍ତନ୍ତ ରାଜ୍ୟ ହେବାକଥା ଘୋଷିତ ଥୁଲା । ଏହା ପୂର୍ବରୁ 
ଲଣ୍ଡନରେ ପ୍ରଥମ ଗୋଲଟେବୁଲ ବୈଠକରେ ଏକଥା ସ୍ଥିର ହୋଇଥଲା । ସେତେବେଳକୁ 
ମଧୁବାବୁଙ୍କୁ ୮୫ ବର୍ଷ ହୋଇଯାଇଥୁଲା । ସୀମା ନିର୍ବାରଣ କମିଟି ବିଚାର ପାଇଁ ସେ 
ନିଜେ ଅଂଶ ଗ୍ରହଣ କରିଥୂଲେ | ତାଙ୍କର ଅସୁସ୍ଥତା କାରଣରୁ କମିଟିର କାର୍ଯ୍ୟରେ ଯୋଗ 
ଦେଇପାରିଲେ ନାହିଁ । ତାଙ୍କ ଶରୀର ଅସୁସ୍ଥ ହେବାରୁ ତାଙ୍କର ଚିକିତ୍ସା ପାଇଁ ତାଙ୍କୁ କଲିକତା 
ନିଆଗଲା । କର୍କଟ ରୋଗପାଇଁ ରଶ୍ମି ଚିକିତ୍ସା କରାଯାଇଥୁଲା । ଏହା ମଧ୍ଯରେ ତାଙ୍କୁ ବାର୍ଵକ୍ୟରୋଗ 
ମଧ୍ଯ ଗ୍ରାସ କରି ସାରିଥୂଲା । ପେଟର ଯନ୍ତ୍ରଣା ଯୋଗୁଁ ସେ ଅଳ୍ପହାରୀ ହୋଇଯାଇଥୂଲେ । 


ଚିର ରୁଗ୍ଣ, ବଦରାଗୀ ମଧୁବାବୁ କିନ୍ତୁ ଶେଷ ପର୍ଯ୍ୟନ୍ତ ଜାତୀୟ ପଗଡ଼ି ପିନ୍ଧୁଥ୍‌ଲେ । 


୧୯୩୪ ମସିହା ଜାନୁଆରୀ ୩୦ ତାରିଖ ଦିନ ଖୀତିରେ ମଧୁବାବୁଙ୍କର ସ୍ଵାସ୍ଥ୍ୟ ଅବସ୍ଥା 
ଅଧୂକ ଖରାପ ହୋଇଗଲା । ସେ ଶଯ୍ୟାଶାୟୀ ହୋଇ ରହିଲେ । 


ଫେବୃଆରୀ ମାସ ୩ ତାରିଖ ରାତି ଗୋଟାଏ ପନ୍ଦର ମିନିଟ୍‌ରେ ସେ ଶେଷ ନିଃଶ୍ବାସ 
ତ୍ୟାଗକଲେ । 


ମଧୁବାବୁଙ୍କ ପରିବାର ଲୋକେ ତଥା ରମାଦେବୀ, ଯିଏ ଗୋପାଳ ବଲ୍ଲଭଙ୍କ କନ୍ୟା, 
ଚାହୁଁଥଲେ ହି ନ୍ଦୁରୀତିରେ ତାଙ୍କର ଶେଷକୃତ୍ୟ ହେଉ । କିନ୍ତୁ ତାଙ୍କୁ ଖ୍ରୀଷ୍ଟିଆନ୍‌ ରୀତିରେ 

କଟକ ଗୋରା କବରରେ ଶ୍ମଶାନକୁ ନିଆଗଲା । ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ହଜାର 
ହଜାର ଜନତା ତାଙ୍କ ଶବ ପଟୁଆରରେ ଚାଲିଥୁଲେ । ତାଙ୍କୁ କବର ଦେବାପରେ ସେଇଠି 
ଲେଖ୍‌ ଦିଆଗଲା- 


‘ଯେଣୁ ଦୁଃଖ ଜଞ୍ଜାଳରେ ଅଥୟ ଅବସାଦ ଭଜିଲି, 
ଏ” ମର ସଂସାରେ ଯୀଶୁଙ୍କୁ ଏକା ଆଶା ମଣିଲି । 
ଦେଖୁଲି ସେହିଟି ଅଟନ୍ତି ମୋର ଆଶ୍ରୟ ସ୍ଥଳୀ, 

ମୋ ପ୍ରାଣେ ଆନନ୍ଦ ସେ ଏକା ନେଇ ଅଛନ୍ତି ଢାଳି ।”” 


ମଧୁବାବୁଙ୍କ ମହାପ୍ରୟାଣ ଖବର ସମଗ୍ର ଓଡ଼ିଶା ତଥା ଭାରତର ବିଶିଷ୍ଟ ଲୋକଙ୍କୁ 
ବ୍ୟଥୁତ କରିଥୁଲା । ଓଡ଼ିଶାର ବିଭିନ୍ନ ସଂଗଠନ ଓ ଭାରତର ବିଭିନ୍ନ ସ୍ଥାନରେ ଶୋକପାଳନ 


କରାଗଲା | 

ସରୀ ଘେନ ସାନ୍‌ : | 
¬ ଆ | "` ତ ମଧୁସ୍ଦନ  ' | 


* b at 
i ୟହ ଆଳ କଷି ହୁଭୋ | - 
: ଜ୍ଛଳ-ଚିଷାଗରା। ` - = 
a 


ମଧୁବାବୁଙ୍କ ମହାପ୍ରୟାଣ ଖବର ସମଗ୍ର ଓଡ଼ିଶା ତଥା ଭାରତର ବିଶିଷ୍ଠ ଲୋକଙ୍କୁ 
ବ୍ୟଥୁତ କରିଥୁଲା । ଓଡ଼ିଶାର ବିଭିନ୍ନ ସଂଗଠନ ଓ ଭାରତର ବିଭିନ୍ନ ସ୍ଥାନରେ ଶୋକପାଳନ 
କରାଗଲା ! ମଧୁବାବୁ ଓଡ଼ିଆମାନଙ୍କର ସର୍ବମାନ୍ୟ ନେତା, ଉତ୍କଳର ଶ୍ରେଷ୍ଠ ନାୟକ ଓ 
ଓଡ଼ିଆ ଜାତିର ପ୍ରାଣ ଥୁଲେ ବୋଲି ବିଶିଷ୍ଟ ନେତୃମଣ୍ଡଳୀ ପ୍ରକାଶ କଲେ । 


ରାଜନୈତିକ, ସାମାଜିକ, ଅର୍ଥନୈତିକ ପ୍ରଭୁତି ବହୁ କ୍ଷେତ୍ରରେ ମଧୁବାବୁ ଜଣେ ଅପ୍ରତିଦନ୍ଦ୍ରୀ 
ନେତା ଓ ଜାତିର କର୍ଣ୍ଣଧାର ଥୁଲେ । ଗାମ୍ଭୀର୍ଯ୍ୟ ସରସତା, ସରଳତା ତାଙ୍କଠାରେ ବିଦ୍ୟମାନ 
ଥୁଲା । ଦୀର୍ଘକାଳ ଧରି ସେ ତାଙ୍କ କର୍ମମୟ ଜୀବନରେ ଦେଶ-ବିଦେଶର ବହୁ ବିଶିଷ୍ଠ 
ନେତୃମଶ୍ଡଳୀଙ୍କ ସହିତ ସୁସମ୍ପର୍କ ରଖୁଥୂଲେ । ସେ ଖ୍ରୀଷ୍ଟିଆନ ଧର୍ମରେ ଦୀକ୍ଷିତ ହୋଇଥ୍‌ଲେ 
ସତ, କିନ୍ତୁ ସେ ହିନ୍ଦୁଧର୍ମର ଧାର୍ମିକ ଚିନ୍ତାଧାରାରୁ ଦୂରେଇ ଯାଇପାରି ନଥ୍ଲେ । ଶ୍ରୀଜଗନ୍ନାଥ 
ମନ୍ଦିର ଉପରେ ରାଜାଙ୍କ ଅଧୁକାର ସଂପର୍କରେ ସେ ଯୁକ୍ତି ଦର୍ଶାଇ କହିଥୁଲେ, “ଆମ 
ଦେଶରେ ଶ୍ରୀଜଗନ୍ନାଥଙ୍କ ପ୍ରଭାବକୁ ଅସ୍ଵୀକାର କରି ହେବନାହିଁ । ଜଗନ୍ନାଥ ଧର୍ମ ଏକ 
ଉଦାର ଧର୍ମ । ଏଥୁରେ ସଂକୀର୍ଣ୍ଣତାର ସ୍ଥାନନାହିଁ । ଜଗନ୍ନାଥଙ୍କୁ ନିରାକାର ରୂପରେ ଭକ୍ତମାନେ 
ମଧ୍ଯ ଆରାଧନା କରନ୍ତି । ଏହି ଆରାଧନାରେ ପ୍ରତିମା ପୂଜାର ସଂକୀର୍ଣ୍ଣତା ନାହିଁ । ଜଗନ୍ନାଥଙ୍କର 
ପ୍ରସାଦ ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ସମସ୍ତେ ଗ୍ରହଣ କରୁଥ୍‌ବାରୁ ଜାତି ବିଭାଗର 
ସଂକୀର୍ଣ୍ଣତା ମଧ୍ଯ ଏଥୂରେ ନାହିଁ । ଶ୍ରୀଜଗନ୍ନାଥ ହେଉଛନ୍ତି ଓଡ଼ିଶାର ରାଜା । ଦ୍ଵାଦଶ ଶତାବ୍ଦୀରେ 

ଗଙ୍ଗବଂଶର ପ୍ରତାପୀ ସମ୍ପାଟ ଅନଙ୍ଗଭୀମ ଦେବ ସମଗ୍ର ସାମ୍ରାଜ୍ୟକୁ ଶ୍ରୀଜଗନ୍ନାଥଙ୍କୁ ସମର୍ପଣ 
କରିଦେଇ ତାଙ୍କର ପ୍ରତିନିଧୂ ଭାବରେ ରାଜ୍ୟ ପରିଚାଳନା କରୁଥିଲେ । ସେହି କାଳରୁ 
ପରବ ରାଜାମାନେ ମଧ୍ଯ ଶ୍ରୀଜଗନ୍ନାଥଙ୍କର ପ୍ରତିନିଧୂ ଭାବେ ପ୍ରଜାପାଳନ କରି ଆସୁଛନ୍ତି । 
ଓଡ଼ିଶା ରାଜାଙ୍କର ଏହି ତ୍ୟାଗ ଅତୁଳନୀୟ । ହିନ୍ଦୁ ରାଜାମାନଙ୍କ ମଧ୍ଧରେ ପୁରୀ ରାଜାଙ୍କର 
ସ୍ଵତନ୍ତ୍ର ସମ୍ମାନ ରହି ଆସିଛି । ତାଙ୍କୁ ସମଗ୍ର ଦେଶର ଲୋକେ ଠାକୁରରାଜା ହିସାବରେ 
ମାନନ୍ତି । ଅର୍ଥାତ୍ଵ ଇଂଲଣ୍ଡର ଆର୍ବ-ବିସପ୍‌ଙ୍କ ପରି ପୁରୀରାଜା ହିନ୍ଦୁମାନଙ୍କ ଦ୍ଵାରା ସମ୍ମାନିତ 
ହେଉଛନ୍ତି ।”” ତେଣୁ ଆଜି ବି ଲୋକେ କହନ୍ତି ଖ୍ରୀଷ୍ଟିଆନ୍‌ ହେବ ତ ମଧୁବାବୁଙ୍କ 
ପରି ସହନଶୀଳ ହୁଅ । ଅନ୍ୟ ଧର୍ମକୁ ଉଚ୍ଚସମ୍ମାନ ଦିଅ । 


ଓକିଲ ହିସାବରେ ମଧୁବାବୁ ଥୂଲେ 
ସମଗ୍ର ଦେଶର ଅଗ୍ରଣୀ ଓକିଲ । ବିଚକ୍ଷଣ 
ବୃଵଧି, ତର୍କ୍ର କୌଶଳ ଏବଂ ସତ୍ୟନିଷ୍ଠା 
ପ୍ରଦର୍ଶନ କରି ସେ ଓକିଲ ସମାଜକୁ ଅତି 
ଉନ୍ନତ ସ୍ତରକୁ ନେଇ ଆସିଥୁଲେ । ତାଙ୍କୁ 
ଅନୁ ସରଣ କରିବାକୁ ଅନ୍ୟ ଓକିଲମାନେ 
ଗର୍ବ ଅନୁ ଭବ କରୁଥୂଲେ । ଲୋକମୁଖରୁ 
ବାହାରି ଆସିଥୂଲା- “ପାଠ ପଢ଼ିବି, ମଧୁବାବୁ 
ସଙ୍ଗେ ଲଢ଼ିବି ।”? ଓକିଲମାନଙ୍କର ରୀତିନୀତି 
ଓ ବ୍ୟବହାର ଯେପରି ଉଚ୍ଚସ୍ତରର ହେବ, | = 7 = 
ସେଥ୍ପାଇଁ ସେ ଲକ୍ଷ୍ୟ ରଖ୍ଥୁଲେ । ପ୍ରତ୍ୟେକ | ' 7" Mra 
କ୍ଷେତ୍ରରେ ସ୍ଵାଭିମାନ ଓ ଆମ୍ଭ ମର୍ଯ୍ୟାଦାକୁ [' a 
ସେ ଗୁରୁତ୍ଵ ଦେଉଥୁଲେ । ଓଡ଼ିଆ ଭାଷାକୁ | ୪" 
ସେ ନିଜର ମାଆ ସହିତ ତୁଳନା କରୁଥୂଲେ । iF 
କଟକରେ ଓକିଲାତି ଆରମ୍ଭ କରିବା |" 
ସମୟରେ ଓଡ଼ିଶାର କୋର୍ଟ | 
କଚେରୀଗୁଡ଼ିକରେ ସମସ୍ତ ଓକିଲ ବଂଗାଳି 
ଥୁବାରୁ ସେ ବଙ୍ଗଳାରେ ଜବାବ ସୁଆଲ EE 

କରୁଥ୍ଲେ | ପ୍ରତ୍ୟେକ କ୍ଷେତ୍ରରେ ମଧୁବାବୁ ବିଭିନ୍ନ ସମୟରେ ଅନ୍ୟମାନଙ୍କୁ ପରାମର୍ଶ 
ଦେଇ ଆସୁଥୁଲେ । ମହାମ୍ମାଗାନ୍ଧୀଙ୍କ ପରି ନେତା ମଧ୍ଯ ମଧୁବାବୁଙ୍କୁ ଅନେକ ବିଷୟରେ 
ଅନୁସରଣ କରି ସ୍ଵାଧୀନତା ଆନ୍ଦୋଳନକୁ ଆଗେଇ ନେଇ ପାରିଥୂଲେ । 


ମହାତ୍ମାଗାନ୍ଧୀଙ୍କ ପରି ମଧୁବାବୁ ନାରୀଶିକ୍ଷା, ଅନ୍ଧବିଶ୍ବାସ ଦୂରୀକରଣ, ଯୁବଶକ୍ତିର 
ବିକାଶ, ସଂଘୀୟ ବ୍ୟବସ୍ଥା, ଜାତି ଭେଦ ଦୂରୀକରଣ, ସେବା, ସ୍ବାସ୍ଥ୍ୟ ଓ ପରିବେଶ, ଧର୍ମ 
ସଂପର୍କରେ ଆଲୋଚନା କରି ତା'ର ସୁଫଳ ଦିଗରେ କାର୍ଯ୍ୟ କରି ଚାଲିଥୂଲେ । ତେଣୁ 
ପ୍ରକୃତରେ ମଧୁବାବୁ ଥୁଲେ ଭାରତର ଗୌରବ । ତେଣୁ ଜାତୀୟ ଗୌରବ ମଧୁବାବୁ 
କେବଳ ଓଡ଼ିଆ ଜାତିର ପିତା ବା ମଉଡ଼ମଣି ଭାବେ ପରିଚିତ ହେବା କଥା ନୁହେଁ । 


ଉତ୍କଳ ସମ୍ମିଳନୀ ପ୍ରଥମ ଅଧୂବବେଶନରୁ ହିଁ ଓଡ଼ିଆ ଭାଷା-ସାହିତ୍ୟର ବିକାଶ ଓ 
ସଂରକ୍ଷଣ ଉପରେ ମଧୁବାବୁ ଗୁରୁତ୍ଵ ଦେଇ ଆସୁଥୁଲେ । ପ୍ରାଚୀନ ଓଡ଼ିଆ ସାହିତ୍ୟରେ 
ପାଶ୍ଚାତ୍ୟ ଦର୍ଶନ ଓ ବି ଜ୍ଞାନର ଅଭାବ ରହିଛି । ତାକୁ ପୂରଣ କରିବା ପାଇଁ ସୃଜନଶୀଳ 
ନୂତନ ଢଙ୍ଗର ଆହୁରି ଅଧୁକ ସାହିତ୍ୟ ସୃଷ୍ଟି କରିବାକୁ ସେ ଆହ୍ଵାନ ଦେଇଥୁଲେ । 


ମଧୁବାବୁ ବହୁ ସାହିତ୍ଯ ସୃଷ୍ଟି କରି ନଥ୍‌ଲେ ମଧ୍ଯ ଯେଉଁ କେତେଗୋଟି କବିତା ସେ 
ରଚନା କରିଥୂଲେ, ତାହା ସମଗ୍ର ଓଡ଼ିଆ ଜାତିକୁ ଉଦ୍‌ବୋଧନ ଦେବାଭଳି କବିତା ଥୁଲା । 
ଓଡ଼ିଆମାନଙ୍କ ମନରୁ ହୀନମନ୍ୟତା ଓ ଦୁର୍ବଳତାକୁ ଦୂରକରି ନିଜର ଭାଷା, ସାହିତ୍ୟ, 
କଳା, ସଂସ୍କୃତି ଓ ପରମ୍ପରାରେ ଗୌରବାନ୍ଧିତ ହେବାପାଇଁ ସେ ଆହ୍ବାନ ଦେଇଛନ୍ତି । ଜାତିର 
ପ୍ରାଣରେ ଜାତୀୟ ଚେତନା ଜାଗ୍ରତ କରିବା ଭଳି କବି ତାଗୁଡ଼ିକ ରଚନା କରିଛନ୍ତି, ଯାହା 
ଚିରଦିନ ପାଇଁ ପ୍ରାସଙ୍ଗିକ । ତାଙ୍କର କେତୋଟି ଲୋକପ୍ରିୟ ପଂଚ୍ଥି ଉଦ୍ଧାର କରାଯାଉ- 


ବ୍ୟାସକବି ଫକୀରମୋହନ ତାଙ୍କ ସମ୍ମାନରେ ଲେଖିଛନ୍ତି - 


ଧନ୍ୟ ଧନ୍ୟ ଧନ୍ଯ ମଧୁସୂଦନ, ଉତ୍କଳମାତାର ଯୋଗ୍ୟ ସନ୍ତାନ 
ଦେଲ ଉତ୍କଳକୁ ନବ ଜୀବନ, ଶିଖାଇଲ ଲୋକେ ଜାତି ବନ୍ଦନ | 


ପଲ୍ଲୀକବି ନନ୍ଦକିଶୋର ବଳ ଲେଖୁଲେ- 


ଯେତେକାଳ ଥୁବ ଓଡ଼ିଆ ଜାତି ଇତିହାସରେ, 
ଥୁବ ତୁମ ନାମ ଅଙ୍କତ ହେମମୟ ଅକ୍ଷରେ ! 

ପଣ୍ତିତ ଗୋଦାବରୀଶ ମିଶ୍ର ଲେଖୁଛନ୍ତି - 


ଉତ୍କଳ ବରେଣ୍ୟ ମନୁ ହେ ମଧୁସୂଦନ 
ତୁମଲାଗି ଏକା ଆଜି ଏ” ଉତ୍କଳ ଧୀମ । 


୧୯୫୭ ମସିହାରେ ମଧୁବାବୁଙ୍କ ପ୍ରତିମୂର୍ଭିକୁ ଉନ୍ମୋଚନ କଲେ ପ୍ରଧାନମନ୍ତ୍ରୀ ଜବାହରଲାଲ 
ନେହେରୁ । ସେଦିନ ଶୈଳବାଳା ମହାବିଦ୍ୟାଳୟ ପରିସରରେ ତାଙ୍କ ସ୍ମତିରେ ଆବୃତ୍ତି 
କରାଯାଇଥୁ୍‌ବା କବିତାଟି ଥୂଲା ଏହିପରି ¬ 


ଅପସରି ଦେଲେ ଶୁଭ୍ର ପରିଚ୍ଛଦ ପ୍ରଧାନ ସଚିବ ହସି, 
ହସି ଉଠିଲା କି ମାର୍ବଲ ମୂର୍ଭି ଶତ ଜନକଳେ ରସି । 
ହସି ଉଠିଲା କି କାଳର ଭୂକୁଟି କଣ୍ଡ ଫୁଟିଲା ତାନ, 
ଅୟୁତ କଣ୍ଠ ଗୁମୁରି ଉଠିଲା ଜୟ ମଧୁ ଜୟଗାନ । 
ଘୋଷଣା : 
ଏହି ପୁସ୍ତକଟି ପ୍ରସ୍ତୁତ କରିବା ପାଇଁ ନିମ୍ବଲିଖ୍ତ ପୁସ୍ତକରୁ ତଥ୍ୟ ସଂଗ୍ରହ କରାଯାଇଛି । 
୧. ଦେଶ ପ୍ରାଣ ମଧୁସୂଦନ ପଶ୍ରିତ ସୂର୍ଯ୍ୟନାରାୟଣ ଦାଶ, ଗ୍ରନ୍ଥମନ୍ଦିର, କଟକ ( ୧୯୮୮) । 


୨. ୟୁଗେୟୁଗେ କନିକା- ପ୍ରାଧ୍ୟାପକ ଶାନ୍ତନୁ କୁମାର ମହାନ୍ତି, ସତ୍ୟଚ୍ତତ ପ୍ରକାଶନୀ, 
କଟକ ( ୨୦୧୫) | 


୩. ପୁଣ୍ଯଶ୍ଲୋକ ମଧୁସୂଦନ- ଉତ୍କଳ ସାହିତ୍ଯ ସମାଜ, କଟକ, (Cee) 


Qo0 

କନିକା ରାଜବାଟୀରେ ମଧୁବାବୁଙ୍କ ଭାଷଣ 


ଜଳନ ସନ୍ପିଳନ/ର ଜନୁଚିଥ ୧୯୦୩ ମସିଛ/ ଅକୁ/ବର ୧୫ ଚା/ରିଇଖ / କଟକରେ 
2ବ/ ଜନଳିକ/ ର/ଳକ/ଟ/6ରେ ଏହି ଅନୁଶ/ନର ଣୁଇ/ରନ୍ / ଜନନ ସନ୍ପିଳନ/ର ସନି 
6କିଠକରେ ମୁ ସୁଦନ 6ଦଛବ/ !/ଞଣର କିଖୟ ଥଲା — ଜ/ଚି କହିଲେ କଣ ବୁଝ/ଏ 
ଓ ଜା/ଚି ରଠନସା/ 6ର/ଟିଏ ସନ୍ପିଳନ/ର ନିଉନି ଅ/କଶ୍ଳଚ/ ରହିଛି ? 


ୟୁରୋପରେ ନେଶନ ଅର୍ଥାତ୍‌ ଜାତି ଶବ୍ଦକୁ ଗୋଟିଏ ରାଷ୍ଟ୍ର ବା ଦେଶର ଲୋକସମୂହକୁ 
ବୁଝାଏ | ୟୁରୋପୀୟ ଜାତିସମୂହ ପରସ୍ପରଠାରୁ ଯେଉଁପରି ବିଭିନ୍ନ ଭାରତ ବର୍ଷର ପ୍ରାଦେଶିକ 
ଲୋକସମୂହ ସେହିପରି ନାନା ବିଷୟରେ ପରସ୍ପରଠାରୁ ବିଭିନ୍ନ । ଏହି ହେତୁରୁ ଭାରତବର୍ଷରେ 
ଜାତୀୟତା ଶବ୍ଦ ଗୋଟିଏ ବିଶେଷ ଅର୍ଥରେ ବ୍ୟବହୃତ ହେବାର ଦେଖାଯାଏ | ଏକ ଜାତିର 
କେତେକ ବ୍ୟକ୍ତିଙ୍କ ସହିତ ଅନ୍ୟ ଏକ ଜାତିର କେତେକ ବ୍ୟକ୍ତିଙ୍କର ପରସ୍ପର ବିରୋଧ ଥୂବାର 
ଦେଖାଗଲେ, ଲୋକେ ଭ୍ରମରେ ପଡ଼ି ବ୍ୟକ୍ତିଗତ ବିରୋଧକୁ ଜାତୀୟ ବିଦ୍ବେଷରେ ପରିଣତ 
କରିବାକୁ ଚେଷ୍ଟା କରନ୍ତି । ଏହା ଦୁଇଜାତି ବା ସମାଜ ମଧ୍ଯରେ ମିତ୍ରଭାବ-ରକ୍ଷା ପକ୍ଷରେ 
ଗୋଟିଏ ମହା ପ୍ରତିବନ୍ଧକ ଅଟେ | ଲୋକେ ଧୀରଭାବରେ ବିଚାର ନ କରି ଯେତେଦିନ ଯାଏ, 
ଏହିପରି ଦ୍ଵେଷଭାବର ଉତ୍ତେଜନାରେ ଚାଳିତ ହେଉଥ୍‌ବେ, ସେପର୍ଯ୍ୟନ୍ତ ଦୁଇଜାତି ମଧ୍ୟରେ 
ମିତ୍ରଭାବ ବର୍ବଧିତହେବା ଅସମ୍ଭବ | ଅତଏବ, ଦୁଇଜାତି ବା ସମାଜ ମଧ୍ଯରେ ମିତ୍ରତା ବର୍ନ 
କରିବାପାଇଁ, ଦୃଢ଼ ନିର୍ବନ୍ଧ ସହିତ କୌଣସି ଜାତୀୟ ଅନୁଷ୍ଠାନ କରିବା ଏକାନ୍ତ ଆବଶ୍ୟକ । 
ତାହାହେଲେ କେତେକ ବ୍ୟକ୍ତି ମଧ୍ୟରେ ବିରୋଧ ଥୁଲେ ସୁଦ୍ଧା, ଦୁଇଜାତି ବା ସମାଜ ମଧ୍ଯରେ 
ବନ୍ଧୁଭାବ ସୁରକ୍ଷିତ ଓ ଅବିଛ୍ଛିନ୍ଧ ରହିପାରିବ | 


ବିଧାତା ଓଡ଼ିଶାର ଲୋକମାନଙ୍କୁ ଅନ୍ୟ ଯେଉଁ ଯେଉଁ ଜାତିମାନଙ୍କର ସଂସ୍ବରେ ଆଣିଅଛନ୍ତି, 
ସେମାନଙ୍କଠାରୁ ଉଚ୍କଳୀୟମାନେ ବହୁ ଶିକ୍ଷାଲାଭ କରିଅଛନ୍ତି ଏବଂ ଆହୁରି ଅନେକ ଶିକ୍ଷାଲାଭ 
କରିପାରିବେ । ବ୍ୟକ୍ତି ସମ୍ବନ୍ଧରେ ଯେପରି, ଜାତି ସମ୍ବନ୍ଧରେ ମଧ୍ଯ ସେହିପରି ବକ୍ତବ୍ୟ ଯେ, 
ଯିଏ ଶିକ୍ଷାର୍ଥୀ ହେବ, ତାହାର ପ୍ରଥମେ ନିଜର ଅଭାବ ଓ ତୁଟି ଜାଣିବା ଆବଶ୍ୟକ | ଅପର 
ସହିତ ଆପଣାର ସମ୍ବନ୍ଧ ଭଲରୂପେ ବୁଝି ନ ପାରିଲେ, ନିଜର ଦୋଷ ଓ ଅଭାବ ଉତ୍ତମରୂପେ 

ଜଣାପଡ଼େ ନାହିଁ । ଅତଏବ, ଏକ ଜାତିର ଉନ୍ନତି ନିମିତ୍ତ ଅପର ଜାତିର ସଙ୍ଗ ଆବଶ୍ୟକ 
ଏବଂ ପ୍ରସ୍ତାବିତ ଉତ୍କଳୀୟ ସାର୍ବଜନୀନ ସଭା ସେହି ନୀତି ଅନୁସାରେ ପ୍ରତିଷ୍ଠିତ ହେବା ଉଚିତ । 


ଉକ୍ତ ମହାସଭାରେ ଓଡ଼ିଆ ଜାତି ଓ ସେଥ୍‌ ସଙ୍ଗେ ଏକୀଭୂତ ଉତ୍କଳୀୟମାନେ ନିମନ୍ତ୍ରଣକାରୀ 
ଓ ଶିକ୍ଷୀର୍ଥୀର ସ୍କଳାଭିଷିକ୍ତ ହେବେ ଏବଂ ଅନ୍ୟ ଜାତିର ଲୋକମାନେ ନିମନ୍ତ୍ରିତ ଅତିଥ ଏବଂ 
ମାନବୀୟ ଶି କ୍ଷକର ଆସନରେ ପ୍ରତିଷ୍ଠିତ ହେବେ | ବର୍ଉମାନ ଅବସ୍ଥାରେ ଦୋଷାଦୋଷ ବିଚାର 
ଅପେକ୍ଷା ଆତ୍ସ ନିର୍ଭରତା ସହ ଉଦ୍‌ଯୋଗ ଅଧକ ଶ୍ରେୟସ୍କର ! ଏହା ଜାଣି ଶାସନତନ୍ତ୍ରର 
ସମାଲୋଚନା ଓ ଧମୟ ବିଷୟକ ତର୍କାଦି ସମ୍ପୂର୍ଣ୍ଣରୂପେ ବର୍ଜନ କରିବା ଉଚିତ । 


ଉତ୍କଳ ସମ୍ମିଳନୀ ସଭାର ଉଦ୍ଦେଶ୍ୟ : 


ଏହି ସମ୍ମିଳନୀ ସଭାମଣ୍ଡପରେ କି କି କାର୍ଯ୍ୟ ହୋଇଥଲା, ତାହା କହିବା ପୂର୍ବରୁ ଏହି 
ସମ୍ମିଳନୀ କାହିଁକି ଓ କି ଉଦ୍ଦେଶ୍ୟରେ ହୋଇଅଛି, ତାହା ସଂକ୍ଷେପରେ ବୁଝାଇଦେବା ଉଚିତ | 
ପୂର୍ବେ ଆମ୍ଭମାନଙ୍କର ଏହି ଉଦ୍କଳ ଦେଶ ଭାରତବର୍ଷର ଅନ୍ୟାନ୍ୟ ଦେଶମାନଙ୍କ ମଧ୍ୟରେ ଗୋଟିଏ 
ଉଚ୍ଚସ୍ପାନ ଅଧ୍କାର କରିଥ୍ଲା | ଉକୁଳ ଦେଶ ଅର୍ଥରେ ଆମ୍ଭେମାନେ ଓଡ଼ିଶା ଗଞ୍ଜାମ ଓ 
ସମ୍ବଲପୁର ଏବଂ ଯେତେ ସ୍ଥାନରେ ଓଡ଼ିଆ ଭାଷା ଚଳୁଅଛି, ସେ ସମସ୍ତ ଅଞ୍ଚଳକୁ ନେଇଅଛୁ | 
ପୂର୍ବେ ଏହିସବୁ ଜିଲ୍ଲା ଉତ୍କଳ ମଧ୍ୟରେ ଗଣାଯାଉଥୂଲା | ଏକ ସମୟରେ ଓଡ଼ିଶାର ସୀମା 
ଉତ୍ତରରେ ଗଙ୍ଗାନଦୀଠାରୁ ଦକ୍ଷିଣରେ ଗୋଦାବରୀ ପର୍ଯ୍ୟନ୍ତ ଲାଗିଥୁଲା |! ଆମ୍ଭମାନଙ୍କ 
ପୂର୍ବପୁରୁଷମାନେ ପୂର୍ବେ ଶିଳ୍ପ ବାଣିଜ୍ୟ, ଧର୍ମ ଓ ସାହିତ୍ୟରେ ଢେର ଉଜନ୍ତି କରିଥ୍ଲେ | 
ଆମ୍ଭମାନଙ୍କ ଦେଶର ରାଜାମାନେ ନିଜ ବାହୁବଳରେ ଉତ୍ତରରେ ଏବଂ ଦକ୍ଷିଣରେ କେତେକ 
ରାଜ୍ୟ ଜୟ କରିଥଲେ ! ଓଡ଼ିଶାର ରାଜାମାନେ ‘ଗଜପତି? ପଦରେ ଭୂଷିତ ହୋଇଥ୍‌ଲେ | 
ଆମ୍ଭମାନଙ୍କ ପୂର୍ବପୁରୁଷମାନେ ବାଣିଜ୍ୟ କରିବା ନିମନ୍ତେ ବୋଇତରେ ସମୁଦ୍ର ପାରିହୋଇ ଜାଭା, 
ବୋର୍ଣ୍ଣିଃ, ବାଲିଦ୍ଧୀପ ପର୍ଯ୍ୟନ୍ତ ଯାଉଥ୍‌ଲେ ! କଟକ କାଠଯୋଡ଼ି ଓ ମହାନଦୀର ପଥରବନ୍ଧ, 
ଭୁବନେଶ୍ବର ଓ ପୁରୀର ବିଚିତ୍ର ଦେଉଳମାନ ତିଆରି କରିଥ୍ଲେ | ପୁରୀଠାରେ ଜଗନ୍ନାଥଙ୍କୁ 
ପ୍ରତିଷ୍ଠା କରି ଜାତିଭେଦ ଉଠାଇ ଦେଇଥ୍‌ଲେ । ହିନ୍ଦୁଧର୍ମ ଓ ବୌଦ୍ଧଧର୍ମ ମଧ୍ୟରେ ଅମେଳ 
ଭାଙ୍ଗିଥିଲେ | କାରିଗରୀ ଓ ବୁବିବଳରେ କୋଣାର୍କଠାରେ ଗୋଟିଏ ବିଚିତ୍ର ଦେଉଳ ତିଆରି 
କରି ତାକୁ ଚକ ଉପରେ ଠିଆ କରାଇଥ୍‌ଲେ | ଆମ୍ଭମାନଙ୍କ ଦେଶର କାରିଗରମାନେ ବଡ଼ବଡ଼ 
ନଗର ଓ ଦୁର୍ଗ ପ୍ରସ୍ତୁତ କରିଅଛନ୍ତି | କଟକର ବାରବାଟୀ କିଲ୍ଲାରେ ନଅ ମହଲା କୋଠା ତିଆରି 

କରିଥଲେ | ଏହି ଦେଶର ତନ୍ତୀମାନେ ଏପରି ବିଚିତ୍ର ଓ ସରୁ ଲୁଗା ବୁଣୁଥ୍‌ଲେ ଯେ, ୟୁରୋପରୁ 
ଧନୀ ବେପାରୀମାନେ ଆସି ସେ ଲୁଗା କିଣି ନେଉଥୂଲେ | ଯାଜପୁରରେ ଯେତେ ଭଙ୍ଗାତୁଟା 
ସ୍କାନ ଓ ପଥର ମୂର୍ଭିମାନ ଦେଖାଯାଏ, ସେଥ୍ରୁ ଉକ୍କଳର ପୂର୍ବ ଗୌରବର କିଞ୍ତ୍‌ ଇସାରା 
ମିଳେ । ଆଜି ଭୁବନେଶ୍ବର ଓ ଖଣ୍ଡଗିରିର କାରିଗରୀ ଦେଖୁବାକୁ ଦୂରଦେଶରୁ ଲୋକେ 
ଆସୁଅଛନ୍ତି । ପୂର୍ବେ ଆମ୍ଭମାନଙ୍କ ଦେଶର କାରିଗରଙ୍କର ଏପରି ହାତଯଶ ଥୁଲା ଯେ, ତାକୁ 
ଦେଖ୍‌ ସାହେବମାନେ ସୁଦ୍ଧା ଆଜି ଆଭ୍ତ୍ର୍ଯ୍ୟ ହୋଇଅଛନ୍ତି ! ବାଲେଶ୍ଵରର ଲୋକମାନେ ସୁଲୁପ 
ବୋଟ ତିଆରି କରନ୍ତି ଓ ବାଲେଶ୍ବରୀ କେଉଟମାନେ ସେହି ସୁଲୁପମାନଙ୍କୁ ସମୁଦ୍ରରେ 
ଚଳାନ୍ତି | ସୁରକି ମସଲା ନ ଲଗାଇ କେବଳ ଘଷା କାମରେ ପଥର ଉପରେ ପଥର ବସାଇ 
ଏହି ଦେଶର କାରିଗରମାନେ ଦେଉଳ ତିଆରି କରିଯାଇଅଛନ୍ତି | ପଥର ଉପରେ ଏପରି 
ସୂକ୍ଷ୍ମଭାବରେ ମୂର୍ଭିମାନ ଖୋଳି ଅଛନ୍ତି ଯେ, କେତେ ଶହବର୍ଷ ଗଲାଣି, ତେବେ ସୁଦ୍ଧା ବର୍ରମାନ 
ସେ ମୂର୍ଭିସବୁ ଅନେକ ଜାଗାରେ ଟିକିଏ ସୁଦ୍ଧା ଖୁଣ ହୋଇନାହିଁ | କେତେକ ସାହେବ ପଣ୍ଡିତମାନେ 
ଏହି ମୂ ସବୁ ଗ୍ରୀସ୍‌, ରୋମ୍‌ ଓ ମିଶରର କାରିଗରୀ ଅପେକ୍ଷା ଖୁବ୍‌ ସରସ ବୋଲି ବାରମ୍ବାର 
କହିଯାଇଅଛନ୍ତି | ଏକ ସମୟରେ ଚିଲିକା ଓଡ଼ିଶାର ଗୋଟିଏ ପ୍ରଧାନ ବନ୍ଦର ଥୁଲା | ସେହିବାଟେ 
ଏହି ଦେଶର ମହାଜନମାନେ ବୋଇତ ନେଇ ବିଦେଶକୁ ଯାଇ ବେପାର କରୁଥିଲେ । କାଠଯୋଡ଼ି 
ଓ ମହାନଦୀର ପଥର ବନ୍ଧମାନ କେତେ ଶହବର୍ଷ ହେଲା କେତେ ପାଣିର ତୋଡ଼ମାଡ଼ ସହି 
ଠିଆହୋଇଅଛି । ପୂର୍ବେ ଆମ୍ଭମାନଙ୍କ ଦେଶର କାରିଗରମାନେ ଖିଲଣ କାମ ନ ଜାଣି ସୁଦ୍ଧା 
ଓଲଟ ନିଶୁଣି ପରି ପଥର ଉପରେ ପଥର ଥୋଇ ଶେଷକୁ ଖଣ୍ଡିଏ ଲେଖାଏଁ ଆଡେଣି ପଥର 
ଦେଇ ନହଡ଼ି ମୁଦାଦ୍ଧାରା ଅଠରନଳା ପୋଲ ଏପରି କୌଶଳରେ କରିଅଛନ୍ତି ଯେ, ସେ ବରଉଁମାନର 
ଖିଲଣ କାମଠାରୁ ବେଶି ମଜବୁତ ଓ ଶକ୍ତ ହୋଇଅଛି | କେବଳ ପଥର କାମରେ ନୁହେଁ; 
କାଠ କାରିଗରିରେ ଉତ୍କଳୀୟମାନେ ପୂର୍ବେ ଖୁବ୍‌ ଉନ୍ନତି କରିଥ୍‌ଲେ | ଓଡ଼ିଶା ଉପକୂଳରୁ 
କୈବରଁ ମାନେ ( କେଉଟ ନୁହନ୍ତି ) ତମଲୁକଠାକୁ ଯାଇ ସେଠାରେ ରାଜପଣ କରିଥୁଲେ । 
ଆମ୍ଭମାନଙ୍କ ପୂର୍ବ ପୁରୁଷମାନେ ମାପ ଓ ଜରିବା କାର୍ଯ୍ୟରେ ବିଶେଷ ନିପୁଣ ଥ୍ଲେ | ଭୂମି 
ଖାଲଢିପ ଜାଣିବା ନିମନ୍ତେ ଥାଳିଏ ପାଣି ଓ ଖଣ୍ଡିକେତେ ତାଳପତ୍ର ବ୍ୟବହାର କରୁଥିଲେ | 
ଏକ ସମୟରେ ଉକକଳ ରାଜାଙ୍କର ସୈନ୍ଯଙ୍କ ମଧ୍ୟରେ ୫୦,୦୦୦ ପାଇକ, ୧୦,୦୦୦ 
ଘୋଡ଼ାସବାର ଓ ୨୫, ୦୦୦ ହାତୀ ଥୂଲେ | ଏହାଛଡ଼ା ମୁହୂର୍ଇକ ମଧ୍ୟରେ ତିରିଶ ଲକ୍ଷ ପାଇପ 
ଆଜ୍ଞା ପାଇଲେ ଏକତ୍ର ହୋଇପାରୁଥଲେ । 

ଏକ ସମୟରେ ଆମ୍ଭମାନଙ୍କ ପୂର୍ବ ପୁରୁଷମାନେ ବାହୁବଳରେ ମୁସଲମାନମାନଙ୍କ ଯୁଦ୍ଧରେ 
ପରାଜୟ କରିଥୂଲେ | ଦୂର ଦକ୍ଷିଣସ୍ପ କାଞ୍ଚ୍‌ ପର୍ଯ୍ୟନ୍ତ ଉତ୍କଳୀୟମାନଙ୍କ ଜୟପତାକା ଉଡ଼ୁଥୂଲା | 
ଉତ୍କଳର ଧର୍ମ ସଂସ୍କାରକ ଜଗନ୍ନାଥ ଦାସ ଧର୍ମ ଓ ଭକ୍ତି ବିଷୟରେ ଚୈ ତନ୍ୟଦେବଙ୍କଠାରୁ ଉନ୍ନତ 
ଥୁବାର ଦେଖ୍‌ ନିଜେ ଚୈତନ୍ୟ ଭାବରେ ବିଗଳିତ ହୋଇ ତାଙ୍କୁ ଅତିବଡ଼ୀ ଜଗନ୍ନାଥ ଦାସ 
ବୋଲି ନାମ ଦେଇଥ୍‌ଲେ | ସେ ଧର୍ମ ଓ ଭକ୍ତିରେ ଜାତି ଭେଦ ସ୍ଵୀକାର କରୁ ନ ଥୂଲେ | ଆମ୍ଭ 
ପୂର୍ବପୁରୁଷମାନେ ସାମାନ୍ୟ ନଳ ପଦିକାରେ ମାପି ଯାହା ସ୍ଥିର କରିଥ୍‌ଲେ, ଇଂରାଜୀ ମାପ 
ଅନୁସାରେ ଆଜି ତାହା ଠିକ୍‌ ମିଳୁଅଛି । 


ପୂର୍ବେ ଆମ୍ଭମାନଙ୍କ ଦେଶରେ ନାରୀଶିକ୍ଷା ମଧ୍ଯ ପ୍ରଚଳିତ ଥୂବାର ପ୍ରମାଣ ଅଛି । ଓଡ଼ିଆ 
କବି ଜଗନ୍ନାଥ ଦାସ ଓ ବଳରାମ ଦାସଙ୍କର ଏପରି ମୋହିନୀ ଶକ୍ତି ଥୁଲା ଯେ, ଆଜି ସୁଦ୍ଧା 
ଲକ୍ଷଲକ୍ଷ ଉତ୍କଳୀୟ ତାଙ୍କର ପଦମାନ ପଢ଼ି ପ୍ରେମରେ ମାତିଉଠୁଛନ୍ତି । କବି ଉପେନ୍ଦ୍ର ଭଞ୍ଜ, 
ଦୀନକୃଷ୍ଣ ଅଭିମନ୍ଯ, କବିସୂର୍ଯ୍ୟ ଇତ୍ୟାଦି କେତେ କେତେ ଉଚ୍ଚ ଧରଣର କବି ପୁରାତନ 
ଓଡ଼ିଆ ଭାଷା ଓ ସାହିତ୍ୟର ଶ୍ରୀ ବଢ଼ାଇ ଦେଇଯାଇଛନ୍ତି | ଓଡ଼ିଆମାନେ ସଂସ୍କୃତଚର୍୍ଚା ଓ ଶାସ୍ତ୍ରଚଙ୍ଟାରେ 
ଖୁବ୍‌ ଉଚ୍ଚସ୍ଥାନ ଅଧ୍କାର କରିଥୂଲେ | ଚୈତନ୍ୟବେଙ୍କର ପୂର୍ବ ପୁରୁଷମାନେ ଯାଜପୁର ନିକଟବର୍ଭୀ 
ଏକ ସ୍କାନରେ ବାସ କରୁଥ୍୍‌ଲେ । ଏ ବିଷୟ ବଙ୍ଗାଳି ପଵ୍ତି ତମାନେ ସ୍ଟୀକାର କରନ୍ତି; 
ଚୈତନ୍ୟଦେବଙ୍କର ପିତାଙ୍କ ନାମ ଜଗନ୍ନାଥ ମିଶ୍ର | ଭାଷା ବିଜ୍ଞାନ, ଅଶୃଶାସ୍ତ୍ର ଇତିହାସ ଇତ୍ୟାଦି 
ଚର୍ଚାରେ ଆମ୍ଭମାନଙ୍କର ପୂର୍ବ ପୁରୁଷମାନେ ଉନ୍ନତ ଥ୍ବାର ପ୍ରମାଣ ମିଳେ | ଓଡ଼ିଶା ରାଜାମାନଙ୍କ 
ଶାସନାଧୀନରେ ଥ୍ଲା ସତ୍ୟ; କିନ୍ତୁ ପ୍ରତି ଗ୍ରାମରେ ପଞ୍ଚାୟତ ପ୍ରଥା ପ୍ରଚଳିତ ଥୁଲା | ଉତ୍କଳର 
ଏହିପରି କେତେକ ଗୌରବର ବିଷୟ ଅଛି । ଧନ, ଧର୍ମ, ସାହିତ୍ୟ, ଶିଛ, ବାଣିଜ୍ୟରେ 
ଉତ୍କଳୀୟମାନେ ଖୁବ୍‌ ଉନ୍ନତି କରିଥ୍‌ଲେ | ଆମ୍ଭେମାନେ ସେହି ମାନଙ୍କ ବଂଶଧର; କିନ୍ତୁ 
ଦୈ ବବି ପାକରୁ ମଝିରେ କେତେଦିନ ଆମ୍ଭମାନଙ୍କ ଭାଗ୍ୟ ଅସ୍ତ ହୋଇଗଲା | ଶୁଭକ୍ଷଣରେ 
ଇଂରାଜୀ ସଭ୍ୟତା ଆମ୍ଭମାନଙ୍କ ମାତୃଭୂମିକୁ ଛୁଇଁ ଅଛି । ଯେତେଦିନ ଆମ୍ଭେମାନେ ଆଖ୍ବୁଜି 
ଶୋଇଥ୍ଲୁ ଶୋଇଥ୍‌ଲୁ | ବର୍ରମାନ ସମସ୍ତେ ଅଣ୍ଟାଭିଡ଼ି ପୂର୍ବ ପୁରୁଷମାଙ୍କ କୀରି ସୁମରି, ଚାଲ, 
ଜାର୍ଯ୍ୟକ୍ଷେତ୍ରକୁ ବାହାରିବା । ଭାରତର ସମସ୍ତ ଜାତି ଇଂରାଜୀ ସଭ୍ୟତା ପାଇ ଦିନକୁ ଦିନ ଉନ୍ନତି 
କରୁଅଛି । ଉତ୍କଳର ଅବସ୍ଥା କିପରି ଦିନକୁ ଦିନ ଉନ୍ନତ ହେବ, ଏଥିଲାଗି ଏହି ସମ୍ମିଳନୀ 
ସଭା ଆରମ୍ଭ ହୋଇଅଛି । ଏପରି ଗୋଟିଏ ଜାତୀୟସଭା କରି ଆମ୍ଭେମାନେ ସମସ୍ତେ ଉନ୍ନତି 
ବାଟରେ ଚାଲିବାପାଇଁ ମନପ୍ରାଣ ଦେଇ ଯତ୍ବ କରିବା ! ବର୍ଭମାନ ମଧ୍ଯ ଉପଯୁକ୍ତ ସମୟ ଉପସ୍ଥିତ 

ହୋଇଅଛି | ଏହି ସମୟ ଉପସ୍ଥିତ ହୋଇ ନ ଥଲେ, ଆଜି ଉତ୍କଳ ସମ୍ମିଳନୀ ସଭା ଏତେଦୂର 
କୃତକାର୍ଯ୍ୟ ହୋଇ ନ ଥାନ୍ତା | ସବୁ ଭାଇଯାକ ଏକାଠେଇଁ ହୋଇ ଆପଣାର କିପରି ଦିନକୁ 
ଦିନ ବଡ଼ତି ହେବ, ଏ ବିଷୟରେ ବସି ଦୁଃଖସୁଖ ହେବା ଆମ୍ଭମାନଙ୍କ ପକ୍ଷରେ ବହୁ ଭାଗ୍ୟର 
କଥା; କିନୁ ଖାଲି କଥାବାର୍ରାରେ ନିଶ୍ଚିତ ହୋଇରହିଲେ, କିଛିଫଳ ହେବନାହିଁ । ଚାଲ ସମସ୍ତେ 
ଯେଯାହା ଶକ୍ତି ଓ ବଳକୁ ଚାହିଁ କାର୍ଯ୍ୟ କରିବା | ଯେତେବେଳେ ରାମଚନ୍ଦ୍ର ସେତୁବନ୍ଧ ବାନ୍ଧୁଥଲେ, 
ସେତେବେଳେ ସେହି ସେତୁ ବାନ୍ଦିବାରେ ବଡ଼ବଡ ବୀରମାନେ ତାଙ୍କର ବଳ ପରାକ୍ରମ ଖଟାଇଥ୍‌ଲେ | 
ଗୁଣ୍ଡୁଚିମୃଷା ମଧ୍ଯ ତାହାର ବଳ ଓ ପରାକ୍ରମକୁ ଚାହିଁ ପାଣିରେ ବୁଡ଼ି, ବାଲିରେ ଗଡ଼ି ସେ 
ବାଲିତକ ଆଣି ବନ୍ଧ ଉପରେ ଝାଡିଝୁଡ଼ି ହେଉଥୂଲା | ଯାହାର ଯେ ଶକ୍ତିଅଛି, ଚାଲ ସମସ୍ତେ 
ମାତୃଭୂମି ସେବାରେ ଲଗାଇବା | ବଡ଼ ବଡ଼ ବଡ଼ଙ୍କ କର୍ମ କରନ୍ତୁ ସାନ ସାନସାନଙ୍କ କର୍ମ 
କରନ୍ତୁ। ଦେଖ୍ବ ଯେ, ସମସ୍ତ ଉତ୍କଳ ଦିନକୁ ଦିନ ଉନ୍ନତି କରିବ । 


ଗଞ୍ଜୀମ, ସମ୍ବଲପୁର, ମେଦିନିପୁର, ଓଡ଼ିଶାର ଭାଇମାନେ କାଳକ୍ରମେ ଭିନ୍ନ ଭିନ୍ନ ହୋଇ 
ଯାଇଅଛନ୍ତି ସତ୍ୟ; କିନୁ ସମସ୍ତେ ତ ଏକ ମା'ର ପୁଅ | ସମସ୍ତେ ଉତ୍କଳ ମାତାର ସନ୍ତାନ | 
ଆଜି ଆମ୍ଭେମାନେ ଏକାଠେଇଁ ହୋଇଅଛୁ, ଭଶୃର କଲେ, ଦିନେ ଆମ୍ଭମାନଙ୍କ ଜାତି ଭାରତବର୍ଷର 
ଆଉ ଆଉ ଜାତିଙ୍କ ସଙ୍ଗେ ସମକକ୍ଷ ହୋଇ ଠିଆ ହୋଇପାରିବ । କି କି ଉପାୟରେ ଏହା 
ହେବ, ସେଥ୍ପାଇଁ ସସ୍ଥିଳନୀରେ ସମସ୍ତେ ରୁଣ୍ଡ ହୋଇଥ୍‌ଲେ | ଆମ୍ଭମାନଙ୍କୁ ବାହାର କରି 
କର୍ମକ୍ଷେତ୍ରରେ ଅଣ୍ଟାଭିଡ଼ାଇ ଠିଆ କରାଇବା ନିମନ୍ତେ ଏହି ଉତ୍କଳ ସମ୍ମିଳନୀ ସଭାର କଳ୍ପନା | 
ବର୍ଭମାନ ଏପରି ଗୋଟିଏ ଜାତୀୟ କାର୍ଯ୍ୟ ଆରମ୍ଭ କରିବା ନିମନ୍ତେ ଉପଯୁକ୍ତ ସମୟ ଆସି 
ଉପସ୍ଥିତ ହୋଇଅଛି | ଏହାର ଢେର ପ୍ରମାଣ ଓ ସୂଚନା ମିଳିଅଛି | କ୍ରମଶଃ ଉତ୍କଳୀୟଙ୍କ ମନରେ 
ଜାତୀୟଭାବ ଓ ଜାତୀୟ ଅଭିମାନ ଉଦୟ ହୋଇଅଛି ! ଉକ୍କଳୀୟମାନେ ବରଉ୍ଉଁମାନ ରାଜନୈତିକ 
ଭାବରେ ଛିନ୍ନବିଚ୍ଦିନ୍ନ ହୋଇ ସୁଦ୍ଧା ସେହି ରାଜନୈତିକ ବିଚ୍ଛେଦକୁ ପରସ୍ପର ମଧ୍ଯରେ ସହାନୃଭୂତିଦ୍ଧାରା 
ବୁଡ଼ାଇ ପକାଇବାକୁ ଚେଷ୍ଟା କରୁଅଛନ୍ତି | ଏହା ସେହି ଜାତୀୟଭାବ ଉଦୟର ପ୍ରଥମ ସୋପାନ | 
ଏପରି ଜାତୀୟଭାବ ଉଦୟହୋଇ ନ ଥୂଲେ, ଆଜି ଉତ୍କଳ ସମ୍ମିଳନୀ ଏପରି ନିର୍ବିଘ୍ନରେ ସମ୍ପନ୍ନ 
ହୋଇପାରି ନ ଥା ନ୍ତା | ସବୁ ଭାଇମାନେ ଏକାଠେଇଁ ହୋଇ ଆପଣାର ଦୁଃଖସୁଖ ବିଷୟ 
କଥାଭାଷା ହେବା କି କମ୍‌ ଭାଗ୍ୟ ? ଏଥ୍‌ପାଇଁ ସୁବିଧା ଓ ମନ ଉଭୟ ଯେ ଆମ୍ଭମାନଙ୍କୁ 
ଏକାଦିନେ ମିଳିଲା, ଏହା ଭାବିଲେ ମନ ସ୍ଵ ଦେଶ-ପ୍ରେମରେ ବୁଡ଼ିଯାଏ | ଭାଇଯାକ ଏହି ପ୍ରଥମ 
ସମ୍ମିଳନୀରେ ପରସ୍ପର ସଙ୍ଗେ ଦେଖା ସାକ୍ଷାତ୍‌ ହୋଇଛନ୍ତି ମାତ୍ର | ନିଜ ନିଜର ଦୁର୍ଦବଶା କିପରି 

ଘୁଞ୍ବ, ଏ ବିଷୟରେ ପଦେଅଧେ କତାଭାଷା ହୋଇଅଛନ୍ତି ସତ୍ୟ; କିନ୍ତୁ ଏଣୁ ଯାଇ କବାଟ 
କିଳି ନ ଶୋଇ ଯେଖଝା ବୁଦ୍ଧି, ବଳ ଓ ଶକ୍ତି ଅନୁସାରେ ସମସ୍ତ ଭାଇମାନଙ୍କୁ ଅଣ୍ଟା ଭିଡ଼ିବାକୁ 
ହେବ | ଏଥୂନିମନ୍ତେ ଏଠାରେ ଗୋଟିଏ ଉଦାହରଣ ମନେ ପଡ଼ୁଅଛି । ସେ ଉଦାହରଣଟି ଆଧୁନିକ 
ସଭ୍ୟତା ଆଲୋକ ଯୁଗର ଉଦାହରଣ ନୁହେଁ କିମ୍ବା ନୂତନ ନୁହେଁ | ଭାରତର ପୂର୍ବକାଳରେ ଯେଉଁ 
ସଭ୍ୟତା ଥୂଲା, ସେହି ସମୟର ଗ୍ରାମର ଶାସନର ଭାର ଗ୍ରାମ୍ୟ ସମିତି ଅଧୀନରେ ଥୁଲା | 
ସେଥ୍‌ରେ ଯେଖଝାର ଯେ ଶକ୍ତି ତାହା ଲାଗୁଥୂଲା | ବଡ଼ବଡ଼ କାର୍ଯ୍ୟରେ ବଡ଼ବଡ଼ଙ୍କ ଶକ୍ତି ଅନୁସାରେ 
ସେମାନେ କାର୍ଯ୍ୟ କରୁଥ୍‌ଲେ, ସାନସାନ ମଧ୍ଯ ତାଙ୍କ ବଳକୁ ଚାହିଁ ତାଙ୍କ କାର୍ଯ୍ୟ କରୁଥ୍ଲେ | 
ଗ୍ରାମ୍ୟ ସମିତିର କାର୍ଯ୍ୟ ଚଳିବା ନିମନ୍ତେ ଯେଝାର ଯେଉଁ କାର୍ଯ୍ୟ ଖଞ୍ଜାଥ୍ଲା, ସେ ସେ କାର୍ଯ୍ୟ 
କରୁଥଲା ଓ କଳଟି ନିୟମିତ ରୂପେ ଚଳୁଥ୍ଲା | ସେହି ପ୍ରାଚୀନ ସଭ୍ୟତା ଯୋଗୁଁ ଆଜି ଭାରତ 
ପୂଜା ପାଉଅଛି | ହାତ ହାତର କାର୍ଯ୍ୟ କରୁ, ଗୋଡ଼ ଗୋଡ଼ର କାର୍ଯ୍ୟ କରୁ, ମୁଣ୍ଡ ମୁଣ୍ଡର କାର୍ଯ୍ୟରେ 
ଲାଗୁ, ଆଖ୍‌ ଆଖ୍ର କାର୍ଯ୍ୟ କରୁ | ଦେଖ୍ବ ଶରୀରଯାକ ଏକହୋଇ ସୁରୁଖୁରୁ ହୋଇ ସୁସ୍ 

ରହିବ । କୌଣସି ଆଡ଼ୁ ଟିକିଏ ଖଇଚା ହେଲେ, ସମୁଦାୟ ଯନ୍ତ୍ରଟି ବିଗିଡ଼ି ଯିବ । 


ଏ ସମ୍ମିଳନୀର ନାମ ଉତ୍କଳ ସମ୍ନିଳନୀ | ଏଥୁରେ ସମସ୍ତେ ଉତ୍କଳତ୍ାଷୀ ଅଞ୍ଚଳର ମଙ୍ଗଳଜନକ 
ପ୍ରସ୍ତାବମାନ ପ୍ରସ୍ତାବିତହୋଇ କାର୍ଯ୍ୟରେ ପରିଣତ ହେବ । ବରଉଁମାନ ସରକାର ବାହାଦୁରଙ୍କ 
ରାଜତ୍ଵରେ ଓଡ଼ିଶାର ସୀମା ଢେର କମିଯାଇଅଛି | ଫଳରେ ଦେଖାଯାଉଅଛି ଯେ, ସମ୍ବଲପୁର, 
ଛୋଟନାଗପୁର, ମେଦିନୀପୁର, ଗଞ୍ଜାମ ଇତ୍ୟାଦି ସ୍ଥାନମାନ ଓଡ଼ିଶାର ବାହାରେ ଥାଇ ସୁଦ୍ଧା 
ସେ ଅଞ୍ଚଳରେ ଓଡ଼ିଆଙ୍କ ସଂଖ୍ୟା ବହୁତ | ସେଥୁପାଇଁ ସମସ୍ତ ଉତ୍କଳଭାଷୀ ଅଞ୍ଚଳକୁ ' ଉକକଳ' 
ବୋଲି ନୀମ ଦିଆହୋଇଅଛି । ଯେଉଁମାନେ ଉକ୍କଳର ସ୍ଥାୟୀ ଅଧ୍ବାସୀ ହୋଇଅଛନ୍ତି, ଅର୍ଥାତ୍‌ 
ଯେଉଁମାନେ ଉକ୍ସଳକୁ ସେମାନଙ୍କ ଗୃହ ସ୍ଵରୂପ ମଣିଅଛନ୍ତି, ସେମାନେ ଭିନୃଭିନ୍ନ ଜାତୀୟ ହେଲେ 
ସୁଦ୍ଧା ସେମାନଙ୍କୁ ଉତ୍କଳୀୟ ବୋଲି ଗଣନା କରାଯିବ | ଯେଉଁମାନେ ଅନେକ ଦିନହେଲା ଏଠାକୁ 
ଆସି ଓଡ଼ିଶାକୁ ଆପଣାର ମାତୃଭୂମି ସ୍ଵରୂପ ଗ୍ରହଣ ଏବଂ ସ୍ବୀକାର କରୁଅଛନ୍ତି ଓ ଓଡ଼ିଆମାନଙ୍କ 
ହିତସାଧନକୁ ସ୍ଵଜାତି ପ୍ରତି କର୍ଭବ୍ୟ କର୍ମ ବୋଲି ମନେ କରୁଅଛନ୍ତି; ସେହିମାନଙ୍କୁ ଆମ୍ଭେମାନେ 
ଉତ୍କଳୀୟ ବୋଲି ଡାକୁଅଛୁ | 


ଏପରି ଗୋଟିଏ ଜାତୀୟ କାର୍ଯ୍ୟ ଆରମ୍ଭ କରିବାକୁ ହେଲେ, ଆମ୍ଭମାନଙ୍କର କାର୍ଯ୍ୟର 
ସୀମା କେତେଦୂର ଓ ଆମ୍ଭମାନଙ୍କ ସାମର୍ଥ୍ୟ କ'ଣ ଅଛି, ଏହା ପ୍ରଥମେ ଉତ୍ତମରୂପେ ବୁଝିବାକୁ 

ହେବ | ଏହି ସମ୍ମିଳନୀର ସୀମା ମଧ୍ଯରେ ରାଜନୈତିକ ଆନ୍ଦୋଳନ ଓ ଧର୍ମ ସତମ୍ଚନ୍ଧୀୟ ତର୍କ ଏ 
ଦୁହେଁ ସ୍କାନ ପାଇନାହାନ୍ତି । ଉଚ୍କଳୀୟମାନଙ୍କର ବର ମାନ ଅବସ୍ଥାକୁ ବିଚାର କରିବାକୁ ଗଲେ, 
ଦେଖାଯିବ ଯେ, ଆଜି ପର୍ଯ୍ୟନ୍ତ ଉଦ୍କଳୀୟମାନେ ଭାରତବର୍ଷର ଅନ୍ୟାନ୍ୟ ଜାତିମାନଙ୍କଠାରୁ 
ଅନେକ ପଛରେ ପଡ଼ି ଅଛନ୍ତି । ରାଜନୈତିକ ଆନ୍ଦୋଳନ ପ୍ରତି ମନଦେବା ପୂର୍ବରୁ ପ୍ରଥମେ 
ଦେଖ୍ବା ଉଚିତ ଯେ, ଉଚ୍କଳୀୟମାନେ ରାଜନୈତିକ ଚର୍ଚା କରିବାକୁ ଉପଯୁକ୍ତ ହୋଇଅଛନ୍ତି 
କି ନାହିଁ ? ରାଜନୈତିକ ଚଙ୍ଟା କରିବାକୁ ହେଲେ ଅନ୍ଯର ବା ସରକାର ବାହାଦୁରଙ୍କର 
କାର୍ଯ୍ୟକଳାପର ଦୋଷାଦୋଷ ବିବେଚନା କରିବାକୁ ହେବ; କିନ୍ତୁ ଧୀରଭାବରେ ଉତ୍କଳର ବରଉ୍ଁମାନ 
ଅବସ୍ଥା ଭାବିଲେ ସ୍ଥିର ହେବ ଯେ, ଅନ୍ୟର ଦୋଷ ଧରିବାପାଇଁ ପଦାକୁ ବାହାରିବା ପୂର୍ବରୁ, 
ଆପଣାର ଦୋଷ ସଂଶୋଧନ କରି, ଆପଣା ଉପରେ ନିର୍ଭର କରି ଉନୃତି କରିବା ଉଚିତ | 
ଲୋକେ କହନ୍ତି - “ ଆପଣା ସୁନା ତ ଭେଣ୍ଡି, ପର ସାଙ୍ଗେ କିଆଁ ବାଳ ଧରାଧରି | ଆପଣାର 
ଦୋଷ ସଂଶୋଧନ କରି ଘରେ ଉତ୍ତମରୂପେ ବାଡ଼ବୁଜି ବାହାରକୁ ଅଣ୍ଟାଭିଡ଼ି ବାହାରିବା ଉଚିତ | 
ଏଥ୍ଯୋଗୁଁ କୌଣସି ରାଜନୈତିକ ତର୍କ ବା ସମାଲୋଚନାକୁ ସମ୍ମିଳନୀର ବଉଁମାନ ସୀମା 
ମଧ୍ଯରୁ ବାହାର କରିଦେବାକୁ ହେବ | ଦ୍ଵିତୀୟ କଥା, ଧର୍ମ ସମ୍ବନ୍ଧୀୟ ଆଲୋଚନା | ଏହାଦ୍ଵାରା 
ଏପରି କେହି ମନେ କରିପାରନ୍ତି ଯେ, ଏପରି ବଡ଼ କାର୍ଯ୍ୟରେ ଧର୍ମ ସଙ୍ଗେ ଆଦୌ ସମ୍ପର୍କ ନ 
ରହିଲେ, ଏହି ସମ୍ମିଳନୀର ମୂଳଦୁଆ ବନ୍ଧା ହୋଇପାରିବ ନାହିଁ | କିନ୍ତୁ ପୂର୍ବେ ଯାହା ବୋଲା 
ଯାଇଅଛି, ସେଥିରୁ ଉତ୍ତମ ରୂପେ ବୁଝାଯିବ ଯେ, ଉଚକଳୀୟମାନଙ୍କ ମଧ୍ଯରେ ହିନ୍ଦୁ ମୁସଲମାନ, 
ଖ୍ରୀଷ୍ଟିୟାନ୍‌, ବ୍ରାହ୍ନ ଇତ୍ୟାଦି ସମସ୍ତେ ଅଛନ୍ତି ଓ ସେମାନଙ୍କର ଧର୍ମ ଭିନ୍ନ ଭିନ୍ନ । ଏପରି ସ୍ପଳରେ 
ଧର୍ମ ସମ୍ବନ୍ଧରେ ସେମାନଙ୍କର ମତ ମିଳିପାରିବ ନାହିଁ | ଏ ସମ୍ମିଳନୀରେ ଧର୍ମତର୍କ ପ୍ରବେଶ 
କଲେ, ଆମ୍ଭମାନଙ୍କ ମଧ୍ଯରେ ଗୁରୁତର ମତଭେଦ ହେବାର ସମ୍ଭାବନା | ଏହି କାରଣରୁ ଧର୍ମ 
ସମ୍ବନ୍ଧୀୟ ତର୍କ ଏ ସମ୍ମିଳନୀର ସୀମା ମଧ୍ଯକୁ ଆସିନାହିଁ । କିନ୍ତୁ ସବୁ ଧର୍ମର ମୂଳରେ ସେହି 
ଅନନ୍ତ ମହାମହୀୟାନ ପରମେଶ୍ବର ବିରାଜମାନ | ହିନ୍ଦୁ ମୁସଲମାନ, ଖ୍ରୀଷ୍ଟିୟାନ୍‌ ଓ ବ୍ରାହ୍ନ 
ସମସ୍ତେ ସେହି ଏକ ଅଭୟ ପାଦପଦ୍ଧରେ ଶରଣାଗତ ହୁଅନ୍ତି | ଅତଏବ, ସମସ୍ତଙ୍କର ଧର୍ମର 
ମୂଳଭିତ୍ତି ସେହି ବ୍ରହ୍ମାଣ୍ଡ ଠାକୁର, ତାଙ୍କର ନାମ ଧରି କୌଣସି କାର୍ଯ୍ୟରେ ହାତଦେଲେ, କେଉଁ 
ସମ୍ପ୍ରଦାୟର କିଛି ଆପତ୍ତି ନାହିଁ । ବରଂ ମୂଳରେ ଏହିପରି ଗୋଟିଏ ଜୀବନ୍ତ ବନ୍ଧନ ନ ରହିଲେ, 
ଏ ସମ୍ମିଳନୀ ରୂପ ବୃହତ କାର୍ଯ୍ୟ ମଙ୍ଗଳମୟ ହୋଇ ଉଠିବା ଅସମ୍ଭବ | ସେଇଥ୍‌ପାଇଁ ଏ ସମ୍ମିଳନୀର 
ଆରମ୍ଭରେ ମାତୃପୂଜା କରି ବସିବା ପୂର୍ବରୁ ଭଗବାନ୍‌ଙ୍କ ନାମ ସ୍ମରଣ କରି, ସେହି ତେଜୋମୟଙ୍କ 
ବଳରେ ବଳୀୟାନ ହୋଇ ଆମ୍ଭେମାନେ କାର୍ଯ୍ୟ ଆରମ୍ଭ କରିଅଛୁ | ଯାହାଙ୍କ ନାମ କୀର୍ଭ ନରେ 

କେଉଁ ସଞମ୍ପଦାୟର କିଛି ଆପରି ହୋଇ ନ ପାରେ, ସେହି ମଙ୍ଗଳମୟଙ୍କ ନାମଧରି ଆମ୍ଭେମାନେ 
ସମ୍ମିଳନୀର କାର୍ଯ୍ୟ ଆରମ୍ଭ କରିଅଛୁ | କିନ୍ତୁ ଧର୍ମ ସମ୍ବନ୍ଧୀୟ ତର୍କ କରିବାକୁ ଗଲେ, ଏକ ସମ୍ପଦାୟଙ୍କ 
ଚକ୍ଷୁରେ ଯାହା ଯୁକ୍ତି ଓ ବିଶ୍ଵାସପୂର୍ଣ୍ଣ ବୋଲି ଜଣାଯିବ, ଅପର ସଞମ୍ପଦାୟଙ୍କ ପକ୍ଷରେ ତାହା 
ଅଡ଼ୁଆ ଲାଗିବ । ଯଦିଚ ସମ୍ମିଳନୀ ମୂଳରେ ସବୁ ଧର୍ମର ପ୍ରବର୍ଉଭକ, ସେହି ଅନାଦି ଅନନ୍ତ 
ବିଦ୍ୟମାନ ତଥାଚ ଧର୍ମ ବିଷୟକ ତର୍କ ଏ ସମ୍ମିଳନୀର ସୀମା ମଧ୍ଧକୁ ଆସିନାହିଁ । 


ଏ ଦୁଇ ବିଷୟର ତର୍କ ନକରି କିପରି ଉତ୍କଳୀୟମାନଙ୍କର ଉନ୍ନତି ହେବ, ଏହାହିଁ ଏହି 
ସମ୍ମିଳନୀର ଉଦ୍ଦେଶ୍ୟ | କିପରି ଉ୍କଳୀୟମାନେ ବିଦ୍ୟା, ଧନ, ଶିଛ ଓ ସମାଜ ଇତ୍ୟାଦି ବିଷୟରେ 
ଉନ୍ନତି କରିବେ, ଏହା ହିଁ ଏ ସମ୍ମିଳନୀର କଳ୍ପନା | ଆଜି ପର୍ଯ୍ୟନ୍ତ ଉତ୍କଳୀୟମାନଙ୍କ ଭାଗ୍ୟ 
ଅନ୍ୟ କେତେଜାତିଙ୍କ ଭାଗ୍ୟ ସଙ୍ଗେ ଏକା ଛାଞ୍ଚରେ ଢଳାହୋଇ ଆସିଅଛି | ଉତ୍କଳୀୟମାନେ 
କାଳକ୍ରମେ ଅନ୍ୟ ଜାତି ମାନଙ୍କ ସଙ୍ଗେ ବଢ଼ି ଅଛନ୍ତି, ବଢୁ ଅଛନ୍ତି ଓ ବଢ଼ିବେ | ଉତ୍କଳୀୟମାନଙ୍କ 
ସଙ୍ଗେ ଯେଉଁ ଜାତି ମାନଙ୍କ ସହବାସ ହୋଇଅଛି, ସେମାନଙ୍କ ସଙ୍ଗେ ଉତ୍ସଳୀୟଙ୍କର କି ସମ୍ପର୍କ 
ରହିଅଛି, ତାହା ଉତ୍ତମରୂପେ ବୁଝିବାର ଉଚିତ | କାରଣ ଅନ୍ୟ ଜାତିମାନଙ୍କଠାରୁ ଉକ୍ସଳୀୟମାନେ 
ଢେର ଶିକ୍ଷାଲାଭ କରିଅଛନ୍ତି ଓ କରିବେ | ଏପରି ସ୍ଥଳରେ ଉତ୍କଳୀୟମାନେ ଉପର୍ଯୁକ୍ତ ଅନ୍ୟାନ୍ୟ 
ଜାତିମାନଙ୍କର ଶିଷ୍ୟ ସ୍ଵରୂପ । ଶିଷ୍ୟହେଲେ ପ୍ରଥମେ ନିଜର ଅଭାବ ଓ ଦୋଷଗୁଡ଼ିକ ଉତ୍ତମରୂପେ 
ବୁଝି ଗୁରୁଙ୍କ ସାହାଯ୍ୟରେ ସେଗୁଡ଼ିକ ସଜାଡ଼ି ନେବାକୁ ହେବ | ତାହାହେଲେ ଗୁରୁଙ୍କ ସଙ୍ଗେ 
ଶିଷ୍ୟର କି ସମ୍ବନ୍ଧ ତାହା ଭଲରୁପେ ବୁଝିବାକୁ ହେବ | ଅତଏବ,ଏକ ଜାତିର ଉନ୍ନତି ନିମନ୍ତେ 
ଅନ୍ୟ ଉନ୍ନତ ଜାତିର ସଙ୍ଗମ ଏକାନ୍ତ ଆବଶ୍ୟକ | ଅନ୍ୟ ଜାତିର ସଙ୍ଗ ହେବାକୁ ଗଲେ, ପରସ୍ପର 
ମଧ୍ଯରେ ବନ୍ଧୁଭାବ ବଢ଼ାଇବାକୁ ହେବ । ଅନ୍ୟ ଜାତିର ଦୁର୍ଟୁଣଗୁଡ଼ିକ ପ୍ରେମଚକ୍ଷୁରେ କ୍ଷମାଦେଇ 
ସେଗୁଡ଼ିକ ତ୍ୟାଗକରି ଗୁଣଗୁଡ଼ିକ ଗ୍ରହଣକରି ଆପଣା ଜାତିର ଉନ୍ନତି ସାଧନା କରିବାକୁ ହେବ | 
ଗୁଣଗୁଡ଼ିକ ଗ୍ରହଣ କରିବା ସହଜ କଥା ନୁହେଁ | ବନ୍ଧୁ ଓ ପରମ ମିତ୍ର ଭାବରେ ଅପର ଜାତି 
ପ୍ରତି ସମ୍ମାନ ଦୃଷ୍ଟି ନ କଲେ ଅନ୍ୟର ଗୁଣଗୁଡ଼ିକ ସହଜରେ ଗ୍ରହଣ କରାଯାଇ ନ ପାରେ | 
ଭିନ୍ନଭିନ୍ନ ଜାତିର ଦୁଇଜଣଙ୍କ ମଧ୍ୟରେ କୌଣସି ବିବାଦ ହେଲେ ଲୋକେ ଏହି ବିବାଦକୁ ଦୁଇଜାତିଙ୍କ 
ମଧ୍ଯରେ ବିବାଦ ହେଲା ବୋଲି ସ୍ଥିର କରନ୍ତ. କିମ୍ବା ଏହି ବ୍ୟକ୍ତିଗତ ବିବାଦକୁ ଜାତୀୟ ବିବାଦର 
ଫଳ ବୋଲି କହି ବୁଲନ୍ତି । ଏଥ୍‌ଯୋଗୁଁ ଦୁଇଜାତି ମଧ୍ଧରେ ବନ୍ଧୁତା ସମୟ ସମୟରେ ଅସମ୍ଭବ 
ହୋଇଉଠେ | ଏପରି କରିବାଦ୍ଧାରା ଆଜି ଯେଉଁ ନିଆଁ ଟିକିଏ ଦେଖାଦେଲା, କାଲି ସେ ବ୍ରହ୍ମାଣ୍ଡଯାକ 
ବ୍ୟାପିଯାଇ ଜାତିକୁ ଉନ୍ନତି କରାଇଦେବ ନାହିଁ | ଏହି ସମ୍ମିଳନୀ ପରି ଜାତୀୟ କାର୍ଯ୍ୟର ଆରମ୍ଭ 

ହେଲେ, ଭିନୃ ଭିନ୍ନ ଜାତିର ଦୂଇଜଣଙ୍କ ମଧ୍ୟରେ ବିରୋଧ ହେଲେ ମଧ୍ଯ ତାହା ଜାତିଜାତି ମଧ୍ୟରେ 
ବିରୋଧ ବୋଲି ଗଣାଯିବ ନାହିଁ । 


ସମସ୍ତ ଉତ୍କଳ ଭାଷୀ ପ୍ରଦେଶର ଲୋକମାନେ ଆଜି ପର୍ଯ୍ୟନ୍ତ ନାନାଦି କାରଣରୁ ଭିନ୍ନଭିନ୍ନହୋଇ 
ନିଜକୁ ନ ଚିହ୍ନି ଯିଏ ଯେଉଁଠାରେ ପଢ଼ିରହିଥ୍‌ଲେ ! ସବୁ ଭାଇଯାକ କିପରି ଥରେହେଲେ 
ଏକାଠେଇଁ ହୋଇପାରିବା ଏ ଭାବ କ୍ରମଶଃ ସମସ୍ତଙ୍କ ମନରେ ଉଦୟ ହୋଇଥ୍‌୍ବାର ଢେର 
ପ୍ରମାଣ ମିଳିଅଛି | ଭାଷା ସୂତ୍ରରେ ଏ ଭାବ ପ୍ରଥମେ ଉଦିତ ହେଲା | ସମ୍ବଲପୁରରୁ କେତେକ 
ଦିନ ପୂର୍ବରୁ ଯେତେବେଳେ କଚେରିମାନଙ୍କରୁ ଓଡ଼ିଆ ଭାଷା ଉଠିଗଲା, ସେତେବେଳେ ସମ୍ବଲପୁରର 
ଓଡ଼ିଆମାନେ କାନ୍ଦିଉଠିଲେ | ସେତେବେଳେ ଉକ୍କଳବ୍ୟାପୀ ହାହାକାର ପଡ଼ିଗଲା | ପରିଶେଷରେ 
ସମ୍ବଲପୁର ଭାଇମାନଙ୍କ ଦୃଢ଼ଚେଷ୍ଟା, ଏଠାର ଓଡ଼ିଶାର ଭାଇମାନଙ୍କ ମନର ଦୁଃଖ ଓ ସହାନୁଭୂତି 
ଓ ଭଗବାନଙ୍କ ଅନୁଗ୍ରହରୁ ବଙ୍ଗଳାର ବର୍ଭମାନ ଛୋଟଲାଟ୍‌ ସାର୍‌ ଆଣ୍ଡଫ୍ରେଜର ଯିଏ କି ସେ 
ସମୟରେ ମଧ୍ଯପ୍ରଦେଶର ଭାଗ୍ୟବିଧାତା ରୂପେ ଠିଆହୋଇଥ୍‌ଲେ, ସେ ସମ୍ବଲପୁରର ଓଡ଼ିଆମାନଙ୍କୁ 
ଅଭୟ ବରଦେଇ ଓଡ଼ିଆ ଭାଷା ସମ୍ବଲପୁରର କଚେରିମାନଙ୍କରେ ପୂନର୍ବାର ଚଳେଇଲେ | 
ଯେତେବେଳେ ମୃତ ଓଡ଼ିଆ ଭାଷା ସମ୍ବଲପୁରରେ ପୂନର୍ବାର ଜୀଇଁଉଠିଲା, ସେତେବେଳେ 
ଉକ୍କଳର ଏମୁଣ୍ଡରୁ ସେମୁଣ୍ଡ ପର୍ଯ୍ୟନ୍ତ ଆନନ୍ଦରେ ମାତିଉଠିଲା | ସେହିଦିନ ଉତ୍କଳବାସୀ ଅଞ୍ଚଳର 
ଏକ ସୀମାରେ ବାସ କରୁଥୁବା ଓଡ଼ିଆଙ୍କ ମଧ୍ୟରେ ଓ ଅନ୍ୟ ସୀମାରେ ବାସ କରୁଥ୍‌ବା ଓଡ଼ିଆଙ୍କ 
ମଧ୍ଯରେ ଭାଇଭାବ ଥୁବାର ପୂର୍ଣ୍ଣ ପ୍ରମାଣ ମିଳିଲା | ଆମ୍ଭେମାନେ ବିଚାରୁଛୁ, ସେହିଦିନଠାରୁ 
ଉତ୍କଳୀୟମାନଙ୍କର ଗୋଟିଏ ନବଯୁଗ ଆରମ୍ଭ ହେଲା |! କେତେଦିନ ପରେ ଗଞ୍ଜାମର ଭାଇମାନେ 
ବ୍ରହ୍ମପୁରଠାରେ ଶୁଭକ୍ଷଣରେ ଗୋଟିଏ ଜାତୀୟ ମେଳାର ସୂତ୍ରପାତ କଲେ | ପ୍ରଥମ ଉଦ୍ୟମରେ 
ଏହା ପୂର୍ଣ୍ଣରୂପେ କୃତକାର୍ଯ୍ୟ ହେବା ଅସମ୍ଭବ; କିନଧୁ ସେଥୁରେ ରାଜନୈତିକ ଓଡ଼ିଶାର କେତେକ 
ଭ୍ରାତା ଆମନ୍ତ୍ରିତ ହୋଇ ପୂର୍ଣ୍ଚ ହୃଦୟରେ ଯୋଗ ଦେଇଥୂଲେ | ଯଦିଚ ପୂର୍ବ ଘଟଣାରେ ଜାତୀୟ 
ଯୁଗପ୍ରଭାତର ଆଗାମୀ ସୂଚନା ଦେଖାଯାଇଥ୍‌ଲା | ବ୍ରହ୍ମପୁରର ଜାତୀୟ ସମ୍ମିଳନୀ ସତକୁ ସତ 
ସେହି ନବଯୁଗର ପ୍ରଭାତ ଉତ୍କଳୀୟମାନଙ୍କୁ ଦେଖାଇଲା | ଯଦିଚ ସମଗ୍ର ଉତ୍କଳୀୟମାନଙ୍କ ମନରେ 
ପୂର୍ବରୁ ଗୁପ୍ତଭାବରେ ଜାତୀୟଭାବ ବଢ଼ୁଥ୍‌ଲା, ସେହିଦିନ ସେ ଜାତୀୟ ଭାବଟି ବାହାରକୁ 
ଫୁଟିଉଠିଲା | ଗଞ୍ଜୀମ ଜାତୀୟ ସମିତିର ଛାଞ୍ଚରେ କଟକରେ ଗୋଟିଏ ପ୍ରକାଣ୍ଡ ଉତ୍କଳ ସମ୍ମିଳନୀ 
ସଭା ସ୍କାପନର କଳ୍ପନା ହେଲା | କେତେକ ଦିନ ପୂର୍ବରୁ ସମଗ୍ର ଉତ୍କଳରେ ଏପରି ଗୋଟିଏ 
ଜାତୀୟ ଅନୁଷ୍ଠାନ ଆବଶ୍ୟକ ବୋଲି କେହିକେହି କଳ୍ପନା ଚକ୍ଷୁରେ ଦେଖୁଥିଲେ ! ଗଞ୍ଜାମ ଜାତୀୟ 

ସମ୍ମିଳନୀରେ ସେହି କଳ୍ପନା ପିତୁଳାଟି ସତକୁ ସତ ନାଚିବାର ଆଶା ଉଇଁଉଠିଲା | ଏହି ଜାତୀୟ 
ଅନୁଷ୍ଠାନର କିଛିଦିନ ପୂର୍ବରୁ ସମଗ୍ର ଉତ୍କଳୀୟମାନେ ଏକ ଶାସନ ଅଧୀନରେ ରହିବେ ବୋଲି 
ଗଞ୍ଜାମବାସି ମାନେ ବଡ଼ଲାଟ ବାହାଦୁରଙ୍କ ନିକଟକୁ ଖଣ୍ଡିଏ ନିବେଦନ ପତ୍ର ପଠାଇଥୁଲେ । 
ସମଗ୍ର ଉତ୍କଳୀୟଙ୍କ ସଙ୍ଗେ ଯେଉଁପରି ହେଉ, ମିଳିତହେବା ଗଞ୍ଜାମ ଓଡ଼ିଆମାନଙ୍କର 
ଏକଧ୍ଯାନ ରହିଲା । କେବଳ ତାହା ନୁହେଁ, ଗଞ୍ଜାମ ଅଞ୍ଚଳର ପ୍ରଧାନ ପ୍ରଧାନ ରାଜାମାଗନ 
ଆନନ୍ଦର ସହିତ ଏ ଆବେଦନରେ ଯୋଗଦେଲେ ¦! ଆଜି ଯେଉଁ ଜାତୀୟଭାବ ଉତ୍କଳରେ 
ଦେଖାଦେଇଅଛି, ସେଥ୍ନିମନ୍ତେ ଆମ୍ଭେମାନେ ସମ୍ବଲପୁର ଓ ଗଞ୍ଜୀମବାସୀ ଭାଇମାନଙ୍କଠାରେ 
ଅନେକ ପରିମାଣରେ ରଣୀ | 


ଯାହାହେଉ, ସର୍ବତ୍ର ଉକ୍କଳୀୟମାନେ କିପରି ଏକାଠେଇଁ ହେବେ, ଏହି ଧ୍ୟାନରେ 
ଉତ୍କଳୀୟମାନେ ମନ ପ୍ରାଣ ଢାଳିଦେଲେ | ବର୍ରମାନ ମଧ୍ଯ ସମସ୍ତେ ଏକାଠେଇଁ ହେବାର ବାଂଛା 
ପ୍ରତ୍ୟେକ ଉତ୍କଳୀୟଙ୍କ ମନରେ ଉଦୟ ହୋଇଅଛି । 


ପ୍ରଥମେ ଦେଖୁବାର ଉଚିତ ଯେ, କି କି ଉପାୟ କଲେ, ଆମ୍ଭେମାନେ ଉନ୍ନତି କରିଵା 
ଏବଂ କେଉଁଠାରୁ ଆରମ୍ଭ କଲେ ଓ କାହାକୁ ଧରିଲେ ଏ କାର୍ଯ୍ୟ ସିଦ୍ଧ ହେବ | ପ୍ରଥମେ ବୁଝିବାର 
ଉଚିତ ଯେ, ଚାଷୀ ଓ କାରିଗରମାନେ ଦେଶର ମୂଳଦୁଆ | ସେହି ମାନଙ୍କର ପରିଶ୍ରମରୁ ଭୂମି 
ଆବାଦ ହେଉଅଛି | ସେହିମାନେ ଏକା ଦେଶର ବଡ଼ଲୋକମାନଙ୍କୁ ପୋଷୁଅଛନ୍ତି । ସେମାନେ 
ଦେଶର ଧନ ଉପ୍ବନ୍ଧ କରୁଅଛନ୍ତି ଓ ବଡ଼ଲୋକମାନେ ଘରେ ବସି ସେହି ଧଳ ଭୋଗ କରୁଅଛନ୍ତି । 
ସେମାନେ କିପରି ଆପଣା କାର୍ଯ୍ୟରେ ଶିକ୍ଷିତହୋଇ ଦିନକୁ ଦିନ ଉନ୍ନତି କରିବେ, ଏହା ବିଚାର 
କରିବା ପ୍ରଥମେ ଆବଶ୍ୟକ | ସେମାନେ ଜାତିର ହାତ, ଗୋଡ଼, ପିଠି ସୃରୂପ ! ହାତ-ଗୋଡ଼ 
କାମ କରନ୍ତି, ପିଠି ବୋଝ ବୃହେ; କିନୁୁ ପେଟ ବସି ଖାଉଥାଏ | ପେଟ ଯେ ଏତେ ସୁଖଭୋଗ 
କରେ, ତାହା କେବଳ ହାତଗୋଡ଼ଙ୍କ କାର୍ଯ୍ୟ ଓ ପରିଶ୍ରମ ଯୋଗୁଁ ସିନା | ହାତଗୋଡ଼ ଉପରେ 
ସବୁ କାମ | ସେମାନେ ସୁସ୍ପ ନ ରହିଲେ, ସମୁଦାୟ ଶରୀର ଭଲ ରହି ବନାହିଁ, ପେଟ ଭୋକରେ 
ମରିବ | ଶେଷରେ ସମୁଦାୟ ଦେହଟି କଣ୍ଟା ହୋଇଯିବ | ଏହି ନ୍ୟାୟରେ ବିଚାର କରିବାକୁ 
ଗଲେ, ଯେଉଁମାନେ ଉନ୍ନତି କଲେ ଜାତୀୟ ଧନ ବଢ଼ିବ, ସେହିମାନଙ୍କୁ ସର୍ବପ୍ରଥମେ ଉପରକୁ 
ଉଠାଇବା ଦରକାର | ଚାଷିମାନଙ୍କୁ ଓ କାରିଗରମାନଙ୍କୁ ଧନଲାଭର ଭଲ ଭଲ ଉପାୟମାନ 
ଶି ଖାଇବାକୁ ହେବ । କିପରି ଉପାୟରେ ଚାଷକଲେ, ଭୂମିର ଉପ୍‌ନ୍ସରେ ବେଶି ଲାଭହେବ, 
କେଉଁଚାଷ କଲେ ବେଶି ପଇସା ଆମଦାନୀ ହେବ, ଦେଶ-କାଳ-ପାତ୍ର ଚାହିଁ, ଏସବୁ ବିଷୟ 

ଚାଷିମାନଙ୍କୁ ଶିଖାଇବାକୁ ହେବ | ଆଜିକାଲି ଦେଶୀୟ କାରିଗରମାନେ ଦିନକୁ ଦିନ ହୀନଅବସ୍କା 
ଲଭୁଅଛନ୍ତି । ଏହାର କାରଣ ଏହି ଯେ, ସେମାନେ ବିଲାତି କାରିଗରମାନଙ୍କ ସଙ୍ଗେ ପଟ ପକାଇପାରୁ 
ନାହାନ୍ତି । ପଟ ନପକାଇ ପାରିବାର ଅନେକ କାରଣ ଅଛି । ସେ କାରଣଗୁଡ଼ିକ ଶିକ୍ଷାକରି 
କାରିଗରମାନଙ୍କୁ ବତାଇବାକୁ ହେବ | ଧନଲାଭ ହେବାର ନୂତନ ବାଟମାନ ସେମାନଙ୍କୁ ଶିଖାଇବାକୁ 
ହେବ | 


ବେପାର ବଣିଜର କିପରି ଉନ୍ନତି ହେବ, ତାହା ମଧ୍ଯ ଭାବି ସ୍କିର କରିବାକୁ ହେବ । 
‘ବାଣିଜ୍ୟେ ବସତେ ଲକ୍ଷ୍ମୀଃ? ; ବାଣିଜ୍ୟଦ୍ଵାରା ବିଦେଶରୁ ଧନ ଆପଣା ଦେଶକୁ ଆସିପାରେ | 
ଆଜି ଆମ୍ଭମାନଙ୍କ ଦେଶକୁ ବିଦେଶରୁ ଆସୁଥୁବା ଜିନିଷ ବେଶି ହେବାରୁ ଦେଶରୁ ଦିନକୁ 
ଦିନ ଧନ କ୍ଷୟ ହେଉଅଛି | ଯେବେ ଆମ୍ଭ ଦେଶରୁ ବିଦେଶକୁ ବେଶି ଜିନିଷ ରପ୍ତାନି ହେବ, 
ତାହାହେଲେ ଦିନକୁ ଦିନ ଆମ ଦେଶ ଧନୀ ହେବ | କି କି ଜିନିଷ ଆମ ଦେଶରୁ ବହୁତ 
ପରିମାଣରେ ଯାଇ ବିଦେଶରେ ଦାମ ଉଠି ଲାଭହେବ, ତାହା ଭାବିଚିନ୍ତି ସ୍ତିର କରିବାକୁ ହେବ | 
ସେହି ଅନୁସାରେ ବେପାରିମାନଙ୍କୁ ଶିଖାଇ କାମରେ ଲଗାଇବାକୁ ହେ | 


ତା'ପରେ ସାହିତ୍ୟର କିପରି ଉନ୍ନତି ହେବ, ତାହା ଚିନ୍ତା କରିବାକୁ ହେବ | ସାହିତ୍ୟର 
ଉନ୍ନତି ନହେଲେ ଜାତିର ଉନ୍ନତି ହେବାର ବଡ଼ କଷ୍ଟ | କାରଣ ଚାଷୀ, କାରିଗର ଓ ବେପାରିମାନଙ୍କୁ 
ଶି କ୍ଷାଦେବା ନିମନ୍ତେ ଓଡ଼ିଆ ଭାଷା ଦରକାର | ବଉଁମାନର ସଭ୍ୟତା ଓ ବିଦ୍ୟା ଅନୁସାରେ 
ସେମାନଙ୍କ ମନରେ ନୂଆ ନୂଆ ଭାବମାନ ପୂରାଇବାକୁ ହେବ | ସେଥୁପାଇଁ ୟୁରୋପ ଓ ବିଲାତର 
ଭଲ ଭଲ ନିପୁଣ ଲୋକମାନଙ୍କର ବହି ପଢ଼ି ତାକୁ ଓଡ଼ିଆ ଭାଷାରେ ବୁଝାଯିବା ଭଳି ତର୍ଜମା 
କରି ଅଧାପାଠୁଆ ଓ ମୂର୍ଖଲୋକଙ୍କୁ ଉତ୍ତମରୂପେ ସମୁଝାଇବାକୁ ହେବ | ଏଥୁନିମନ୍ତେ ଭାଷାର 
ଉନ୍ନତି କରିବା ଦରକାର | ସାହିତ୍ୟର ଉନ୍ନତି ନହେଲେ ଆମ୍ଭେମାନେ ଉନ୍ନତି କରିପାରିବୁ ନାହିଁ । 
ଏଥ୍‌ରେ ଆହୁରି ମଧ୍ୟ ଅନେକ କାରଣ ଅଛି | ସେଗୁଡ଼ିକ ଏଠାରେ ବୁଝାଇବା ଦରକାର ନାହିଁ ! 


ତା'ପରେ ସମାଜର ଉନ୍ନତି କରିବା ବେଶି ଆବଶ୍ୟକ | ଇଂରାଜୀ ସଭ୍ୟତାରେ ସବୁ 
ସମାଜ କ୍ରମେ କ୍ରମେ ଉନ୍ନତି କରୁଅଛି | ଆମ୍ଭମାନଙ୍କର ନିଜ ସମାଜର ଯେଉଁ ଦୋଷ ଅଛି, 
ସେଗୁଡ଼ିକ ଅଲଗା କରିଦେବାକୁ ହେବ ଓ ବରଇଉଁମାନ ଦେଶ-କାଳ-ପାତ୍ରକୁ ବିଚାରି ଯେଉଁ ଯେଉଁ 
ବାଟ ଫିଟାଇବାର ଦରକାର, ସେଗୁଡ଼ିକ କରିବାକୁ ହେବ | ଯେଉଁ ଦେଶରେ ପଢ଼ାଶୁଣା କରିବା 
ଲୋକଙ୍କ ସଂଖ୍ୟା ଯେତିକି ବେଶି, ସେଦେଶ ସେତିକି ଉନ୍ନତ କରିବ; ଏଥ୍‌ରେ ସନ୍ଦେହ ନାହିଁ | 
ପଢ଼ାଶୁଣା ନ କରି ଆଜି ଓଡ଼ିଆ ପୁଏ ଭାରି ହୀନ ଅବସ୍କାରେ ଅଛନ୍ତି | ଯେପରି ଉପାୟ କଲେ 


Digitized by PPRACHIN, SOA 


ଓଡ଼ିଆଜାତିର ମଉଡ଼ମଣି Gp 9 Co 


ଓଡ଼ିଆମାନେ ବେଶି ପଢ଼ାଶୁଣା କରି, ନାନାଦି ଉପାୟରେ ଆପଣା ଦେଶର ମଙ୍ଗଳ କରିବେ, 
ତାହା ବିଚାର କରି କାମ କରିବାକୁ ହେବ | 


ଆମ୍ଭମାନଙ୍କର ଏହି ସମ୍ମିଳନୀ କି କି ମତଲବରେ ପ୍ରତିଷ୍ଠା ହୋଇଅଛି, ସେଥୂରୁ କେତେଗୋଟି 
କଥା ଏଥରେ ଲେଖାଗଲା | 


ଆଜିକାଲି ଆମ୍ଭେମାନେ ଇଂରାଜୀ ଶିକ୍ଷାଲାଭ କରି ଗୋଟିଏ ଦୋଷର ଦୋଷୀ ହୋଇଅଛୁ | 
ସାଧୀରଣରେ ଦେଖାଯାଏ ଯେ, ଯେଉଁମାନେ ଇଂରାଜୀ ପାଠପଢ଼ି ବେଶି ଶିକ୍ଷିତ ହୋଇଅଛନ୍ତି, 
ସେମାନେ ସାଧାରଣ ଲୋକଙ୍କ ସଙ୍ଗେ ମିଶିବାକୁ ଇଚ୍ଛା କରନ୍ତି ନାହିଁ | ସାଧାରଣ ଲୋକେ ମଧ 
ସେମାନଙ୍କ ପାଖ ମାଡ଼ିବାକୁ ଡରନ୍ତି । କିନ୍ତୁ ଏ ଭାବଟା ଯେତେଶୀଘ୍ର ଉଚ୍ଚପାଠୁଆଙ୍କ ମନରୁ 
ଦୂର ହୁଏ, ସେତିକି ଦେଶର ମଙ୍ଗଳ | କାରଣ ଦେଶର କୌଣସି କାର୍ଯ୍ୟରେ ଛୋଟଠାରୁ ବଡ଼ 
ସମସ୍ତେ ନ ମିଶିଲେ ସେ କାର୍ଯ୍ୟ କେବେହେଁ ସିଦ୍ଧ ହେବନାହିଁ । ଉଚ୍ଚପାଠୁଆମାନେ ଦେଶର 
ଲୋକମାନଙ୍କୁ ଶିଖାଇ ବୁଝାଇ ବାଟରେ ଆଣିବାକୁ ଚେଷ୍ଟା କରିବେ | ସାଧୀରଣ ଲୋକେ ନିଜ 
ନିଜର ଅଭାବଯାକ ସେମାନଙ୍କୁ ନିର୍ଭୟ ହୋଇ ଜଣାଇବେ | ଦୁହେଁ ମିଳିମିଶି କାର୍ଯ୍ୟ କରିବେ, 
ତାହାହେଲେ ଦେଶର ଭବିଷ୍ୟତ ମଙ୍ଗଳର ମୂଳଦୁଆ ବନ୍ଧାହେବ | ଶିକ୍ଷିତମାନଙ୍କର ଉଚିତ ଯେ, 
ସେମାନେ ଉଚ୍ଚଶିକ୍ଷାର ଫଳକୁ ସହଜା ଭାବରେ ଜନସାଧାରଣଙ୍କୁ ବୁଝାଇଦେବେ | ବିଦେଶୀ 
ଶିକ୍ଷାରେ ଯାହା ଯାହା ଭଲଗୁଣ ପାଇବେ, ସେଗୁଡ଼ିକ ଗ୍ରହଣ କରି ମନ୍ଦଗୁଡ଼ିକ ଛାଡ଼ିବେ | ତାହାହେଲେ 
ଆମ୍ଭଦେଶରେ ଇଂରାଜୀ ଶିକ୍ଷାର ସୁଫଳ ଫଳିବାର ଆରମ୍ଭ ହେବ । ଏହି ଉଦ୍ଦେଶ୍ୟରେ ଉଜ୍କଳ 
ସମ୍ମିଳନୀ ସଙ୍ଗେ ଉତ୍କଳର ରାଜା ମହାରାଜାଙ୍କଠାରୁ ଚାଷୀ ମୂଲିଆ ପର୍ଯ୍ୟନ୍ତ ସମସ୍ତଙ୍କର ସମ୍ବନ୍ଧ 
ରହିବ ବୋଲି ଆମ୍ଭେମାନେ ସମସ୍ତଙ୍କୁ ହାତଯୋଡ଼ି ପ୍ରାର୍ଥନା କରୁଅଛୁ । ଏଥୁନିମନ୍ତେ ଉତ୍କଳର 
ମହାରାଜା, ରାଜା, ଜମିଦାରଙ୍କଠାରୁ ଆରମ୍ଭ କରି ଗ୍ରାମାଧ୍କାରୀ, କରଣ, କାର୍ଯୀ, ପ୍ରଧାନ, 
ମକଦ୍ଦମ ସମସ୍ତଙ୍କୁ ପ୍ରାର୍ଥନା ଏହିକି, ପ୍ରତିଗ୍ରାମ ସଙ୍ଗରେ ଏ ସମ୍ମଳିନୀର ସମ୍ପ୍କ ରଖୁବାକୁ ସେମାନେ 
ଚେଷ୍ଟା କରିବେ ! ଯେପରି ଉତ୍କଳର ପ୍ରତ୍ୟେକ ଅଞ୍ଚଳର ପ୍ରକୃତ ପ୍ରତିନିଧ୍‌ ଓ ମୁଖ୍ଆମାନେ 
ଏହି ସମ୍ମିଳନୀରେ ଯୋଗଦିଅନ୍ତି । ଏ ସମ୍ମିଳନୀ ନାମମାତ୍ର କେବଳ ‘ଉକ୍କଳ ସମ୍ମିଳନୀ” ନହୋଇ 
କାର୍ଯ୍ୟରେ ‘ଉତ୍କଳ ସମ୍ମିଳନୀ” ହୋଇ ସମସ୍ତ ଉତ୍କଳ ଜାତିର ପ୍ରତିନିଧ୍‌ସ୍ଵରୂପ ଦାଣ୍ଡରେ ଠିଆହେବ ! 
ଏହା ପ୍ରତ୍ୟେକ ଉଜ୍କଳୀୟଙ୍କ ମନରେ ଉଦୟ ହେବା ଉଚିତ | ପ୍ରତି ସବ୍‌ଡିଭିଜନରେ ଗୋଟିଏ 
ଗୋଟିଏ ସଭା ହେଉ | ଏହି ସଭାଗୁଡ଼ିକ ଶାଖା ସଭାସ୍ବରୂପ ହେଉ | ପ୍ରତି ଜିଲ୍ଲାରେ ଗୋଟିଏ 
ଗୋଟିଏ ସଭୀ ହେଉ | ପ୍ରତି ପ୍ରଗନାରୁ ଜଣେ, ଦୁଇଜଣ, ପାଞ୍ଚଜଣ ଲେଖାଏଁ ମୁଖ୍ୟଲୋକ 

meV mme————— ଓଡ଼ିଆଜୀତିର ମଉଡ଼ମଣି 


ବଛାହୋଇ ସବ୍‌୍ଡିଭିଜନ ସଭାକୁ ପଠାଯାଆନ୍ତୁ | ପ୍ରତିଜିଲ୍ଲା ସଭାରୁ ଜଣକେତେ ଲେଖାଏଁ ପ୍ରତିନିଧି 
ସସ୍ଥିଳନୀ ସଭାକୁ ପଠାଯାଆନ୍ତୁ । ଏହିପରି ନିୟମରେ କାର୍ଯ୍ୟ କଲେ ସଛ୍ମିଳନୀରେ ଦେଶର 
ମଙ୍ଗଳପାଇଁ ଯେଉଁ କାର୍ଯ୍ୟ କରିବାର ସ୍ଥିରହେବ, ତାହା ପାହାଚକୁ ପାହାଚ ଖସି ଶେଷରେ 
ପ୍ରତି ଗ୍ରାମର ଅଧ୍ୁକାରୀ ନିକଟରେ ପହଞ୍‌ୱ | ଗ୍ରାମାଧ୍‌କାରୀମାନଙ୍କଦ୍ଧାରା ତାହା କାର୍ଯ୍ୟରେ ପରିଣତ 
କରାଯାଉ | ପ୍ରତ୍ୟେକ ଜିଲ୍ଲାରେ ଗୋଟିଏ ଗୋଟିଏ କେନ୍ଦ୍ରସଭା ବସୁ । ଏହିପରି କଲେ, ଏହି 
ସଚ୍ମିଳନୀ ଜାତୀୟ ସଭା ହେବ | ଏ ଉପାୟରେ ଦିନକୁ ଦିନ ଉତ୍କଳ ଜାତିର ଉନ୍ନତି ହେବ | 
ଏଥୁରେ ଶିକ୍ଷିତମାନେ ମନପ୍ରାଣ ଢାଳି କାର୍ଯ୍ୟକରି ଦେଶର ଅନ୍ୟାନ୍ୟ ଲୋକମାନଙ୍କ ସଙ୍ଗେ 
ସମ୍ପର୍କ ଓ ବନ୍ଧୁତା ରଖୁ, ବଡ଼ବଡ଼ ଭାଇମାନେ ସାନ ସାନ ଭାଇମାନଙ୍କୁ ଉନ୍ନତି ଆଡ଼କୁ ଆଣିବାକୁ 
ଚେଷ୍ଟା କରିବେ | ଯାହାଙ୍କଠାରେ ଧନ ଅଛି, ସେ ଧନଦେଇ ଏହି ଜାତୀୟ କାର୍ଯ୍ୟରେ ଯୋଗ 
ଦିଅନ୍ତୁ । ଯାହାଙ୍କଠାରେ ଶକ୍ତି ଅଛି, ସେ ଶକ୍ତି ଖରଚ କରନ୍ତୁ | ଯାହାଙ୍କ ହାତରେ କାଗଜ କଲମ 
ଅଛି, ସେ କାଗଜ କଲମ ଧରନ୍ତୁ | ଯାହାଙ୍କଠାରେ ଯେଉଁ ସୁବିଧା ଅଛି, ସେ ତାହା ବ୍ୟୟ 
କରନ୍ତୁ | ଏହି ଚେଷ୍ଟାରେ ଭଗବାନ ଆମ୍ଭମାନଙ୍କର ଭରସା ହେବେ, ଏଥ୍‌ରେ ସନ୍ଦେହ ନାହିଁ । 
ବଣରେ କାଠ ମିଳେ, ବିଲରେ ଛଣ ମିଳେ, ବୁଦାରେ ବେତ ମିଳେ, ଗାଆଁରେ ମୁଲିଆ ମିଳନ୍ତି, 
ଏ ସମସ୍ତଙ୍କୁ ଏକ ସ୍ଥାନକୁ ଆଣି ଉପସ୍ଥିତ କରାଇପାରିଲେ ଘରଖଣ୍ଡିକ ତିଆରି ହେବ । ଯେଉଁଠାରେ 
ଯାହା ପଡ଼ିଛି, ସେଠାରୁ ସେଗୁଡ଼ିକ ଗୋଟାଇ ଆଣି ଏକ ସ୍ଥାନରେ ରଖୁ ବଳ ଖରଚ କଲେ, 
ସେ ବଳରେ ଅସାଧ୍ୟ ସାଧ୍ଯ ହେବ | ଉତ୍କଳ ଜାତି ଦିନକୁ ଦିନ ଉନ୍ନତି କରି ଉତ୍କଳରେ ଯୁଗାନ୍ତର 
ଉପସ୍ଥିତ କରାଇବ | ଯଦି ଇଂରାଜୀ ଶିକ୍ଷା ତୁମ୍ଭମାନଙ୍କୁ କିଛି ସାରକଥା ଶିଖାଇଥାଏ, ତେବେ 
ତାହା ଏହି ସାଧାରଣ ଲୋକେ ଦେଶର ମୂଳଧନ | ଯେଉଁ ପର୍ଯ୍ୟନ୍ତ କୌଣସି ଉଦ୍ୟମରେ ସେମାନେ 
ଯୋଗ ନ ଦେବେ, ସେପର୍ଯ୍ୟନ୍ତ ଦେଶର ଉନ୍ନତି ପୂର୍ଣ୍ଣ ହୋଇପାରିବ ନାହିଁ । ଯେଉଁ ଉତ୍କଳ 
ଦେଶର କୀ ଆଗେ ବର୍ଣ୍ଣନା କରାଯାଇଅଛି, ଯେଉଁ ଉକକଳୀୟମାନଙ୍କର ପୂର୍ବକଥା ଭାବିଲେ, 
ଆଜିକାଲିର ସଭ୍ୟତା ସଙ୍ଗେ ତୁଳିବାକୁ ମନବଳେ, ଯେଉଁ ଉତ୍କଳ କେତେ ଦୂରବସ୍ଥାରେ ପଡ଼ି 
ସୁଦ୍ଧା ଆଜିକାଲି ବିଲାତର ମହାପଣ୍ତିତମାନଙ୍କ ମନକୁ ମୋହିତ କରୁଅଛି; ତୁମ୍ଭେମାନେ ସେହି 
ଉତ୍କଳର ସନ୍ତାନ | ସେହି ଉତ୍କଳ ଆମ୍ଭମାନଙ୍କର ମାତୃଭୂମି | ମାତୃ କୋଳରେ ଥୂଲାବେଳେ ବଡ଼ 
ସାନ ସମସ୍ତେ ସମାନ ଦିଶନ୍ତି । ଅତଏବ, ଉଚ୍ଚପଦର ଗର୍ବ ଓ ନିମ୍ବପଦର ଭୟଛାଡ଼ି ଚାଲ, 
ସମସ୍ତେ ଯେଝା ପାରୁପର୍ଯ୍ୟନ୍ତ କାମରେ ଲାଗିବା | ଏ ବିଷୟରେ ଭ୍ତଶ୍ଵର ଆମ୍ଭମାନଙ୍କର ସହାୟ 
ହେବେ | ସରକାର ବାହାଦୁର ଆମ୍ଭମାନଙ୍କୁ ସାହାଯ୍ୟ କରିବେ, ସଭ୍ୟ ଜଗତର ଲୋକେ ଆମ୍ଭମାନଙ୍କୁ 
ବଳ ଦେବେ, ଏଥ୍‌ରେ ଆଦୌ ସନ୍ଦେହ ନାହିଁ । 

ସାହିତ୍ୟ ସଭାରେ ମଧୁବାବୁଙ୍କ ଅଭିଭାଷଣ 


ପଣ୍ତିତ ମୃତ୍ୟୁଞ୍ଜୟ ରଥଙ୍କ ଉଦ୍ୟମରେ ରେଭେନ୍ସା କଲିଜିଏଟ୍‌ ସ୍କୁଲ୍‌ରେ ସ୍ଥାପିତ ଆଲୋଚନା 
ସଭା” ସହ ମଧୁସୂଦନ ପ୍ରଥମରୁ ସମ୍ପୃକ୍ତ ଥୁଲେ | ଏହାର ସପ୍ତମ ବାର୍ଷିକ ଅଧ୍ବେଶନ ଅନୁଷ୍ଠିତ 
ହୋଇଥଲା ୧୪.୪. ୧୯ ୧୫ ମସିହାରେ ଓ ଏଥ୍‌ରେ ସଭାପତିତୃ କରିଥ୍୍‌ଲେ ମଧୁସୂଦନ ଦାସ | 
ତାଙ୍କ ସଭାପତି ଅଭିଭାଷଣ ପ୍ରକାଶିତ ହୋଇଥ୍‌ଲା ଆଲୋଚନା ସଭାଂର ମୁଖପତ୍ର ଛାତ୍ରବନ୍ଧୁ' 
ପତ୍ରିକାରେ ୧୯୧୫ ମସିହାରେ | 


ମୋତେ ସଭାପତି ହେବା ନିମିତ୍ତ ତୁମ୍ଭେମାନେ ଅନୁରୋଧ କରିଥ୍‌ବାରୁ ମୁଁ 
ତୁମ୍ଭମାନଙ୍କୁ ଧନ୍ଯବାଦ ଦେଉଛି ! ପ୍ରଥମେ ମୁଁ ଭାବିଲି, ମୋର ଏହି ସାହିତ୍ୟସଭାରେ ସଭାପତି 
ହେବା ନିମିତ୍ତ କି ଅଧୁକାର ବା ଯୋଗ୍ୟତା ଅଛି ? ସାହିତ୍ୟିକ ଯୋଗ୍ୟତା ନଥାଉ ପଛକେ, 
ମୋର ଅନ୍ୟକିଛି ଅଧୂଵକାର ଅଛି ବୋଲି ଭାବି ଏ ପଦ ଗ୍ରହଣ କଲି | ହେଡ଼ୁମାଷ୍ଟରବାବୂ ନାରାୟଣ 
ପ୍ରସାଦ ମହାନ୍ତି ଜଣେ ବି ଶିଷ୍ଟ ଶିକ୍ଷାବିତ୍‌, ବାବୁ ଜଗନ୍ନାଥ ତ୍ରିପାଠୀ ଜଣେ ବିଶିଷ୍ଟ ସାହିତ୍ୟିକ 
ଓ ପଣ୍ଡିତ ମୃତ୍ୟୁଞ୍ଜୟ ରଥ ବାଣୀଭୂଷଣ ଯେପରି ପଣ୍ତିତ ଓ ଉତ୍ସାହୀ ଶିକ୍ଷକ, ସେହିପରି 
ପ୍ରବୀଣ ପ୍ରତ୍ଧତତ୍ତ୍ଵବିଦ୍‌ | ବର୍ଉମାନ ଏହିମାନେ ହେଉଛନ୍ତି,ଏ ଅନୁଷ୍ଠାନର ଓଡ଼ିଆ ଶିକ୍ଷକ | 
ମୋର ମନେହେଉଛି ୧୮୬୦ ରୁ ୧୮୬୪ ମସିହା ମଧ୍ୟରେ ଯେତେବେଳେ ଏହି ସ୍କୁଲ୍‌ର 
ନାମ କଟକ ଗଭର୍ଣ୍ଣମେଣ୍ଟ ହାଇସ୍କୁଲ୍‌ ଥଲା, ସେତେବେଳେ ମୁଁ ଏ ବିଦ୍ୟାଳୟରେ ଅଧ୍ୟୟନ 
କରୁଥ୍ଲି | କେହି ଓଡ଼ିଆ ଶିକ୍ଷକ ସେତେବେଳେ ଏହି ବିଦ୍ୟାଳୟରେ ନଥୁ୍‌ଲେ କିମ୍ବା ଓଡ଼ିଆ 
ଭାଷାରେ ଶିକ୍ଷା ଦିଆହେଉ ନଥୁଲା କି ଓଡ଼ିଆ ସାହିତ୍ୟର କୌଣସି ପାଠ୍ୟ ନଥୁଲା | ଏ ସ୍କୁଲର 
ପୁରୁଣା ଛାତ୍ରଙ୍କ ମଧ୍ଧରେ ମୁଁ ସର୍ବଜ୍ୟେଷ୍ଠ ଓ ଏହିଠାରୁ ୧୮୬୪ରେ ସେକାଳର ଏଣ୍ଟ୍ରାନ୍ସ ପାସ୍‌କରି 
ଉଚ୍ଚଶି କ୍ଷାପାଇଁ କଲିକତା ଯାଇ ସେଠାରେ ସର୍ବପ୍ରଥମ ଓଡ଼ିଆ ବି.ଏ., ଏମ୍‌.ଏ. ଓ ବି.ଏଲ୍‌. 
ହୋଇଅଛି | ଏଣୁ ମୋର ଏ ସ୍କୁଲରେ ବାଲ୍ୟଶିକ୍ଷା ହୋଇଥବା ହେତୁ ମୁଁ ସଭାପତି ପଦପାଇଁ 
ବଛାଯାଇଅଛି | ଏହି ସାହିତ୍ୟ ସଭାରେ ମୋଠାରୁ ସାହିତ୍ୟ ସମ୍ବନ୍ଧରେ କ'ଣ ଶୁଣିବ ? ମୁଁ 
ସାହିତ୍ୟିକ ନୁହେଁ । ମୋର ଅଲଗା ବ୍ୟବସାୟ | ଓକିଲାତି, ରାଜନୀତି ଓ ଅର୍ଥନୈତିକ ପ୍ରଗତି 
ସାଧନରେ ମୁଁ ମୋର ଜୀବନ ଅତିବାହିତ କରିଛି | ତଥାପି ମୋର ଅନୁଭୁତି ଗୁଡ଼ିକ ତୁମ୍ଭମାନଙ୍କ 
ଆଗରେ କହିବି । 

ମୁଁ ଯେତେବେଳେ ଏଣ୍ଟ୍ରାନ୍ସ ପରୀକ୍ଷାରେ ଉତ୍ତୀର୍ଣ୍ଣ ହୁଏ, ସେତେବେଳେ କେତେକ ବଙ୍ଗୀୟ 
ଭଦ୍ରବ୍ୟକ୍ତି ଓଡ଼ିଆ ଭାଷାର ସତ୍ତା ଲୋପ କରିବାକୁ ଚେଷ୍ଟା କରିଥୁଲେ | ମୁଁ ଛାତ୍ରାବସ୍ଥାରେ ଏ 
ଅବସ୍ଥା ଦେଖୁ କ୍ଷୁଷ୍ଣ ହୋଇଥୁଲି | ମୁଁ ଏଣ୍ଟାନ୍ସ ପାସ୍‌ କଲା ପରେ କେତେ ମାସପାଇଁ ବାଲେଶ୍ବର 
ଜିଲ୍ଲା ସ୍କୁଲ୍‌ରେ ଶିକ୍ଷକତା କଲି | ସେଠାକାର ହେଡ଼୍‌ପଣ୍ଡିତବାବୁ କାନ୍ତିଚନ୍ଦ୍ର ବନ୍ଦୋପାଧ୍ୟାୟ ଓଡ଼ିଆ 
ଭାଷା ଦୂରୀକରଣ ଏବଂ ବଙ୍ଗଭାଷା ପ୍ରଚଳନପାଇଁ ଏକ ଆନ୍ଦୋଳନର ସୂତ୍ରପାତ କଲେ | କଲିକତାର 
ବିଶିଷ୍ଠ ଏତି ହାସିକ ରାଜେନ୍ଦ୍ରଲାଲ ମିତ୍ର ଏ ଆନ୍ଦୋଳନର ପୃଷ୍ଠପୋଷକ ଥୁଲେ | ସେକାଳରେ 
ତ ମୁଷ୍ଟିମେୟ ଓଡ଼ିଆ ଯୁବକ ଏଣ୍ଟାନ୍ସ ପାସ୍‌ କରିଥବଲେ | ଗ୍ରାଜୁଏଟ୍‌ ନଥୂଲେ କି ଓକିଲ ନଥୁଲେ | 
ଫକୀରମୋହନ ସେନାପତି ଭର୍ଣ୍ଣାକୁଲାର ପାସ୍‌୍କରି ଏକ ପ୍ରାଇମେରୀ ସ୍କୁଲ୍‌ରେ ଶିକ୍ଷକତା କରୁଥଲେ | 
ସେ ମୋଠାରୁ ପାଞ୍ଚବର୍ଷ ବଡ଼ ଥୁଲେ | ସେ, ମୁଁ ଓ ଆଉ କେତେଜଣ ବାଲେଶ୍ବରରେ ଓଡ଼ିଆ 
ଭାଷୀ ସପକ୍ଷରେ ଆନ୍ଦୋଳନ ଚଳାଇଲୁ । କଟକରେ ଯାଜପୂରୀ ବିଚିତ୍ରାନନ୍ଦ ଦାସ, ଯେ କି 
କମିଶନର ସାହେବଙ୍କ ସିରସ୍ତାଦାର ଥୁଲେ ଓ ଗୌରୀଶଙ୍କର ରାୟ, ଯେ କି ‘ଉତୁଳ ଦୀପିକା'ର 
ସମ୍ପାଦକ ଥୁଲେ, ସେମାନେ ଆନ୍ଦୋଳନ ଚଳାଇଲେ | ବିଚୁନ୍ଦ ପଟ୍ଟନାୟକ ନାମକ ଏକ ଶିକ୍ଷିତ 
ବ୍ୟକ୍ତି କଟକ ଓ ସମ୍ବଲପୁରରେ ଓ ଗୋବିନ୍ଦଚନ୍ଦ୍ର ପଟ୍ଟନାୟକ ନାମକ ଏକ ପଣ୍ଡିତ ବାଲେଶ୍ବରରେ 
ରହି କେତେ ଓଡ଼ିଆ ପୁସ୍ତକ ପ୍ରଣୟନ କଲେ, ଯାହାକି ପାଠ୍ୟ ବୋଲି ବିବେଚିତ ହେଲା | 
ଅନେକ ବାଧାବିଘ୍ନ ସତ୍ତ୍ଵେ ଓଡ଼ିଆ ଭାଷାକୁ ତକ୍ରାଳୀନ ବଙ୍ଗଳାର ଲେଫୃନାଣ୍ଟ ଗଭର୍ଣ୍ଣର ଓଡ଼ିଶାର 
ସ୍କୁଲ କଚେରିର ପ୍ରଚଳନଯୋଗ୍ଯ ଭାଷା ବୋଲି ସ୍ଵୀକାର କରିବାରୁ ଓଡ଼ିଆ ଭାଷାର ଅସ୍ତିତ୍ଵ 
ରହିଲା | ନଚେତ ବର୍ଭମାନ ମଦିନୀପୁର ଓ ଧଳଭୂମବାସୀ ଓଡ଼ିଆମାନଙ୍କର ଯେଉଁ ଅବସ୍ଥା, 
ତାହା ହିଁ କଟକ, ପୁରୀ, ବାଲେଶ୍ଵର, ସମ୍ବଲପୁର ଓ ଗଡ଼ଜାତରେ ହୋଇଥାଆନ୍ତା | ମୁଁ ଏ 
ଭାଷା ଆନ୍ଦୋଳନରେ ଯୋଗଦେଇ ବଙ୍ଗାଳୀଙ୍କ ଚକ୍ଷୁଶୂଳ ହେଲି । ମୋତେ ଅନେକ ବଙ୍ଗାଳୀ 
ବଦନାମ କରାଇଲେ | ତାହାସନ୍ତ୍ଵେ ମଧ୍ଯ ଉଚ୍ଚଶି କ୍ଷାପାଇଁ ମୁଁ କଲିକତା ଗଲି ଓ ସେଠାରେ ମୁଁ 
ଏକମାତ୍ର ବିଶ୍ଵବିଦ୍ୟାଳୟର ଛାତ୍ରଥାଇ ସଂସ୍କୃତର ଉତ୍ତର ଓଡ଼ିଆ ଅକ୍ଷରରେ ଲେଖୁବାର ଦାବୀକରି, 
ସେ ଦାବୀ ହାସଲ କଲି | କଲିକତାରେ ଓଡ଼ିଆ ଭାଷା ଶିକ୍ଷାପାଇଁ ନୈଶ ବିଦ୍ୟାଳୟମାନ ସ୍ଥାପନ 
କରିଥୁଲି | 

ମୁଁ କଲିକତାରେ ଦୀର୍ଘକାଳ ରହି କଟକ ଫେରିଲି | ସେତେବେଳେ ଓଡ଼ିଶାର ଶିକ୍ଷାକ୍ଷେତ୍ରରେ 
ଧୂମେଇ ଧୂମେଇ ଉନ୍ନତି ଘଟୁଥ୍ଲା | ଗୌରୀଶଙ୍କର ରାୟ, ରାଧାନାଥ ରାୟ ଓ ପ୍ୟାରୀମୋହନ 

ଆଚାର୍ଯ୍ୟ ପ୍ରଭୃତି ବଙ୍ଗୀୟ ଥାଇ ସୁଦ୍ଧା ନିଜକୁ ଉତ୍କଳୀୟ ମନେକରି ଓଡ଼ିଆ ଭାଷାର ଉନ୍ନତି 
ସାଧନ କରିଥ୍ଲେ | 


ମୋର ଓଡ଼ିଆ ସାହିତ୍ୟରେ ଚର୍ଚ୍ଚା ନ ଥୁଲା | ପିଲାଦିନେ କୋଇଲି, ଗୋପୀଭାଷା ପଢ଼ିଥ୍ଲି | 
ମୋ ମାଆଙ୍କୁ ଖୁସି କରାଇବାପାଇଁ ବଳରାମ ଦାସଙ୍କ ରାମାୟଣ, ସାରଳା ଦାସଙ୍କ ମହାଭାରତ 
ଓ ଜଗନ୍ନାଥ ଦାସଙ୍କ ଭାଗବତ ପୋଥ୍‌ରୁ ପଢ଼ି ଶୁଣାଇଥୁଲି । ଉପେନ୍ଦ୍ର ଭଞ୍ଜଙ୍କ ବୈଦେହୀଶ 
ବିଳାସ, ଲାବଣ୍ୟବତୀ, ଅଭିମନ୍ୟୁ ସାମନ୍ତସିଂହାରଙ୍କ ବିଦଗ୍ଧ ଚିନ୍ତାମଣି, ଦୀନକୃଷ୍ଣ ଦାସଙ୍କ 
ରସକଲ୍ଲୋଳ ଉପର ଠାଉରିଆ କରି ପଢ଼ିଥ୍ଲି | ମୁଁ କଲିକତାରେ ଦୀର୍ଘ ୧୬ ବର୍ଷ ରହି ଇଂରାଜୀ 
ଭାଷା ପଢ଼ି ସେ ସାହିତ୍ୟରେ ଦଖଲ ହାସଲ କଲି | ମିଲ୍ଟନ୍‌, ସେକୃପିୟର୍‌ ଓ ବାଇବେଲ୍‌ 
ପ୍ରଭୃତି ପଢ଼ି ପାଶ୍ଚାତ୍ୟ ସାହିତ୍ୟ ସମ୍ପର୍କରେ ଆସିଲି । ସେ ସମୟରେ ମାଇକେଲ୍‌ ମଧୁସୂଦନ 
ନୂଆ ଧରଣର କାବ୍ୟ ଓ ବଙ୍କିମଚନ୍ଦ୍ର ନୂଆ ଧରଣର ଉପନ୍ୟାସ ଲେଖୁଲେ | ସେସବୁ ପଢ଼ିବାକୁ 
ମୋର ସମୟ ନଥୁଲେ ସୁଦ୍ଧା ବଙ୍ଗ ସାହିତ୍ୟର ଗତିକୁ ମୁଁ ଲକ୍ଷ୍ୟ କରୁଥୁଲି | ମୁଁ ଏଠାକୁ ଫେରିବା 
ପରେ ଓଡ଼ିଶାର ପ୍ରାଚୀନ ସାହି ତ୍ୟ ଓ ନବୀନ ସାହିତ୍ୟ ମଧ୍ୟରେ ତୁମୁଳ ବାଦ ବିବାଦ ଲାଗିଲା | 
ବିଜୁଳି” ଓ ଇନ୍ଦ୍ରଧନୁ' ନାମରେ ଦୁଇ ଦଳ ବାହାରିପଡ଼ିଲେ | ମୁଁ କୌଣସି ଦଳଭୁକ୍ତ ନଥାଇ 
ଉଭୟଙ୍କ ମଧ୍ୟରେ ଏକ ମେଳ ଆଣିବାକୁ ଚେଷ୍ଟାକଲି | ସେ ଯେଉଁ ଧରଣର ଚର୍ଚ୍ଚା ହେଉଥଲା, 
ତାହା ବ୍ୟାଖ୍ୟା କଲେ ଏକ ପୋଥ୍‌ ହେବ | ତଥାପି ମୋର ମତ ଥୁଲା ଯେ, ପ୍ରାଚୀନ ସାହିତ୍ୟର 
ଆଦର ବଢୁ, କାରଣ ତାହାଦ୍ଵାରା ଜାତି ଓ ଭାଷା ବଞ୍ଚରହିଛି, ସମସାମୟିକ ଭାବଧାରା ପ୍ରକାଶିତ 
ହୋଇଛି | ନୂତନ ସାହି ତିୟିକମାନେ ନୂତନ ଭାବଧାରାର ପ୍ରଚାର କରନ୍ତୁ | 


ମୁଁ ଖ୍ରୀଷ୍ଟଧର୍ମ ଗ୍ରହଣ କରିଅଛି ସତ୍ୟ, କିନୁ ଓଡ଼ିଶାର ଜାତୀୟକବି ଜଗନ୍ନାଥ ଦାସଙ୍କ 
ଭାଗବତ ପାଠ କରିଛି ଓ ତାହାକୁ ଧର୍ମ ଗ୍ରନ୍ଧ ହିସାବରେ ଯଥେଷ୍ଟ ମାନ୍ୟକରେ | ଭାଗବତ ଯେଉଁ 
ପ୍ରଭାବ ପକାଇଛି, ତାହା ଭାରତର ଅନ୍ୟ କୌଣସି ପ୍ରଦେଶରେ ଦେଖାଯାଏ ନାହିଁ । 
ଓଡ଼ି ଶାର ପ୍ରତି ଗ୍ରାମରେ ଭାଗବତ ଟୁଙ୍ଗୀରେ ପ୍ରତିଦିନ ସନ୍ଧ୍ୟାବେଳେ ଅଶିକ୍ଷିତ ଲୋକମାନେ 
ଆଧ୍ଧାତ୍ଧିକ ଚନ୍ତା କରନ୍ତି | ଗ୍ରାମରେ ଏକତା ଆସେ ! ଉପେନ୍ଦ୍ର ଭଞ୍ଜଙ୍କ କୌଣସି ଲେଖା ମୁଁ 
ଭଲଭାବେ ସମ୍ପୂର୍ଣ୍ଣ ପଢ଼ି ନାହିଁ । କିନ୍ତୁ ଉପେନ୍ଦ୍ର ଭଞ୍ଜଙ୍କ ବୈଦେହୀଶ ବିଳାସ ଓ ଲାବଣ୍ୟବତୀ 
ଓଡ଼ିଶାର ଘରେ ଘରେ ପରିଚିତ । ଉପେନ୍ଦ୍ର ଭଞ୍ଜ ଗଞ୍ଜାମର ଘୁମୁସରବାସୀ । ସେ ଓଡ଼ିଆ 
ସାହିତ୍ୟରେ ଏକ କୋଣାର୍କ ତିଆରି କରିଯାଇଛନ୍ତି | ସେହି ଗଞ୍ଜାମ ଓଡ଼ିଶାର ବାହାରେ ମାନ୍ଦ୍ରାଜ 

ଶାସନାଧୀନରେ ଅଛି । ଆମଜାତି ଓ ଭାଷାର ଗୌରବ ଯେଉଁ ଉପେନ୍ଦ୍ର ଭଞ୍ଜ, ତାଙ୍କ ବାସସ୍କାନ 
ଭିନ୍ନ ଶାସନାଧୀନରେ ରହି ନ ପାରେ | ଏହାହିଁ ଆମ୍ଭମାନଙ୍କୁ “ଉତ୍କଳ ସସତ୍ମିଳନୀ” ଗଢ଼ିବାକୁ 
ପ୍ରେରଣା ଦେଇଅଛି । 


ଆଜିକାଲି ବିଜ୍ଞାନ କ୍ଷେତ୍ରରେ ଯେଉଁ ଉନ୍ନତି ହୋଇଅଛି ଓ ଯନ୍ତ୍ରଶିଳ୍ପ କ୍ଷେତ୍ରରେ ପ୍ରସାର 
ହେଉଅଛି; ଭାରତର ବିଭିନ ପ୍ରନ୍ତରେ ଗମନାଗମନର ଯେଉଁ ସୁବିଧା ହୋଇଅଛି, ତାହା ଫଳରେ 
ଆମ୍ଭମାନଙ୍କର ସାମାଜିକ ଜୀବନରେ ଅନେକ ପରିବର୍ଉନ ହୋଇଆସୁଅଛି | ବିଶ୍ଵବିଦ୍ୟାଳୟମାନଙ୍କରେ 
ଅଧ୍ୟାପନା ପରିସର ବୃଦ୍ଧି ଓ ଶାସତାନ୍ତିକ ଦୃଷ୍ଟିରୁ ଯେଉଁ ପରିବର୍ଭନ ହୋଇଅଛି, ଓଡ଼ିଆ ଯୁବକମାନେ 
ସେଥୁରେ ପ୍ରଭାବିତ ହେଉଅଛନ୍ତି | ତେଣୁ ନୂତନ ସାହିତ୍ୟର ସୃଷ୍ଟି ହେଉଅଛି | ଓଡ଼ିଆ ଭାଷା 
ସେ ସାହିତ୍ୟଦ୍ଵାରା ପରିପୁଷ୍ଠ ହେବ | 


ଗୌରୀଶଙ୍କର ରାୟ ' ଉକ୍କଳ ଦୀପିକା”ରେ ଓଡ଼ିଆ ଗଦ୍ୟକୁ ଏକ ନୂତନ ରୂପ ଦେଲେ | 
ନୀଳମଣି ବିଦ୍ୟାରତ୍ଵ ମଧ୍ଯ ଅନେକ ପତ୍ରିକା ସମ୍ପାଦନା କରି ଉନ୍ନତ ଗଦ୍ୟର ପ୍ରଚଳନ କରିଛନ୍ତି | 
ରାଧାନାଥ ରାୟ ଓ ମଧୁସୂତନ ରାଓ ନୂତନ ଧରଣର ଗଦ୍ୟ ଓ ପଦ୍ୟ ଲେଖ୍‌ ଓଡ଼ିଆ ସାହିତ୍ୟର 
କଳେବର ବୃଦ୍ଧି କରିଅଛନ୍ତି | ଗୋପାଳ ପ୍ରହରାଜ ଗାଉଁଲି ଭାଷାରେ ଦୁନିଆର ହାଲ୍‌୍ଚାଲ୍‌', 
ନନାଙ୍କ ବସ୍ତାନି” ଲେଖ୍‌ ଜନସମାଜରେ ସାହିତ୍ୟର ପ୍ରସାର କରୁଅଛନ୍ତି । ନନ୍ଦକିଶୋର ବଳ 
ପଲ୍ଲୀଜୀବନକୁ ଆମ୍ଭମାନଙ୍କ ଆଗରେ ଥୋଇ ଦେଉଛନ୍ତି | ଗଙ୍ଗାଧର ମେହେର ପୌରାଣିକ 
କାବ୍ୟମାନଙ୍କ ଦେଇ ଉନ୍ନତ ସାହିତ୍ୟ ସୃଷ୍ଟି କରୁଅଛନ୍ତି । ବିଶ୍ଵନାଥ କର ଓ ବ୍ରଜସୁନ୍ଦର ଦ୍ରାସ 
ଉତ୍କଳ ସାହିତ୍ୟ” ଓ 'ମୁକୁର” ପତ୍ରି କାମାନ ପ୍ରକାଶ କରି ଏ ଦେଶର ସାହିତ୍ୟକମାନଙ୍କୁ ଉତ୍ସାହ 
ଓ ପ୍ରେରଣା ଯୋଗାଇଛନ୍ତି | ରାମଶଙ୍କର ରାୟ, କାମପାଳ ମିଶ୍ର ଓ ଭିକାରି ପଟ୍ଟନାୟକ ପ୍ରଭୃତି 
ନୂଆ ଧରଣର ନାଟକମାନ ଲେଖୁଛନ୍ତି | ଏସବୁ ଦେଖ୍ଲେ ମୋର ମନରେ ଗର୍ବ ଆନନ୍ଦ ଜାତ 
ହେଉଅଛି | 


ଓଡ଼ିଆ ଭାଷା ରହିବାରୁ ସିନା ଓଡ଼ିଆ ସାହିତ୍ୟ ସୃଷ୍ଟି ହେଉଅଛି | ଏ ଅତି ପ୍ରାଚୀନ ଭାଷା | 
ଏହା ତ ଲୋପ ହେବନାହିଁ | ମୁଁ ତ ଆଗରୁ କହିଛି, ଏହାକୁ ଲୋପ କରିବାର ଚେଷ୍ଟା କିପରି 
ବ୍ୟର୍ଥ ହୋଇଅଛି | ଭାଷକୁ ନେଇ ଜାତି | ଆମ୍ଭେମାନେ ଭାରତ ଜନନୀ ଓ ଉତ୍କଳ ଜନନୀର 
ପୂଜା କରୁଅଛୁ | ଆମ୍ଭର ଉତ୍କଳ ସମ୍ମିଳନୀରେ ଗୋଟିଏ ସୃଚ୍ତି ଥଲା 

“ ମାତୃଭାଷା ମାତୃଭୂମି ଉଭୟେ ଜନନୀ, 
କର ତାଙ୍କ ପାଦପୂଜା ଦିବସ ରଜନୀ ।” 


ଏହି ଓଡ଼ିଆ ଭାଷାର ପରିସର କେତେଦୂର, ତାହାର ଅନୁସନ୍ଧାନପାଇଁ ଆମ୍ଭେମାନେ ଚେଷ୍ଟିତ 
ହେବା ଉଚିତ | ଯେଉଁ ଅଞ୍ଚଳମାନଙ୍କରେ ଏ ଭାଷାର ପ୍ରଚଳନ ଅଛି, ସେହି ସ୍ାନମାନ ସ୍ବତନ୍ତ୍ର 
ଉକ୍କଳ ପ୍ରଦେଶରେ ମିଶି ତାହାର ଅଙ୍ଗୀଭୂତ ହେଲେ, ନୂତନ ରାଜନୈତିକ ଜୀବନ ଦେଶରେ 
ଖେଳିବ | ତେଣୁ ଭାଷା ସୂତ୍ରେ ଦେଶ ମିଶ୍ରଣ “ଉତ୍କଳ ସମ୍ମିଳନୀ”ର ମୂଳ ଲକ୍ଷ୍ୟ | 


ଛାତ୍ରମାନଙ୍କର ସାହି ତ୍ୟସଭାରେ ମୁଁ ତୁମ୍ଭମାନଙ୍କୁ ରାଜନୀତି ଆଡ଼କୁ ଟାଣିନେବି ନାହିଁ; 
କିନ୍ତୁ ଓଡ଼ିଆ ଭାଷାର ସୀମା କେଉଁଠି, ତାହା ନ ସୂଚାଇ ରହିପାରୁ ନାହିଁ । ଗତ କେତେବର୍ଷ 
ତଳେ ସାର୍‌ ଜର୍ଜ ଗ୍ରିୟର୍ସନ୍‌ ନାମରେ ସିବିଲିଆନ୍‌ ଓ ଅତି ବିଦ୍ଵାନ୍‌ ଭାଷାତତ୍ତବବିତ୍‌୍ଙ୍କ ଭାରତ 
ସରକାର ଏହି ଭାଷା ସର୍ଭେ କରିବାକୁ ନିଯୁକ୍ତି କରିଥ୍‌ଲେ ସେ Linguistic Survey of 
India ନାମକ ଏକ ବିରାଟ ଗ୍ରନ୍ଧ ରଚନା କରି ରିପୋର୍ଟ ଦେଇଅଛନ୍ତି | ତାଙ୍କରି ରିପୋର୍ଟରେ 
ଯେଉଁଠାରେ ଓଡ଼ିଆ ଭାଷା ପ୍ରଚଳନ ରହିଛି ବୋଲି ଲେଖାଅଛି, ସେହି ସ୍କାନମାନଙ୍କୁ ଆମ୍ଭେମାନେ 
ଓଡ଼ିଆ ଭାଷାର ପୀଠରୂପେ ଗ୍ରହଣକରି ଦେଶମିଶ୍ରଣ ଦାବୀ ଉପସ୍ଥାପନ କରିଆସୁଅଛୁ 1 ଓଡ଼ିଆ 
ଭାଷାର ପ୍ରଚାରପାଇଁ ଗଡ଼ ଜାତର ରାଜାମାନେ ଯଥା - ବାମଣ୍ଡା, ମୟୂରଭଞ୍ଜ ଓ ତାଳଚେରର 
ରାଜାମାନେ ଯେଉଁ ଉତ୍ସାହ ଦେଇଅଛନ୍ତି, ଖ୍ୀଷ୍ଟାନ - ପାଦ୍ଵୀମାନେ ଯାହା କରିଅଛନ୍ତି, ସେଥ୍ପାଇଁ 
ଓଡ଼ିଶା ସେମାନଙ୍କ ନିକଯରେ ଚିରରଣୀହୋଇ ରହିବେ | 


ମୁଁ ତ ତୁମ୍ଭମାନଙ୍କୁ କ'ଣ କହିଛି, ସେକଥା ଭାବୁଛି | ମୋର ସଂସ୍କୃତ ସାହିତ୍ୟରେ ଦଖଲ 
ନାହିଁ | କାଳିଦାସଙ୍କ ରଘୁବଂଶରୁ କେତେଟା ଶ୍ଲୋକ ପଢ଼ି ବୃଝିଛି । ମେଘଦୂତ କଥାଟା ରାଧାନାଥଙ୍କ 
ଓଡ଼ିଆ କବିତାରୁ ପଢ଼ି ଛି । ସଂସ୍କୃତ ହେଲା ଓଡ଼ିଆ ଭାଷାର ଜନନୀ | ତେଣୁ ସେହି ସାହିତ୍ୟ 
ଚଟା କରିବା ଆବଶ୍ୟକ | ମୁଁ ତ କହିଛି, ମୁଁ ଇଂରାଜୀ ସାହିତ୍ୟର ସର୍ବଶ୍ରେଷ୍ଠ ସାହି ତି୍ୟମାନ 
ପଢ଼ିଛି, ମୋର ଭାବଧାରା ତାହାଦ୍ଵାରା ପ୍ରଭାବିତ ହୋଇଅଛି | ହୋମର୍‌ଙ୍କ ଇଲିୟାଡ଼୍‌ ଓ ଅଡ଼ିସୀର 
ଆଖ୍ୟାୟିକାକୁ ମୂଳକରି ପାଶ୍ଚାତ୍ୟ ସାହିତ୍ୟ ଗଢ଼ାହୋଇଛି | ସେହିପରି ରାମାୟଣ ଓ ମହାଭାରତର 
ଆଖ୍ୟାୟିକାକୁ ମୂଳକରି ଭାରତର ବିଭିନ୍ନ ପ୍ରଦେଶର ସାହିତ୍ୟ ଗଢ଼ାହୋଇଅଛି | ଆଜିକାଲି 
ଦେଶ-କାଳ -ପାତ୍ରକୁ ଚାହିଁ ନାନାବିଧ କାବ୍ୟ, ଉପନ୍ୟାସ ରଚିତ ହେଉଅଛି | ବିଶେଷତଃ 

ବଙ୍ଗସାହିତ୍ୟ ଅତି ପ୍ରବଳ ବେଗରେ ଗତିକରୁଅଛି | ଆମ ଓଡ଼ିଆ ଛାତ୍ରମାନଙ୍କର ଏହି ସମସାମୟିକ 
ଇଂରାଜୀ ଓ ବଙ୍ଗଳା ସାହିତ୍ୟ ସମ୍ପର୍କରେ ଆସିବା ଉଚିତ | ସାହିତ୍ୟରେ ପ୍ରାଦେଶିକତାର ସଂକୀର୍ଣ୍ଣ 
ଭେଦଭାବ ରହିବା ଉଚିତ ନୂହେଁ | ଯେଉଁ ଭାଷା ହେଉ ପଛକେ, ଯେଉଁଠି ଭଲଭାବ, ଉଚ୍ଚଚିନ୍ତା 
ଓ ଉନ୍ନତ ରୁଚିର ଉପାଦାନମାନ ଅଛି, ତାହା ଗ୍ରହଣକରି ଆମ୍ଭମାନଙ୍କ ସାହିତ୍ୟ ଭିତରେ ପୂରାଇ 
ତାକୁ ଆମ୍ଭ ନିଜର କରିବେନାକୁ ହେବ | ଲେଖକର ମାର୍ଗ ଓ ଧାରାକୁ ଆଧୁନିକ ରୁଚି ଅନୁଯାୟୀ 
ବଦଳାଇବାକୁ ହେବ | 


ତୁମ୍ଭମାନଙ୍କ ଶି କ୍ଷକ ମୃତ୍ୟୁଞ୍ଜୟବାବୁ ଯେଉଁ ପ୍ରତ୍ନତତ୍ତ୍ ଗବେଷଣା କରି ନୂତନ ଲେଖାମାନ 

ଓଡ଼ିଆ ସାହିତ୍ୟକୁ ଦାନ କରୁଅଛନ୍ତି, ତାହା ଅମୂଲ୍ୟ | ସେ ତାହାଦ୍ଵାରା ‘ଜାତି ଇତିହାସ? ଆମ 
ଆଗରେ ଠିଆ କରାଇ ଦେଉଛନ୍ତି | ଏହି ସମ୍ପର୍କରେ ମୁଁ ଥରେ ଲେଖ୍‌ଥୁଲି - 

ଜାତି ଇତିହାସ ଜାତିର ନିର୍ଝର 

ତହୁଁ ବହେ ସଦା ଜାତି ପ୍ରାଣଧାର । 

ସେ ଧାରାରୁ ନୀର ପିଉଛି ଯେ ନର 

ନିଶ୍ଚୟ ହେବ ସେ ଜାତି କର୍ମବୀର । 

କଳକଳ ନାଦେ ଧାଉଁଛି ସେ ଧାର 

ଜାତୀୟ କିରତୀ ଗାଇ ନିରନ୍ତର | 

ଭାବୀ କିରତୀର ଉଦୟେ ନାଚଇ... 

ଯେହ୍ନେ ଚନ୍ଦ୍ରୋଦୟେ ନାଚେ ରତ୍ନାକର । 


ମୋତେ ମୃତ୍ୟୁଞ୍ଜୟବାବୁ ତୁମ୍ଭମାନଙ୍କ ମାସିକ ପତ୍ରିକା ଛାତ୍ରବନ୍ଧୁ ର କେତୋଟି ସଂଖ୍ୟା 
ପଢ଼ିବାକୁ ଦେଇଥ୍‌ଲେ | ମୁଁ ସବୁ ପଢ଼ି ପାରି ନାହିଁ | କେବଳ ସେ ସୂଚିପତ୍ର ଦେଖ୍‌ ମୋ ମନରେ 
ଗୋଟାଏ ଗର୍ବ ଆସିଲା ଯେ, ଆଜିକାଲିର ଛାତ୍ରମାନଙ୍କୁ ନିଜର ଭାବ ଓ ମତପ୍ରକାଶ କରିବାକୁ 


Os ~~ 


କି ସୁଯୋଗ ମିଳିଛି ଓ କିପରି ଶିକ୍ଷକମାନେ ସେମାନଙ୍କୁ ଭଲ ବାଟରେ ଚଳାଉଛନ୍ତି । 


ସାହିତ୍ୟ ସମ୍ବନ୍ଧରେ କେବଳ ପଦେ ଦୁଇ ପଦ ଉପଦେଶ ଛଳରେ କହିବି | ତୃମ୍ଭମାନଙ୍କର 
ଚିନ୍ତାରାଜ୍ୟକୁ ପ୍ରସାର କର, ବିଭିନ୍ନ ଭାଷାର ସାହିତ୍ୟ ପଢ଼ | ଆଧ୍ଧାତ୍ଦିକ ଭାବରେ ଅନୁପ୍ରାଣିତ 
ହୁଅ | ଯାହା ସତ୍ୟ ଓ ଚିରସ୍ଥାୟୀ, ତା'ର ପୂଜକ ହୁଅ | ଯାହା ଲେଖ୍ବ, ତାହା ଯେପରି ସମସ୍ତ 

ଦେଶ ଓ ସବୁ କାଳରେ ଗ୍ରହଣଯୋଗ୍ୟ ହେବ, ସେଦିଗରେ ମନଦିଅ | ଗଠନମୂଳକ ସାହିତ୍ୟ 
ଲେଖ, ଉନ୍ନତ ଧରଣର ଆଲୋଚନା କର । ଭର୍ଷା, କୁସା, ନିନ୍ଦାକୁ ମନରୁ ଦୂରୀଭୂତ କର | 
ଆମଦେଶରେ ଯେଉଁ ଆଧ୍ଧାତ୍ମିକ ପରମ୍ପରା ଗଢ଼ିଆସୁଅଛି, ସେହି ପରମ୍ପରାରୁ ବିଚ୍ୟୁତ ହୁଅନାହିଁ | 
ଏ ବୈଜ୍ଞାନିକ ଯୁଗର ଗତିକୁ ଦେଖ୍‌ ଜନସମାଜର ଆର୍ଥକ ଓ ନୈତିକ ମଙ୍ଗଳ ନିମିତ୍ତ ଯେପ୍ରକାର 
ସାହିତ୍ୟ ଆବଶ୍ୟକ, ସେହିଭଳି ସାହିତ୍ୟ ଲେଖ | ଅଭିଳାଷକୁ ଉଚ୍ଚରେ ରଖ୍‌ ଭବିଷ୍ୟତ ଜୀବନରେ 
ଯେ ଯେଉଁ କ୍ଷେତ୍ରରେ ପ୍ରବେଶ କଲେ ମଧ୍ଯ ନିଜର ଜାତି, ଭାଷା ଓ ସାହିତ୍ୟ ପ୍ରତି ଦୃଷ୍ଟିରଖ | 
ସେଥୂନିମିତ୍ତ ଯେଉଁ ତ୍ୟାଗ ଆବଶ୍ୟକ, ତାହା ଦେଶକୁ ଦିଅ | କରୁଣାମୟ ପରମେଶ୍ବର ତୁମ୍ଭମାନଙ୍କୁ 
ଆଶୀର୍ବାଦ କରନ୍ତୁ | ତୁମ୍ଭେମାନେ ଜଣେ ଜଣେ ଆଦର୍ଶ ମାନବହୋଇ ଦେଶର ଜାତିର ସର୍ବବିଧ 
କଲ୍ୟାଣରେ ବ୍ରତୀହୁଅ । 

୧. ଜଣାଣ 
(ଲକ୍ଷ୍ରୋଠୁରି) 


ଆହେ ବିଶ୍ବପତି ଘୁଞ୍ଚାଅ ବିସ୍କ ତି 
ଆଦିମନ୍ତ୍ର ସଦା ଜପୁ ମୋର ମନ, 

ଗର୍ଭେ ଥୁବା ବେଳେ ପ୍ରତିଶୁତି ଦେଲି 

ମାତାଙ୍କ ସେବାରେ ଦେବି ମନ ପ୍ରାଣ । ୧ । 


ଜନ୍ମହେଲା କ୍ଷଣି ସ୍ତନ୍ୟଦାନ କରି 
ମାତା ମନ୍ତ୍ରଦେଲେ “ପରାର୍ଥେ ଜୀବନ, 

ଶିଶୁକାଳ ବ୍ୟାପି ଥୁଲି ମନ୍ତ୍ରଜପି 
ସେ ମନ୍ତ୍ର ଭୁଲିଲି ଲଭିଣ ଯୌବନ । ୨ | 


ଆଶା ଥୁଲା ମନେ ଦେଖୁବି ଜୀବନେ 
ଉତକଳମାତାର ସହାସ୍ୟ ବଦନ, 


ସେ ଆଶା ତୁଟିଲା ସ୍ଵପନ ଭାଙ୍ଗଲା 
ନ ଦେଖୁ ଉତ୍କଳେ କରତବ୍ଯ ଜ୍ଞାନ । ୩ । 


mw 


Digitized by PPRACHIN, SOA 


ଓଡ଼ିଆଜାତିର ମଉଡ଼ମଣି 


mm DCm 


୨. ଉତ୍କଳ ସନ୍ତାନ 


( ଗୋବିନ୍ଦ ଚନ୍ଦ୍ରରେ” ଯୋଗୀ ଗୀତ ବୃତ୍ତେ ) 


ତୁ ପରା ବୋଲାଉ ଉତ୍କଳ ସନ୍ତାନ 
ତେବେ କିମ୍ପା ତୃହି ଭୀରୁ, 
ତୋହର ଜନନୀ ରୋଦନ କରିଲେ 


କହିବାକୁ କିଞ୍ଚା ଡରୁ ? | ୧ । 


ତୋ ପୂର୍ବ ପୁରୁଷେ ବୀରପଣିଆରେ 
ଲଭିଥୂଲେ କେତେ ଖ୍ୟାତି, 
ହାକିମ ନିକଟେ ଦୁଃଖ କହିବାକୁ 


କିମ୍ଭା ଥରେ ତୋର ଛାତି ? । ୨ | 


ତୋ ପୂର୍ବ ପୁରୁଷେ ଜୟ କରିଥଲେ 
ଗଙ୍ଗାଠାରୁ ଗୋଦାବରୀ, 
ତାଙ୍କରି ଓରସେ ଜନ୍ମ ହୋଇ ତୁହି 


କେଉଁ ଗୁଣେ ତାଙ୍କୁ ସରି ? । ୩ | 


ବିଟନ ନିବାସୀ ଅତୀବ ସାହସୀ 
କାପୁରୁଷେ ଶ୍ରଦ୍ଧା ନାହିଁ, 
ଶିଖ-ରାଜପୁତୀ ଯେ ମାନ୍ୟ ଲଭନ୍ତି 


ତୋର ଭାଗ୍ୟେ ତାହା କାହଁ ? ! ୪ | 


ତୁ ମନେ ଭାବୁଛୁ ତୋଷାମଦ କରି 
ବଢ଼ାଇଲୁ ଜାତି ମାନ, 
ତୋଷାମୋଦି ଆର କୁକୁର ପ୍ରକୃତି 


ଅଇଁଠା ପତରେ ଧାନ । ୫ ! 

. ତୋଷାମୋଦକାରୀ କ୍ଷିପ୍ର ଶ୍ଵାନ ପରି 
ସହଜେ ଚିହ୍ନା ନ ଯାଏ, 
ଭୂତ୍ୟ ଭାବ ଧରି ଗୋଡ଼ ଚାଟୁଚାଟୁ 


ବିଷ ଲେସି ଦେଇଯାଏ । ୬ | 


ତୋଷାମୋଦ ଅଟେ ଅନ୍ଧାର ଗୋହିରୀ 
ସ୍ବାର୍ଥ ତହିଁ ଲୁଚି ବସେ, 
ସରଳ ପଥ୍‌କ ବାଟରେ ଭେଟିଲେ 


ଅକାତରେ ତାକୁ ନାଷେ । ୭ । 


ଜାତିର ଉନ୍ନତି ହେବ କିରେ ଭାଇ 
ସ୍ବାର୍ଥକୁ ଜଗତ ମଣି, 
ଗୋଦର ଗୋଡ଼ରେ ମାଉଁସ ଲାଗିଲେ 


ଦେହର କି ଶୁଭ ଗଣି ? । ୮ | 


ଜାତିର ଉନ୍ନତି ସେ କାହିଁ କରିବ 
ସ୍ଵାର୍ଥେ ଯା'ର ବ୍ଯସ୍ତ ମନ, 
ଶାଗୁଣା ବିଲୁଆ ଚିକିତ୍ସକ ହେଲେ 


ଶବ କି ପାଇବ ପ୍ରାଣ ? | ୯ | 


ଜାତି ନନ୍ଦିଘୋଷ ଚଳିବ କି ଭାଇ 
ସ୍ବାର୍ଥକୁ ସାରଥୁ କଲେ, . 
ଟାଣେ କିରେ ଗାଡ଼ି ଦାନାର ତୋବଡ଼ା 


ଘୋଡ଼ା ମୁହେଁ ବନ୍ଧା ଥଲେ ? | ୧୦ | 

ସ୍ଵାର୍ଥର ବନିତା ଅଟେ ତୋଷାମୋଦ 
ଭୟ, ମିଥ୍ୟା ତାଙ୍କ ପୁତ୍ର, 
ରାଜ୍ୟରେ ବିପ୍ୃବ ନିଶ୍ଚୟ ଘଟିବ 


ଏମାନେ ହେଲେ ଏକତ୍ର । ୧୧ | 


ଉଠରେ ଉଠରେ ଉତ୍କଳ ସନ୍ତାନ 
ଉଠିବୁ ତୁ କେତେ ଦିନେ, 
ପୂରବ ଗୌରବ ପୂରବ ସାହସ 


ପଡ଼ିବ କି କେବେ ମନେ । ୧୨ | 


ତୋହର ଜନନୀ ବୀରପ୍ରସବିନୀ 
ଧୂଳିରେ ପଡ଼ିଛି ଦେଖ, 
ଜନ -ସମାଜରେ ଏ ମହୀ ମଧ୍ଯରେ 


କିପରି ଦେଖାଉ ମୁଖ ? | ୧୩ । 


ତୋ ପୂର୍ବ ପୁରୁଷ ସ୍ର୍ଗଧାମେ ଥାଇ 
ଭୋଗୁଛନ୍ତି ମନସ୍ତାପ, 
ତାଙ୍କର ଜୀବନ କରି ବିସ୍ମରଣ 


କରୁଛୁ ତୁ ମହାପାପ ! ୧୪ । 


ତୋଷାମୋଦ ଛାଡ଼ି ସ୍ଵାର୍ଥ ପରିହରି 
ସତକୁ ଆଶ୍ରୟ କର, 
ଦୁଇଦିନ ପରେ ସ୍ଵାଧୀନ ରାଷ୍ଟ୍ରରେ 


ମଙ୍ଗଳ ହୋଇବ ତୋର । ୧୫ ! 

୩. ଜନନୀର ଉକ୍ତି 


ମାତା ମାତା ରବ ବହୁଦିନ ହେଲା 
ଦୂରରୁ ଶୁଣିଛି ମୁହିଁ, 
ଦୂରରୁ ଶବଦ ପବନ ଆଣୁଛି 
ନିକଟରେ କେହି ନାହିଁ । ୧ । 
ଗର୍ଭେ ଧରିଥୁଲି ଶତ କର୍ମବୀର 
ସେମାନେ ଡାକିଲେ ନାହିଁ, 
ବାକ୍ୟବୀରଙ୍କର ରବ ଶୁଣୁଅଛି 
କର୍ମବୀରେ ଗଲେ କାହିଁ ? । ୨ । 
ଏକ ପୁତ୍ର ମୋର ନୀଳାଚଳ ଧାମେ 
ଉଡ଼ାଇଲା ମୋର ଧ୍ଵଜା, 
ସମସ୍ତ ଭାଇଙ୍କୁ କୋଳେ ବସାଇଲା 
ଭେଦ ନାହିଁ ରାଜା ପ୍ରଜା |! ୩ । 
ଇତିହାସ ତୂରୀ ଜଗତେ ଘୋଷୁଛି 
ମୋର ସୁତଙ୍କର ଯଶ, 
ତାଙ୍କର ବଂଶଜ ଘୃଣିତ ଓଡ଼ିଆ 
ଏହା ମୋ କପାଳ ଦୋଷ । ୪ । 
ବହୁକାଳ ଧରି ରୋଦନ କରୁଛି 
ନୟନକୁ ଦିଶୁ ନାହିଁ, 
ମୋହର ସନ୍ତାନ କତିକି ଆସିଲେ, 
ଅଣ୍ଡାଳି ଚିହୃବି ମୁହିଁ । ୫ । 
ନାହିଁ ମୋର ମାନ ନାହିଁ ମୋର ଧନ 
ବଦନେ ଲାଗିଛି ଧୂଳି, 
ବୀର ପ୍ରସବିନୀ ଶୋଣିତ ରହିଛି 
ତୋ ଶିରାରେ ଦେବି ଢାଳି । ୬ । 
ସେ ଶୋଣିତ ବଳେ ବୁଦ୍ଧିର କୌଶଳେ 
ହେବୁ ତୁହି କର୍ମବୀର, 
ଅତି ଅଳ୍ପ ଦିନେ ପ୍ରଭୁଙ୍କ କୃପାରେ: 
ତୋର ଦୁଃଖ ହେବ ଦୂର । ୭ । 
UQou 

୪. ସନ୍ତାନର ଉକ୍ତି 


ମାଆ ମାଆ ବୋଲି କେତେ ମୁଁ ଖୋଜିଲି 
ମାଆକୁ ପାଇଲି ନାହିଁ, 
ଭାଇ ଭାଇ ବୋଲି କେତେ ମୁଁ ଡାକିଲି 
ନ ଦେଲେ ଉତ୍ତର କେହି । ୧ । 
ଖୋଜିଲି ଅରଣ୍ୟ ଜନ ସମାଜରେ 
ଖୋଜିଲି ବାରିଧୂ ତଟ, 
ସର୍ବତ୍ର ଦେଖୁଲି ମାତା ପାଦଚିହ୍ନ 
ନ ହେଲା ମାତାର ଭେଟ । ୨ । 
ଭୁବନେଶ୍ବରରେ ପଦ ଚିହ୍ନପରେ 
“ଲେଖାଅଛି ରାଜରାଣୀ, 
ନୀଳାଚଳ ଧାମେ ପୂଜା ହେଉଅଛି 
ହିନ୍ଦୁ ଜାତି ମଥା-ମଣି । ୩ । 
ଶୁଣିଅଛି ଶାସ୍ତେ ସତୀ ଅପମାନେ 
ଧରାହୁଏ ବିଦାରଣ, 
ଅପମାନ ହେତୁ ସୀତା ଦେବୀଙ୍କର 
ମହୀ ହୃଦେ ବାସସ୍ଥାନ । ୪ । 
ଅପମାନ ହେତୁ ଜନନୀ ମୋହର 
ଉତ୍କଳ ଭୂମଧ୍ଯବାସୀ, 
ଉତ୍କଳର ମାଟି ପବିତ୍ର ହୋଇଛି 
ସ୍ଵର୍ଗାଦପି ଗରୀୟସୀ । ୫ । 
ଜନନୀର ଦେଖା କରିବାରେ ଇଚ୍ଛା 
ଯଦି ହୋଇଥାଏ ମନେ, 
ଉତ୍କଳର ମାଟି ଆଲିଙ୍ଗନ କରି 
ତା” ଧୂଳି ଲେପ ବଦନେ । ୬ । 

ବୀର ପ୍ରସବିନୀ କୋଟି ସୁତ ମାତା 
ପାଇବ କି ଦରଶନ ୨? 
ମୋ ଭଳି ନିର୍ଗୁଣ ଧନ-ମାନ ହୀନ 
ସନ୍ତାନ କଲେ ରୋଦନ । ୭ । 
କୋଟିଏ ସନ୍ତାନ ଗୋଟିଏ ସ୍ଵରରେ 
‘ଜନନୀ? ‘ଜନନୀ? ଡାକ, 
ତୃଷ୍ଣାରେ କାତର ଗଗନକୁ ଚାହିଁ 
ଯେସନେ ଡାକେ ଚାତକ । ୮ । 
ଧନ, ମାନ, ଜନ ଯାହା ଉପାର୍ଜନ 
କରିଅଛି ଧରାତଳେ, 
ହରଖଷିତ ମନେ କରତବ୍ୟ ଜ୍ଞାନେ 
ଆଣିଦିଅ ଯଜ୍ଞସ୍ଥଳେ | ୯ । 
ଜାତି ପ୍ରେମ ବହ୍ନି ପ୍ରଚ୍ଧଳିତ କର 
ସ୍ବାର୍ଥକୁ ଦିଅ ଆହୁତି, 
ଂସ୍ଵାର୍ଥମେଧ ଯଜ୍ଞ” ଚାରିଆଡ଼େ ନାଚ 
ଛାତିକୁ ମିଶାଇ ଛାତି । ୧୦ | 
ଭୂମିକମ୍ପ ହେବ ଧରଣୀ ଫାଟିବ 
ଉଠିବେ ସହସ୍ତଭୁଜା, 
ସେହି ତୋର ମାତା, ସେହି ତୋର ତ୍ରାତା 


କର ସେହି ପଦ ପୂଜା । ୧୧ । 

୫. ସମ୍ମିଳନୀ 


ଗଙ୍ଗା। ଗୋଦାବରୀ ଯମୁନା କାବେରୀ 
ପୂଜା ପାଇ ନାନା ଘାଟେ, 

ଛାଡ଼ି ନିଜ ମାନ ଲୋଡ଼ି ଜାତି ପ୍ରାଣ 
ପ୍ରବେଶିଲେ ସିନ୍ଧୁ ତଟେ । 


କୋଟି ଜଳବିନ୍ଦୁ ମିଶିହୋଇ ସିନ୍ଧୁ 
ଦେଖାଉଛି ଜାତି ବଳ, 

ତଟ ସୀମା ଲଙ୍ଘି ପରବତ ଭାଙ୍ଗି 
ନାବୁଛି ତରଙ୍ଗମାଳା । 

ଦେଖ୍‌ ଦେବୀଗଣ ଜାତୀୟ ଜୀବନ 
ଛାଡ଼ି ନିଜ ଗର୍ବମାନ, 

ସିନ୍ଧୁରେ ମିଶିଲେ ଉଲ୍ଲାସେ ନାଚିଲେ 


ଲଭି ନୂଆ ଜାତି ପ୍ରାଣ । 


ନିଜର ଜୀବନ ଜାତିକୁ ଅର୍ପଣ 
କଲେ ମିଳେ ଜାତି ପ୍ରାଣ, 
ଜାତୀୟ ଜୀବନ ନ ମିଳିବ କଲେ 


ହାଟେ ବାଟେ ଅନ୍ଵେଷଣ । 


ପତିବ୍ତତା ସତୀ ପତିର ମିଳନ 
ଲଭିବା ଆଶାରେ ଅନଳେ ମରେ, 
ଜାତିର ମିଳନ ଲଭିବା ଆଶାରେ 


ତୋର ପ୍ରାଣ କିଆଁ ଡରେ ? 

ଏହି ସମ୍ମିଳନୀ ଜାତି ପ୍ରାଣସିନ୍ଧୁ 
କୋଟି ପ୍ରାଣବିନ୍ଦୁ ଧରେ, 
ତୋର ପ୍ରାଣବିନ୍ଦୁ ମିଶାଇ ଦେ ଭାଇ 


ଢଡେଇଁପଡ଼ି ସିନ୍ଧୁନୀରେ । 


ତରଙ୍ଗ ଉଠିବ ସିନ୍ଧ ଗରଜିବ 
ଶୁଣିବୁ ସିଂହର ରବ, 
ବିଟିଶ ରାଜ୍ୟରେ ଓଡ଼ିଆ ଜାତିର 


ବଢ଼ିବ ମାନ ଗୌରବ । 


mre) 

୬. ଜାତି ଇତିହାସ 


ଜାତି -ଇତି ହାସ ଜାତିର ନିର୍ଝର 
ତହିଁ ବହେ ସଦା ଜାତି -ପ୍ରାଣଧାର, 
ସେ ଧାରରୁ ନୀର ପିଉଛି ଯେ ନର 


ନିଶ୍ଚୟ ହେବ ସେ ଜାତି କର୍ମବୀର । 


କଳ କଳ ରବେ ଛୁଟିଛି ସେ ଧାର 
ଅତୀତ କୀରତି ଗାଇ ନିରନ୍ତର, 
ଭାବୀ କୀରତିର ଉଦୟେ ନାବୃଛି, 


ଯଥା ଚନ୍ଦ୍ରୋଦୟେ ନାଚେ ରନ୍ଧାକର । 


ଧାର ମଧ୍ଧେ ବିଜେ ମୋହିନୀ ପ୍ରତିମା 
ଦେଖ ଦେଖ ସେହି ଜନନୀ ତୋହର, 
କାନ ଡେରି ଶୁଣ ମାତା କହୁଛନ୍ତି, 


ଆସ ଆସ ବସ୍ଥ ! ନୀର ପାନ କର । 


ଏହି ନୀର ସେବି ବୀର ମୋ ସନ୍ତାନେ, 
ବୀର ପ୍ରସବିନୀ କ୍ଷୀର ଏହି ନୀର, 
ଛାଡ଼ରେ ଆଳସ୍ୟ ବଢ଼ାଅ ସାହସ, 


ଜାତି ନନ୍ଦିଘୋଷ କର ଅଗ୍ରସର । 

୭. ଏ ଭବେ ପାଇବ କାହିଁ ? 


ପ୍ରେମର ଚୁମ୍ବନ ଯାହାକୁ ବୋଲନ୍ତି ଏ ଭବେ ପାଇବ କାହିଁ ? 
ସ୍ଵର୍ଗର ଲତିକା ରୋପିଥ୍‌ଲେ ଦେବେ ମାନବେ ଚିହ୍ନିଲେ ନାହିଁ । 


ବାରିଧୂର ଜଳ ଚନ୍ଦ୍ରମା ମୂରତି କୋଳରେ ଦୋଳାଇ ନାଚେ, 
କିନ୍ତୁ କଳାମେଘ ଗଗନେ ଦେଖୁଲେ ଚନ୍ଦ୍ରମା ଭୟରେ ଲୁଚେ । 


ପ୍ରେମ ଚୁମ୍ବନର ଏ ନୁହେଁ ଲକ୍ଷଣ ପ୍ରେମବନ୍ଧ ଛିଣ୍ଡେ କାହିଁ ? 
ପ୍ରେମର ମିଳନ ଦୁଧ ପାଣି ପରି ଆଉ ଛଡ଼ାଛଡ଼ି ନାହିଁ । 


ଫୁଲରୁ ସୁଗନ୍ଧ ପାଇବା ଲୋଭରେ ଭ୍ରମର ତ ପାଶେ ଉଡ଼େ, 
କିନ୍ତୁ ଭ୍ରମରକୁ ଚୁମ୍ବିବା ଆଶାରେ ଫ୍ରଲ କି ତା” ସ୍ଥାନ ଛାଡ଼େ ? 


ରବିର ଉଦୟ ଆକାଶେ ଦେଖୁଲେ କମଳ ତା” ଆଖୁ ମେଲେ, 
କିନ୍ତୁ କମଳକୁ ତୃଚ୍ଛ ଜ୍ଞାନକରି ରବି ଯାଏ ଅସ୍ତାଚଳେ । 


ପ୍ରୀତିର ମିଳନ ଦୂରୁ ଆକର୍ଷଣ ଚୁମ୍ବନ ତ ସଂଘର୍ଷଣ, 
ସଂଘର୍ଷଣ ହେଲେ ହୁତାଶନ ଜଳେ ଦହିବାକୁ ମନ ପ୍ରାଣ । 


ରବି ଥାଇ ଦୂରରେ କିରଣ୍‌ ବିତରେ ପ୍ରାଣ ଦାନକରେ ଜୀବେ, 
ରବିର ଚୁମ୍ବନ ହେଲେ ସଂଘଟନ ବିପ୍ଳବ ଘଟିବ ଭବେ । 


କଳାମେଘ ଦେହେ ସୌଦାମିନୀ ହସେ କବିବର ମନ ତୋଷ୍େ, 
ଚପଳା ଆସିଲେ ଚୁମ୍ବନ କରିଲେ ସମସ୍ତ ଅନ୍ଧାର ଦିଶେ । 

ସଂକ୍ଷେପରେ ମଧୁସୂଦନ ଦାସ 


ପିତା : ଚୌଧୁରୀ ରଘୁନାଥ ଦାସ 

